

ವಿಗಾರಾಚೊ ಸಂದೇಶ್


ನತಾಲಾ ಫೆಸ್ತಾಚಿ ಆಚರಣ್ ಹೆರ್ ಕ್ರಿಸ್ತೀ ಪಂಗಡಾಂ ಥಂಯ್ ಬಕ್ಷಟಾಕ್ ಪ್ರೇರಣ್

ಮೊಗಾಚ್ಯಾ ಫಿರ್ಗಜ್‌ಗಾರಾಂನೊ,

ನತಾಲಾ ಫೆಸ್ತ್ “ದೇವ್ ಮನಿಸ್ ಜಾಲೊ ಆನಿ ಆಮ್ಚೆ ಮಧೆಂ ಜಿಯೆಲೊ” ಮ್ಹಳ್ಳೊ ಸಂದೇಶ್ ದಿತಾ. ಪಾತ್ಕಾ ವರ್ವಿಂ ಮೊಡ್ಲೊಲೊ ಸಂಸಾರ್ ಪರತ್ ಘಡ್ಣುಂಕ್ ಮ್ಹಣ್ಣೆ ಬಾಪಾ ಥಂಯ್ ಎಕ್ವಟಾಂವ್ಕ್ “ದೇವಾನ್ ಸಂಸಾರಾಚೊ ಅಸೊಯ್ ಮೋಗ್ ಕೆಲೊಕೀ ತಾಣೆಂ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಒಪುನ್ ದಿಲೊ”. (ಜುವಾಂವ್ 3:16) ಜೆಜುಚ್ಯಾ ಜಲ್ಮಾ ವರ್ವಿಂ ದೇವಾ ಆನಿ ಮನ್ಶಾ ಮಧೆಂ ಆಸ್‌ಲೊ ಅಂತರ್ ನಪಂಯ್ಚೆ ಜಾಲಾ, ಕಿತ್ಯಾಕ್ ಸಂಸಾರಿ ಜಲ್ಮಾಲ್ಲ್ಯಾ ಜೆಜುನ್ ಬಾಪಾಚಿ ಖಿರಿ ಒಳಕ್ ಆಮ್ಕಾಂ ದಿಲ್ಯಾ. ಆಮ್ಚೊ ದೇವ್ ಮೊಗಾಳ್, ದಯಾಳ್ ಆನಿ ಕಾಕುಳ್ತೊ ಸಾಗೊರ್ ಹೆಂ ಸತ್ ಆಮ್ಕಾಂ ಕಳಿತ್ ಕೆಲಾಂ.

ಜೆಜುನ್ ಮ್ಹಳ್ಳೆಂ ಆಸಾ “ಜಂಯ್ ದೋಗ್ ವ ತೇಗ್ ಮ್ಹಜೆ ನಾಂವಿ ಸಾಂಗಾತಾ ಮೆಳ್ತಾತ್, ಥಂಯ್ ಹಾಂವ್ ಆಸಾ ತಾಂಚಿ ಮಧ್ತಾತ್” (ಮಾತೆವ್ 18:20) ಜೆದ್ನಾಂ ಆಮಿ ಸಾಂಗಾತಾ ಆಸಾಂವ್ ತೆದ್ನಾಂ “ಇಮ್ನಾನುವೆಲ್” ಮ್ಹಣ್ಣೆ ದೇವ್ ಆಮ್ಚೆ ಸವೆಂ ಆಸಾ. ಅಶೆಂ ಪವಿತ್‌ಸಭಾ ಎಕ್ವಟಾನ್ ಪ್ರಾರಂಭ್ ಜಾಲ್ಲಿ ತಿ ಆಜ್ ವಾಂಟಿ ಫಾಂಟಿ ಜಾಲ್ಲೆ ಆಮಿ ಪಳೆತಾಂವ್. ಜೆಜುನ್ ಬಾಪಾಲಾಗಿಂ ಮಾಗ್ಣೆಂ ಕೆಲ್ಲೆ ಆಸಾ “ಬಾಪಾ ತೆ ಸಮೇಸ್ತ್ ಎಕ್ ಜಾಂವ್” (ಜುವಾಂವ್ 17:21) ಜೆಜು ಆಯ್‌ಲೊ ಸರ್ವಾಂ ಖಾತಿರ್; ಹೆಂ ಫೆಸ್ತ್ ಸಕ್ಡಕ್ ಕ್ರಿಸ್ತೀ ಪಂಗಡ್ ಆಚರಣ್ ಕರ್ತಾತ್, ತರ್ಯೀ ದೇವ್‌ಶಾಸ್‌ಚಿಂತ್ಪ್, ತತ್ವಾಂಕ್ ಲಾಗೊನ್ ಕ್ರಿಸ್ತಾಂವಾಂ ಮಧೆಂ ಜಾಯ್ತೆ ವಾಂಟಿ ಫಾಂಟಿ ಜಾಲ್ಯಾತ್. ಆಮ್ಚೆ ವೈಯುಕ್ತಿಕ ಚಿಂತ್ಪ್ ಕಿತೆಂ ಆಸಾ ತೆಂ ಬಗ್ಲೆಕ್ ದವರುನ್ ಆಮಿ ಸರ್ವ್ ಕ್ರಿಸ್ತಾಚ್ಯಾ ಮಿಸ್ತಿಕೆ ಕುಡಿಚೆ ಸಾಂದೆ, ತಾಚಿ ಪಾಟ್ಲಾವ್‌ದಾರ್, ಕ್ರಿಸ್ತಾಚಿ ಬರಿ ಖಬರ್ ಪರ್ಗಟುನ್ ದೇವಾಚೆಂ ರಾಜ್ ವಿಸ್ತಾರುಂಕ್ ಆಮ್ಕಾಂ ಆಪವ್ಣೆಂ ಆಸಾ ಮ್ಹಳ್ಳೆಂ ವೆಳ್ಕೊನ್ ಕಾಣ್ಣೆಂವ್ಕ್ ನತಾಲಾಂ ಫೆಸ್ತ್ ಜಾಂವ್ಚಿ ಆಮ್ಕಾಂ ಪ್ರೇರಣ್. ಆಮಿ ಕ್ರಿಸ್ತಾಚಿ ಮ್ಹಣ್ ಸಾಂಗೊನ್ ವಿವಿಧ್ ಪಂಗಡಾಂನಿ ಆಸೊನ್ ಜೆಜುಚೊ ಪಾಟ್ಲಾವ್ ಕರ್ಚ್ಯಾ ಆಪ್ಣೆಂ ಥಂಯ್ ಪರತ್ ಎಕ್ವಟ್ ಘಡುನ್ ಹಾಡ್ಚ್ಯಾಕ್ ಆಜ್ ಜಾಯ್ತೆಂ ಸಾಧನ್ ಚಲೊನ್ ಆಸಾ. ಹ್ಯಾ ಫೆಸ್ತಾ ಸಂದರ್ಭಿಂ ಸರ್ವ್ ಕ್ರಿಸ್ತಿ ಪಂಗಡಾಂಚೊ ಎಕ್ವಾರ್ (Ecumenism) ಆಮಿ ಚಲೊನ್ ವ್ಹರ್ತಾಂವ್. ಆಮ್ಚಾಯ್ ಫಿರ್ಗಜೆಂತ್ ಹೊ ನತಾಲಾ ಸಂಭ್ರಮ್ – ಹೆಬಿಕಿ (Hebic) ಭಾವಾಂ ಭಯ್ಣಿಂಚ್ಯಾ ಸಾಂಗಾತಾ ಆಚರಣ್ ಕರುಂಕ್ ಚಿಂತ್ಪ್ ಆಟಯ್ಲಾಂ. ತರ್ ಆಮಿ

ಹ್ಯಾ ನತಾಲಾಂ ಫೆಸ್ತಾ ಸಂದರ್ಭಿಂ ಆಸಾ ಕರ್ಚಿಂ ಸರ್ವ್ ಕಾರ್ಯಕ್ರಮಾಂ ಜೆಜುಚ್ಯಾ ಸಾವ್ಣೆಂತ್ ಮೊಗಾನ್, ದಯಾಳಾಯೆನ್, ಕಾಕುಳ್ತೆನ್ ಆನಿ ಎಕ್ವಟಾನ್ ಜಿಯೆಂವ್ಕ್ ಆಧಾರ್ ಜಾಂವ್.



ದಶೆಂಬರ್ 3 ತಾರಿಕೆರ್ ಆಯ್ತಾರಾ ಆಮಿ ಸಮುದಾಯಾಚೊ ದೀಸ್ ಫಿರ್ಗಜೆ ಹಂತಾರ್ ಆಸಾ ಕರ್ತಾಂವ್. ಹೊ ದೀಸ್ ಸರ್ವ್ ಫಿರ್ಗಜೆಗಾರಾಂಕ್ ಭಾವ್ ಭಾಂದಾವ್ಣೆ ಘಟ್ ಕರುಂಕ್, ಸೊಮ್ಯಾಕ್ ಸಾಕ್ಸ್ ಜಾಂವ್ಕ್ ಕುರ್ಪಾ ಮಾಗೊನ್ ಘೆಂವ್ಕ್, ಮುಕ್ಲ್ಯಾ ದಿಸಾಂನಿ ಸಮುದಾಯ್ ಆನಿಕೀ ಬಳ್ಳೆಂತ್ ಆನಿ ಜಿವಾಳ್ ಕರುಂಕ್ ಆಧಾರ್ ಜಾಂವ್. ನತಾಲಾಂ ಫೆಸ್ತಾ ಸಂದರ್ಭಿಂ ಹರೈಕಾ ವರಾನ್ ಕ್ರಿಸ್ಮಸ್ ಕ್ಯಾರಲ್ನಾ ಮಾರಿಫಾತ್ ಆಮ್ಚೊ ಸಂತೊಸ್ ವಾಂಟುನ್ ಘೆತಾಂವ್. ಹ್ಯಾ ವರಾನ್ಯೀ ವಾಡ್ಯಾಗಾರಾಂನಿ ತಾಂಚ್ಯಾ ತಾಂಚ್ಯಾ ವಾಡ್ಯಾಂತ್ ಸಾಧ್ಯೆ ಜಾಲ್ಲ್ಯಾ ಪರ್ಮಾಣೆಂ ಕ್ರಿಸ್ಮಸಾಚೊ ಸಂತೊಸ್ ವಾಂಟುನ್ ಘೆಂವ್ಚ್ಯಾಕ್ ಕ್ಯಾರಲ್ಸ್ ಆಸಾ ಕರ್ಯೆತ್.

ಮುಳಾವ್ಣೊ ಗರ್ಜೊ ನಿಧಿ ಖಾತಿರ್ ಫೆನಿಫೆಟ್ – 2017 ನತಾಲಾ ಫೆಸ್ತಾ ದಿಸಾ ಆಸಾ ಕರ್ತಲ್ಯಾಂವ್. ಹಾಕಾ ಆಮ್ಚೊ ಸಹಕಾರ್ ದಿವ್ಯಾಂ. ವಾಹಾನಾ ಭಾಯ್ರ್ ಭಿತರ್ ವೆಚೊಂಕ್, ತಶೆಂಚ್ ಆಯ್ತಾರಾಚೆಂ ಆನಿ ಹೆರ್ ಸಂದರ್ಭಾರ್ ಮಿಸಾ ವೆಳಾರ್ ಆನಿ ಇತರ್ ಕಾರ್ಯಕ್ರಮಾಂ ವೆಳಾರ್ ಲೊಕಾಕ್ ಚಲೊಂಕ್ ಹರ್ಕತ್ ಜಾತಾ ಮ್ಹಳ್ಳೆಂ ಚಿಂತ್ಪ್ ಮತಿಂತ್ ದವರುನ್ ಹಿ ಅಡ್ಡಳ್ ನಿವಾರುಂಕ್ ಗೇಟ್ ವಿಸ್ತಾರಾಂವ್ಚೆಂ ಯೋಜನ್ ಆಮಿ ಹಾತಿಂ ಘೆತ್ಲಾಂ. ಹಾಕಾ ತುಮ್ಮಿ ಆರ್ಥಿಕ್ ಕುಮಕ್ ದೀವ್ನ್ ಸಹಕಾರ್ ದಿಯಾತ್.

ನವೆಂಬರ್ ಮಹಿನ್ಯಾಂತ್ ಸಬಾರ್ ಕಾರ್ಯಕ್ರಮಾಂ ಆಮಿ ಆಸಾ ಕರುನ್ ಫಿರ್ಗಜೆ ಜಿವಾಳ್ ದವರುಂಕ್ ಪ್ರಯತ್ನ್ ಕೆಲಾಂ. ಹ್ಯಾ ಕಾರ್ಯಕ್ರಮಾಂನಿ ಭಾಗ್ ಘೆತ್‌ಲ್ಲ್ಯಾಂಚೊ ಆನಿ ಸಹಕಾರ್ ದಿಲ್ಲ್ಯಾಂಚೊ ಉಪ್ಕಾರ್ ಆಟಯ್ತಾಂ.

ತುಮ್ಮಾಂ ಸರ್ವ್ ಮ್ಹಜ್ಯಾ ಮೊಗಾಚ್ಯಾ ಫಿರ್ಗಜೆಗಾರಾಂಕ್ ಗಾವಾಂತ್ ತಶೆಂ ಪರ್ಗವಾಂತ್ ಆಸ್ಲೆಲ್ಯಾಂಕ್ ನತಾಲಾಂ ಫೆಸ್ತಾಚಿ ಶುಭಾಶಯ್ ಪಾಟಯ್ತಾಂ. ಬಾಳೊಕ್ ಜೆಜುಚಿ ಆಶೀರ್ವಾದಾಂ ತುಮ್ಮೆರ್ ಮಾಗ್ತಾಂ.

ಮಾ| ಬಾಪ್| ಜೀಮ್ಸ್ ಡಿ'ಸೋಜ, ವಿಗಾರ್



(ವಾಲೆನ್ಸಿಯಾ ಫಿರ್ಲಿಚ್ ಪತ್ರ್)

ದಸೆಂಬರ್ 2017

ಸಂಪಾದಕೀಯ ಮಂಡಳಿ

ವಿಗಾರ್:

ಮಾ| ಬಾ| ಜೀಮ್ಸ್ ಡಿ'ಸೋಜ
9449664005

ಸಹಾಯಕ್ ವಿಗಾರ್:

ಮಾ| ಬಾ| ನವೀನ್ ಪಿಂಟೊ
9480764041

ಸಂಪಾದಕ: ಶ್ರೀ ಡೊಲ್ಟ ಸಲ್ವಾಡ್
98452 57348

ಸಂಚಾಲಕ: ಅನಿಲ್ ಲೋಬೊ
98452 78901

ಸಂಪಾದಕೀಯ ಮಂಡಳಿಚೆ ಸಾಂದೆ

ಶ್ರೀಮತಿ ಅಸುಂಪ್ತಾ ಲಿರಿಯ ಪಿಂಟೊ
ಶ್ರೀ ಅರುಣ್ ರಾಜ್ ರೋಡ್ರಿಗಸ್
ಶ್ರೀ ಲೆಸ್ಲಿ ಡಿ'ಸೋಜ
ಶ್ರೀ ಲುವಿ ಪಿಂಟೊ
ಶ್ರೀ ವಿನಯ್ ಲೋಬೊ
ಶ್ರೀ ಫೆಲಿಕ್ಸ್ ತೊರಾಸ್
ಶ್ರೀ ರೈಮಂಡ್ ಡಿಕುನ್ಹಾ
ಶ್ರೀ ಮರ್ವಿನ್ ಡಿಸೋಜಾ
ಶ್ರೀಮತಿ ರೋಜ್‌ವೀರಾ ರೋಡ್ರಿಗಸ್
ಡಾ| ಚೆಸಿಂತಾ ಡಿಸೋಜಾ

ವಿಳಾಸ: 'ಎಕ್ಲೆಚ್' ಇಗರ್ಲೆ ದಪ್ಪರ್,
ವಾಲೆನ್ಸಿಯಾ ಫಿರ್ಲಿಚ್, ಮಂಗ್ಲೂರ್ - 2.
☎ : 0824 - 2436913

E-mail:

valenciachurch@gmail.com,
churchvalencia@gmail.com

Website:

www.valenciachurch.org

ಫಿರ್ಲಿಚೆಂತ್ ದೇವ್‌ಸ್ತುತಿಚಿ ಮಾಂಡಾವಳ್	
ಹಪ್ಪ್ಯಾಚ್ಯಾ ದಿಸಾಂನಿ	: ಸಕಾಳಿಂಚೆಂ ಮೀಸ್ 6.30 ವೊರಾರ್ ಸಾಂಜೆಚೆಂ ಮೀಸ್ 5.00 ವೊರಾರ್
ಸನ್ವಾರಾ ಸಾಂಜೆರ್	: 5.00 ವೊರಾರ್ (ಆಯ್ತಾರಾಚಿ ಲಿತುರ್ಚಿ)
ಆಯ್ತಾರಾ	: ಪಯ್ಲೆಂ ಮೀಸ್ : ಸಕಾಳಿಂ 6.30 ವೊರಾರ್ ದುಸ್ರೆಂ ಮೀಸ್ : 8.00 ವೊರಾರ್ (ಭುರ್ಗ್ಯಾಂಕ್) ತಿಸ್ರೆಂ ಮೀಸ್ : 10.00 ವೊರಾರ್ (ಇಂಗ್ಲಿಷ್) ಚವ್ತೆಂ ಮೀಸ್ : ಸಾಂಜೆರ್ 4.00 ವೊರಾರ್
ಸಾಕ್ರಾಮೆಂತಾಚೆಂ ಆರಾಧನ್	: ಹರೈಕಾ ಸುಕ್ರಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್
ಸಾಕ್ರಾಮೆಂತಾಚೆಂ ಆರಾಧನ್ ಆನಿ ಪಿಡೆಸ್ತಾಂ ಪಾಸತ್ ಮಾಗ್ಣೆಂ (ಕನ್ನಡ):	
ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ ಸಾಂಜೆರ್	5.00 ಥಾವ್ನ್ 8.00 ವೊರಾಂ ಪರ್ಯಾಂತ್
ಕಾರಿಚ್ಯಾತಿಕ್ ಮಾಗ್ಣೆಂ	: ಹರೈಕಾ ಮಂಗ್ಲಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್
ಭುರ್ಗ್ಯಾಂಕ್ ಕ್ರಿಸ್ತಿ ಶಿಕ್ಷಣ್	: ಆಯ್ತಾರಾ ಸಕಾಳಿಂ 8.00 ವೊರಾಂಚ್ಯಾ ಮಿಸಾ ಉಪ್ರಾಂತ್ (ಮಹಿನ್ಯಾಚೊ ಪಯ್ಲೆ ಆಯ್ತಾರ್ ಸೊಡ್ನ್)
ನಿತ್ಯಾಧಾರ್ ಮಾಯೆಚೆಂ ನೊವೆನ್	: ಸನ್ವಾರಾ ಸಾಂಜೆರ್ 4.45 ವೊರಾರ್
ಸಾಂ. ವಿಶೆಂತ್ ಫೆರೆರ್ ನೊವೆನ್	: ಬುದ್ಧಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ವಿವಿಧ್ ಸಂಘಟನಾಚ್ಯೊ ಜಮಾತ್ಯೊ	
1. ಸಾಂ ವಿಶೆಂತ್ ಪಾವ್ಲಾಚಿ ಸಭಾ	: ಹರೈಕಾ ಆಯ್ತಾರಾ ಸಕಾಳಿಂ 9.00 ವೊರಾರ್
2. ಮರಿಯಚೆಂ ಲೀಜನ್	: ಹರೈಕಾ ಬುದ್ಧಾರಾ 4.00 ವೊರಾರ್
3. ಸೆಕುಲಾರ್ ಫ್ರಾನ್ಸಿಸ್ಕನ್ ಓಡ್ಡ್	: ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 4.00 ವೊರಾರ್
4. ಕ್ರಿಸ್ತಾಂವ್ ಜೆಣ್ಯೆ ಸಮುದಾಯ್ (ಸಿ.ಎಲ್.ಸಿ)	: ಹರೈಕಾ ಆಯ್ತಾರಾ ಸಕಾಳಿಂ 8.00 ವೊರಾರ್
5. ಗಾಯನ್ ಮಂಡಳಿ ಕೊಂಕ್ಣಿ	: ಸುಕ್ರಾರಾ ಸಾಂಜೆರ್ 6.00 ವೊರಾರ್
6. ಗಾಯನ್ ಮಂಡಳಿ ಇಂಗ್ಲಿಷ್	: ಹರೈಕಾ ಆಯ್ತಾರಾ 9.15 ವೊರಾರ್
7. ಗಾಯನ್ ಮಂಡಳಿ ಭುರ್ಗ್ಯಾಂಚಿ	: ಸನ್ವಾರಾ ಸಾಂಜೆರ್ 3.30 ವೊರಾರ್
8. ಕಥೊಲಿಕ್ ಸಭಾ	: ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 6.00 ವೊರಾರ್
9. ಆಲ್ತಾರ್ ಭುರ್ಗ್ಯಾಂಚಿ ಸೊಡಾಲಿಟಿ	: ಸನ್ವಾರಾ ಸಾಂಜೆರ್ 4.00 ವೊರಾರ್
10. ಮರಿಯಾಳ್ ಸೊಡಾಲಿಟಿ	: ಆಯ್ತಾರಾ ಸಕಾಳಿಂ 9.45 ವೊರಾರ್
11. ಶ್ರೀ ಸಂಘಟನ್ (ಸಹೆಲಿ)	: ದೋನ್ ಮಹಿನ್ಯಾಂಕ್ ಏಕ್ ಪಾವ್ಲಿಂ ದುಸ್ರ್ಯಾ ಸನ್ವಾರಾ ಸಾಂಜೆರ್ 4.30 ವೊರಾರ್
12. ಐ.ಸಿ.ವೈ.ಎಮ್	: ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ 9.00 ವೊರಾರ್
13. ವೈ.ಸಿ.ಎಮ್.	: ಮಹಿನ್ಯಾಚ್ಯಾ ಪಯ್ಲೆ ಆನಿ ತಿಸ್ರ್ಯಾ ಆಯ್ತಾರಾ, ಸಕಾಳಿಂ 9.00 ವೊರಾರ್

Nikhil
PHOTOGRAPHY AND VIDEOGRAPHY
Mangalore
9845203348, 9902210743
www.nikhilstudio.com



ಸಾಧೊ ಅಂಕೊ Tariffs Ordinary Issue	ವಿಶೇಷ್ ಅಂಕೊ Special Issue Tariffs
Monthly Issue Sponsor - 8000.00	Back Cover (Colour) - 5000.00
Full Page (B/W) - 1500.00	Inner Cover (Colour) - 4000.00
Half Page (B/W) - 800.00	Full Page (Colour) - 3000.00
Quarter Page (B/W) - 500.00	Full Page (B/W) - 1500.00
	Half page (B/W) - 800.00
	Quarter Page (B/W) - 500.00

ಹೆರಾಂಚಿ ಝಡಿ ಕರ್ತಾನಾ....

ಎಕ್ಲೊ ಹಾಡಾಂಚೊ ತರ್ಜ್ ಆನಿ ಎಕ್ಲೊ ಶಿರಾಂಚೊ ತಜ್ಜ್ ದೊಗ್‌ಯೀ ಗಾಂವಾಂತ್ ನಾಂವಾಂಡ್‌ಲ್ಲೆ. ಲೊಕಾಂನಿ ಆಪ್ಲಿ ಪಿಡಾ ಗೂಣ್ ಜಾಂವ್ಚೆ ಖಾತಿರ್ ಸೊಧುನ್ ವೆಚೆಂ ತಸಲೆ ದಾಕ್ತೆರ್ ಸಾಂಗಾತಾ ರಾವೊನ್ ಉಲಯ್ತಾಲೆ. ಆನಿ ತ್ಯಾ ವೆಳಾ ತಾಂಚ್ಯಾ ಮುಕ್ಯಾನ್ ಎಕ್ಲೊ ಪ್ರಾಯೆಸ್ಟ್ ಮನಿಸ್ ಪಾಂಯ್ ಕುಂಟುನ್ ಚಲೊನ್ ವೆಚೊ ತಾಂಣಿ ದೆಕ್ಲೆಂ.

ತೆದಾಳಾ ಹಾಂಡಾಚೊ ತಜ್ಜ್ ಮ್ಹಣಾಲೊ, “ತಾಚ್ಯಾ ದೊಂಪ್ರಾಚಿ ಖಿಳ್ ಚುಕ್ಲ್ಯಾ, ಭಿರ್ಮೊತ್, ತಾಣೆಂ ಮ್ಹಾಕಾ ಸೊಧುನ್ ಯೆಂವ್ಚೆಂ ಖಂಡಿತ್.”

“ನಾ” ಮ್ಹಣಾಲೊ ಶಿರಾಂಚೊ ತಜ್ಜ್, “ತಾಚ್ಯಾ ಪಾಂಯಾಂಚ್ಯೊ ಶಿರೊ ದುರ್ಟ್ ಜಾಲ್ಯಾತ್. ತೊ ಮ್ಹಜೆ ಸರ್ಟಿನ್ ಯೆಂವ್ಕ್ ಪುರೊ.”

ದೊಗ್‌ಯೀ ತಕ್ರಾಕ್ ದೆಂವ್ತಾಸ್ತಾನಾ ತ್ಯಾ ಪ್ರಾಯೆಸ್ತಾಲಾಗಿಂ ಗೆಲೆ. ಆನಿ ತಾಚೆಲಾಗಿಂ ತಾಂಣಿ ಕುಂಟೊನ್ ವಚೊಂಕ್ ಕಾರಣ್ ವಿಚಾರಿಲಾಗ್ಲೆ.

ತಾಣೆಂ ಮ್ಹಳೆಂ, “ಮ್ಹಜ್ಯಾ ವ್ಹಾಣಾಚಿ ಬಾರ್ ಶುಕ್ಲ್ಯಾ ಹಾಂವ್ ಚಾಮ್ಗಾರಾಕ್ ಸೊಧುನ್ ವಚೊನ್‌ಚ್ ಆಸಾ.”

ದೊಗ್‌ಯೀ ದಾಕ್ತೆರ್ ಥಟಕ್ಚೆ ಜಾಲೆ. ಲಜೆನ್ ಬುಡ್ಲೆ. ಆನಿ ಆಪಾಪ್ಲ್ಯಾ ಕ್ಲಿನಿಕಾಕ್ ಗೆಲೆ.

ಸಬಾರ್ ಪಾವ್ಲಿಂ ಆಮ್ಚ್ಯಾ ಜಿವಿತಾಂತ್‌ಯೀ ಅಶೆಂಚ್ ಘಡ್ತಾ. ಆಮ್ಚ್ಯಾ ಮತಿಕ್ ಭೊಗ್‌ಲ್ಲೆಂ, ದೊಳ್ಯಾಂಕ್ ದಿಸ್‌ಲ್ಲೆಂ, ವರೊವ್ನ್ ಪಳೆನಾಸ್ತಾನಾ, ಪರೀಕ್ಷಾ ಕರಿನಾಸ್ತಾನಾ ಹೆರಾಂಲಾಗಿಂ ವಿಚಾರ್ನ್ ಸೊಧುನ್ ಕಾಡಿನಾಸ್ತಾನಾ ಸಬಾರ್ ಪಾವ್ಲಿಂ ಆಮಿ ಆಮ್ಚೆಂ ವಾಕ್ಯಾಲ್ ದೀವ್ನ್ ಸೊಡ್ತಾಂವ್. ತ್ಯಾ ದಾಕ್ತೆರಾಂನಿ ತ್ಯಾ ಪ್ರಾಯೆಸ್ತಾಲಾಗಿಂ ವಿಚಾರ್‌ಲ್ಲಾನ್ ತಾಂಕಾಂ ಕಳೆಂ. ಪುಣ್ ಆಮಿ ವಿಚಾರ್ಚ್ಯಾ ಕಾಮಾಕ್‌ಯೀ ವಚನಾಂವ್. ಆಮ್ಚೆಂ ಸಾರ್ಕೆಂ ಮ್ಹಣ್ ಚಿಂತ್ಲಾಂವ್.

ಚಡಾವತ್ ಆಮ್ಚ್ಯಾ ದೊಳ್ಯಾಂಕ್ ದಿಸ್ಚೆಂ ಫಟಕಿಂ ಆನಿ ಎಕಾ ಥರಾಚೆಂ ಭ್ರಮ್. ದರ್ಯಾಂತ್ ತಾರುಂ ಆಸ್ತಾನಾ ತಾಚಿ ಝಡಿ ಕರ್ಚಿ ಆನಿ ರೂಕಾಚಿ ಸಾಲ್ ಪಳೆವ್ನ್ ರೂಕಾಚಿ ಝಡಿ ಕರ್ಚಿ ಸಮಾ ನ್ಹಯ್.

ಜರ್ ಎಕ್ಲಾನ್ ಆನ್ಯೆಕ್ಲಾಚ್ಯಾ ಜಿವಿತಾಚಿ ಝಡಿ ಕರ್ನ್ ತಾಚಿ ಸಗ್ಳಿ ಜಿಣಿ ಪಾಡ್ ಜಾಂವ್ಕ್ ಕಾರಣ್ ತರ್ ತ್ಯಾ

ವ್ಯಕ್ತೆನ್ ಜಿಣಿಭರ್ ತಾಚ್ಯಾ ಯಶಸ್ವಿಖಾತಿರ್ ಖಿಳಾನಾಸ್ತಾನಾ ಕಾಡ್‌ಲ್ಲ್ಯಾ ಕಶ್ಟಾಂಚೊ ಆರ್ತ್ ಕಿತೆಂ?

ಜರ್ ಎಕ್ಲಾಚೆಂ ಜಿವಿತ್ ಆನ್ಯೆಕ್ಲಾಚ್ಯಾ ಝಡ್ಲೆ ವಯ್ ಹೊಂದುನ್ ಆಸಾತ್ ತರ್ ತಾಚ್ಯಾ ಜಿವಿತಾಕ್ ಕಸಲೊ ಪಾಟಿಂಬೊ ಆಸಾ?

ಚೂಕ್ ಝಡಿ ಹೆರಾಂ ಥಂಯ್ ಕಸಲಿಚ್ಚ್ ಬದ್ಲಾವಣ್ ಹಾಡಿನಾ. ಆನಿ ತಿ ತಾಂಕಾಂ ಉಪ್ಕಾರಾಕ್‌ಯೀ ಪಡಾನಾ. ಆಮ್ಚಿಚ್ಚ್ ಝಡಿ ಕರ್ಚಿ ಕಶ್ಟಾಂಚಿ ಆಸ್ತಾನಾ ಹೆರಾಂಚಿ ಝಡಿ ಕರುಂಕ್ ವೆಚೆಂ ಹಾಸ್ಯಾಸ್ಪದ್.

ಹೆರಾಂಚಿ ಮತಿಂತ್ ಕಿತೆಂ ಆಸಾ ಮ್ಹಳೆಂ ಸಮ್ಜೊಂಕ್ ಭೋವ್ ಕಶ್ಚ್ ಮನಿಸ್ ಜಾವ್ನ್ ಆಸ್‌ಲ್ಲೆ ಸರ್ವ್ ರಗ್ತಾಮಾಸಾಚೆ ಮ್ಹಳೆಂ ಆಮಿ ಪಯ್ಲೆಂ ಚಿಂತಿಚೆ. ತಶೆಂ ಚಿಂತ್ಲ್ಯಾರ್ ಮಾತ್ ಆಮ್ಕಾಂ ಹೆರಾಂಚಿ ಝಡಿ ಕರುಂಕ್ ಆಮ್ಚೆಂ ಮನ್ ಒಪ್ಪೊಂಚೆಂ ನಾ.

ಭಾಗೆವಂತಾಂ ಪಯ್ಲಿ ಭಾಗೆವಂತ್ ಮ್ಹಣ್ ಲೆಕ್ಚೊ ಸಯ್ತ್ ಕೆದ್ನಾಂ ಪಡ್ತಾಲೊ ಆನಿ ಕೆದ್ನಾಂ ರಡ್ತಾಲೊ ಮ್ಹಣ್ ಕೆದಿಂಚ್ ಸಾಂಗೊಂಕ್ ಜಾಯ್ನಾ.

ಸಾಂ. ಮೊನಿಕಾನ್ ಆಪ್ಲ್ಯಾ ಪುತಾನ್ ದೆವಾ ಥಂಯ್ ಪರೊಂಚೆ ಖಾತಿರ್ ವೀಸ್ ವರಾಂ ದೆವಾಲಾಗಿಂ ಮಾಗಾಚೆ ಪಡ್ಲೆಂ. ತಿಣೆಂ ತಾಚಿ ಝಡಿ ಕರ್ನ್ ತಾಕಾ ಕೆದಿಂಚ್ ಶಿಕ್ವಾ ಲಾಂವ್ಕ್ ನಾ. ಬಗಾರ್ ತಿಚೊ ಭಾವಾರ್ಥ್ ಘಟ್ ಕೆಲೊ ಆನಿ ಸೊಸ್ತಿಕಾಯ್ ಚಡಯ್ಲಿ.

ಕುಮೊಕ್ ಕರ್ಚೆಂ ಕಾಳಿಜ್ ಆಸ್‌ಲ್ಲಾ ದೆವಾಕ್ ಮಾತ್ ಆಮ್ಚಿ ಝಡಿ ಕರ್ಚೆಂ ಹಕ್ ಆಸಾ, ಅಧಿಕಾರ್ ಆಸಾ. ತಾಕಾ ಎಕ್ಲಾಕ್ ಮಾತ್ ಭಿಯೆವ್ನ್, ತಾಕಾ ಮಾನ್ವೊಂಚೆಪರಿಂ ಜಿಯೆಲ್ಯಾರ್, ಸಂಸಾರಾಂತ್ಲ್ಯಾ ಕೊಣಾಯ್ಚ್ಯಾ ಝಡ್ತೆಕ್ ಆಮಿ ಭಿಯೆವ್ನ್ ಚಲ್ಚಿ ಗರ್ಜ್ ಪಡ್ಲಿನಾ.

ಕೊಣ್‌ಯೀ ಕಿತೆಂಯ್ ಮ್ಹಣೊಂದಿ, ಕಶಿಂಯೀ ಝಡಿ ಕರುಂದಿ ದೆವಾಚೆ ದೃಶ್ಟೆಂತ್ ಆಮಿ ಕಶಿಂ ಆಸಾಂವ್‌ಂಗೀ ತಶಿಂಚ್ ಉರ್ಟೆಲ್ಯಾಂವ್.



ಆಮ್ಲೆ ಮಧೆಂ ಚಾಲು ಆಸ್ಲಲ ನಾಂಗಾತಾ ಮೆಳ್ಚಿ ಸವಯ್ ಆಮಿ ಸೊಡ್ಚಿ ನ್ಹಯ್ (ಫೆಬ್ರಿ 10/24)

ಸಮುದಾಯಾಚ್ಯಾ ವರಾ ಸಮುದಾಯಾಚೊ ದೀಸ್ ಆಚರಣ್ ಕರ್ಚ್ಯಾ ವಾಲೆನ್ನಿಯಾ ಫಿರ್ಗಜ್ ಸಮುದಾಯಾಕ್ ಬರೆಂ ಮಾಗ್ತಾಂ. ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾ ದ್ವಾರಿಂ ಫಿರ್ಗಜ್ ಜಿವಾಳ್ ದವ್ನ್, ಹರ್ಯೆಕಾ ಮಹಿನ್ಯಾಂತ್ ಜಮಾತ್ಯೊ ಕರುನ್, ತವಳ್ ತವಳ್ ತರ್ಬೆತಿ ದ್ವಾರಿಂ ಪಾಲನ್ ಪೋಷಣ್ ಕರುನ್ ಪವಿತ್ರ್ ಸಭಾ ವಾಡ್ಯಾ ಮಟ್ವಾರ್ ಜಿವಾಳ್ ಆನಿ ಘಟ್ ಕರುಂಕ್ ಮ್ಹಿನತ್ ಕಾಡ್ಚ್ಯಾ ಫಿರ್ಗಜ್ ಯಾಜಕಾಂಕ್, ಧಾರ್ಮಿಕಾಂಕ್ ಆನಿ ಸರ್ವ್ ಲಾಯಿಕ್ ಮುಖೆಲ್ಯಾಂಕ್ ಅಭಿನಂದನ್ ಪಾಟಿಯ್ತಾಂ. ಸೊಮ್ಯಾಚೆಂ ರಾಜ್ ವಾಡ್ಯಾಂತ್ ಹಾಜರ್ ಕರುಂಕ್ ಕುಮೊಕ್ ಕರ್ಚ್ಯಾ ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾಚೊ ಮಿಸಾಂವ್ ಗೊಳ್ವಿಕ್ ಆಧ್ಯತಾ ಜಾವ್ನ್ ಘೆಲ್ಲೆಲ್ಯಾ ತುಮ್ಕಾಂ ಶಬಧಾಸ್ ಮ್ಹಣ್ತಾ.

ಸಮುದಾಯಾಚೊ ದೀಸ್ ಆಚರಣ್ ಸರ್ವ್ ಫಿರ್ಗಜ್ಕಾರಾಂಕ್ ಭಾವ್ ಭಾಂದವ್ಪಣ್ ಘಟ್ ಕರುಂಕ್ ಆನಿ ಅನ್ಪೋಗ್ ಕರುಂಕ್ ಆಸ್ಲೆಂ ಏಕ್ ವ್ಹಡ್ ಹಾತೆರ್. ಹ್ಯಾ ದಿಸಾ ದೆವಾನ್ ಪೊತ್ಲೆಲ್ಯಾ ಸರ್ವ್ ಭೆಸಾಂವಾ ಖಾತಿರ್ ಅರ್ಗಾಂ ದೀವ್ನ್ ಮುಕ್ಲ್ಯಾ ದಿಸಾನಿ ಬರ್ಯಾ ಸಳಾವಳೆನ್ ಆನಿ ಸಂಬಂದಾನ್ ವಿಣ್ಣಲೊ ಬರೊ ಫಿರ್ಗಜ್ ಸಮುದಾಯ್ ಜಾವ್ನ್ ಸೊಮ್ಯಾಕ್ ಸಾಕ್ ಜಾಂವ್ಕ್ ಕುರ್ಪಾ ಮಾಗೊನ್ ಘೆಂವ್ಚೊ ದೀಸ್. ಹೊ ದೀಸ್ ಮುಕ್ಲ್ಯಾ ದಿಸಾನಿ ಸಮುದಾಯ್ ಆನಿಕೀ ಬಳ್ಳೆಂತ್ ಆನಿ ಜಿವಾಳ್ ಕರುಂಕ್ ಆಧಾರ್ ಜಾಂವ್.


ಸಮುದಾಯ್ ಘಟ್ ಆನಿ ಜಿವಾಳ್ ಕರುಂಕ್ ಪೆಚಾಡ್ಚ್ಯಾ ತುಮ್ಕಾಂ ಮುಕ್ಲ್ಯಾ ದಿಸಾನಿಂ ಹ್ಯಾ ಸಂಗಿಂಕ್ ಗುಮನ್ ದೀಂವ್ಕ್ ವಿನಂತಿ ಕರ್ತಾಂ.

ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಘಕತ್ ಸಾತ್ ಮೆಟಾಂ ನ್ಹಯ್! ತೆಂ ಸುವಾರ್ತಾ ವಾಂಟುನ್ ಘೆಂವ್ಕ್ ಆಸ್ಲೆಂ ಏಕ್

ಹಾತೆರ್ ವಾ ವಿಧಾನ್ ಮಾತ್, ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಮ್ಹಳ್ಳಾರ್ ಸುವಾರ್ತಾ ವಾಂಟಾಪ್, ಭಾವ್‌ಬಾಂದವ್ಪಣ್ ಆನಿ ಗರ್ಜಾಂಕ್ ಸ್ಪಂದನ್ (ಸೆವೆ ಕಾಮಾಂ). ಹೆಂ ಮಹಿನ್ಯಾಕ್ ಸಾಂಗಾತಾ ಏಕ್ ಘಂಟೊ ಖಿರುನ್ ಕರುಂಕ್ ಆಸಾಧ್ಯ್. ದೆಕುನ್ ಎಕಾ ಘಂಟ್ಯಾನ್ ಆಮಿ ದೆವಾ ಉತ್ರಾ ಸಂಗಿಂ ಆನಿ ಎಕಾಮೆಕಾ ಸಂಗಿಂ ಖಿರಿಲ್ಯಾ ಅನ್ಪೋಗಾನ್ ಆನಿ ಬಳಾನ್ ನಿರಂತರ್ ಕರ್ಚೊ ವಾವ್. ದೆಕುನ್ ಹ್ಯಾ ತಿನ್ಯೇ ಸಂಗಿಕ್ ಗಮನ್ ದೀವ್ನ್ ಬರೊ ಸಮುದಾಯ್



ಜಾಂವ್ಕ್ ಮ್ಹಿನತ್ ಕಾಡಿಚೆ. ಹ್ಯಾ ಖಾತಿರ್ ಸಮುದಾಯಾಚೊ ದೀಸ್ ಫಿರ್ಗಜ್ ಮಟ್ವಾರ್ ವರಾಕ್ ವಾ ದೋನ್ ವರಾಕ್ ಏಕ್ ಪಾಪ್ಲಿಂ ಕರುನ್ ಸರ್ವಾಂಚಿ ದೆಣಿಂ ಸೊಧುನ್ ತಿ ಪೊಸುಂಕ್ ಆನಿ ಉಪ್‌ಯೋಗ್ ಕರುಂಕ್ ಆವ್ಕಾಸ್ ಕರುನ್ ದೀಜೆ. ತಶೆಂಚ್ ಹರ್ಯೆಕಾ ವರಾ ವಾಡ್ಯಾ



ಮಟ್ವಾರ್ ವಾಡ್ಯಾಚೆಂ ಫೆಸ್ಟ್ ಆನಿ ಮೊಂತಿ ಫೆಸ್ಟ್ ಆಚರಣ್ ಕರುನ್ ಸಾಂಗಾತಾ ರಾಂದುನ್ ಜೇಂವ್ಕ್ ಸಾಧನ್ ಕರಿಚೆ. ಕಿತ್ಯಾಕ್ ಮ್ಹಳ್ಳಾರ್ ಜೆವ್ಣಾಕ್ ಸಾಂಗಾತಾ ಹಾಡ್ಚಿ, ಎಕ್ಲೆಟಿಕ್ ಕರ್ಚಿ ಸಕತ್ ಆಸಾ. ಆಮ್ಚಿ ಸಂಸ್ಕೃತಿ ಘಡಿತಾಂ, ಜಾಂವ್ ದುಖಾಚಿ ವಾ ಸಂತೊಸಾಚಿ ಆಮಿ ಜೆವ್ಣಾನ್ ಸಂಪಯ್ತಾಂವ್. ಜೆವಣ್ ವಾಂಟುನ್ ಘೆಂವ್ಚೆಂ ಮ್ಹಳ್ಳಾರ್ ಜಿವಿತ್ ವಾಂಟುನ್ ಘೆಂವ್ಚೆಂ. ಕಾರಣ್ ಜೆವ್ಣಾಂತ್ ಆಮ್ಚೊ ಶ್ರಮ್ ಆನಿ ಘಾಮ್, ತ್ಯಾಗ್ ಸಾಕ್ರಿಫಿಸ್, ಮೋಗ್ ಹುಸ್ಕೊ, ಬರೆಂ ಆನಿ ಉದಾರ್ ಮನ್ ಭರೊನ್ ಆಸಾ. ಜೆಂ ಕುಟುಂಬ್ ಸಾಂಗಾತಾ ಮಾಗ್ತಾ ಆನಿ ಜೆವ್ತಾ ತೆಂ ಸಾಂಗಾತಾ ಬಾಳ್ತಾ ಹೆಂ ಕಿತ್ಲೆಂ ಸತ್

ಮ್ಹಳ್ಳೆಂ ಆಮ್ಕಾಂ ಬರೆಂ ಕಳಿತ್ ಆಸಾ.

ವಾಡೊ ಆಮ್ಕಾಂ ವಿಸ್ವಾರ್ಲೆಂ ಕುಟಮ್ ಮ್ಹಣ್ತಾ ಸಾಂ ಜುವಾಂವ್ ಪಾವ್ಲ್ ದುಸ್ರೊ ಹೆಂ ಆಮಿ ಮಾನುನ್ ಘೆತಾಂವ್ ಜಾಲ್ಯಾರ್ ವರಾಕ್ ಏಕ್ ದೋನ್ ಪಾವ್ಟಿಂ ಪುಣೀ ಆಮಿ ಸಾಂಗಾತಾ ಜೀಂವ್ಕ್ ಪ್ರಯತನ್ ಕರಿಜೆ ಆನಿ ಸರ್ವಾಂನಿ ಹಾಕಾ ಪುರ್ತೊ ಸಹಕಾರ್ ಆನಿ ಆಧಾರ್ ದೀಜೆ. ಕಾರಣ್ ವಾಡ್ಯಾ ಕುಟ್ಮಾಚೊ ಎಕ್ವಟ್ ಚಡಂವ್ಕ್, ಭಾವ್‌ಬಾಂದವ್ಪಣ್ ಬರೆಂ ಜಾಂವ್ಕ್ ಖಂಡಿತ್ ಜೆವಣ್ ವ್ಹಡ್ ಆಧಾರ್. ಜೆಜುನ್ ತಾಚ್ಯಾ ಜಿಣ್ಯೆಂತ್ ಜೆವ್ಣಾಕ್ ವೆಚೆಂ, ಜೆವಣ್ ದಿಂವ್ಚೆಂ ಜೆವ್ಣಾಚೊ ಮಹತ್ವ್ ಪರ್ಗಟ್ತಾ ನ್ಹಂಯ್? ದೆವಾನ್ ಇಸ್ರಾಯೆಲ್ ಪರ್ಜೆಕ್ ಖಾಣ್ ಜೆವಣ್ ದೀವ್ನ್ ಪೊಸ್ಚೆಂ, ಇಸ್ರಾಯೆಲ್ ಪರ್ಜೆಚೆಂ ಪಾಸ್ತಾ ಜೆವಣ್, ಸೊಮ್ಯಾಚೆಂ ನಿಮಾಣೆಂ ಜೆವಣ್, ಎವ್ಕರಿಸ್ತ್ ಜೆವಣ್ ಮ್ಹಳ್ಳೆಂ ದೈವಿಕ್ ಸತ್ ಆಮ್ಚ್ಯಾ ಜಿವಿತಾಂತ್ ಸಾಂಗಾತಾ ಜೆಂವ್ಚಾಚೊ ಮಹತ್ವ್ ಉಕಲ್ನ್ ದಾಕಯ್ತಾ ದೆಕುನ್ ವಾಡ್ಯಾಂತ್ ಆನಿ ಫಿರ್ಗಜೆಂತ್ ಆಮಿ ಏಕ್ ಕುಟಮ್ ಮ್ಹಳ್ಳೊ ಸ್ಪಿರಿತ್ ಘಟ್ ಕರುಂಕ್ ವರಾಕ್ ಏಕ್ ದೋನ್ ಪಾವ್ಟಿಂ ಸಾಂಗಾತಾ ಜಿವಿಜೆ. ಪೂಣ್ ಆಡಂಬರ್ ಆನಿ ಸೊರ್ಯಾಕ್ ಆವ್ಕಾಸ್ ದೀಂವ್ಕ್ ನಜೊ ತಶೆಂಚ್ ವಂತಿಗಿ ಖುಶೆಚಿ ಆಸೊಂಕ್ ಜಾಯ್. ಕಿತ್ಯಾಕ್ ಮ್ಹಳ್ಳಾರ್ ಸಮುದಾಯ್ ಸರ್ವಾಂಕ್ ಸಂತೊಸಾಕ್ ಕಾರಣ್ ಜಾಯ್ಜಾಯ್ ಶಿವಾಯ್ ದುಖಾಕ್ ಆನಿ ಬಾಂದ್ಪಸಾಕ್ ಕಾರಣ್ ಜಾಯ್ಜಾಯ್. ಸರ್ವಾಂಕ್ ವಂತಿಗಿ ಎಕ್‌ಚ್ ಸಾರ್ಕೆಂ ದೀಂವ್ಕ್ ಬಲತ್ಕಾರ್ ಕರ್ಚೊ ಸಮುದಾಯ್ ಸ್ಪಿರಿತಾಕ್ ಆಡ್ ವೆತಾ. ಖುಶೆಚಿ ಕೆಲೆ ಜಾಲ್ಯಾರ್ ಸರ್ವಾಂಕ್ ಸಂತೊಸ್ ಜಾತಲೊ ಆನಿ ಖಂಡಿತ್ ವಾಂಟುನ್ ಘೆತಾನಾ ವೊಜೆಂ ಸರ್ವಾಂಚಿ ಹಳು ಜಾತಲೆಂ.

ಹಾಚೆ ಸಾಂಗಾತಾ ಸಮುದಾಯ್ ಗರ್ಜೆವಂತಾಚ್ಯೊ ಮುಳಾವ್ಣೊ ಗರ್ಜೊ ಸುದಾಸುಂಚೆ ಥಳ್ ಜಾಂವ್ಕ್ ಜಾಯ್ ಆನಿ ತೆಂ ಕಾರ್ಯಗತ್ ಕರುಂಕ್ ಆಧ್ಯತಾ ದೀವ್ನ್ ಮೆಟಾಂ ಕಾಡಿಜೆ. ದಾಕ್ಲ್ಯಾಕ್: ಬಿಬಿಎಲ್ ಕಾರ್ಡ್, ರೇಷನ್ ಕಾರ್ಡ್, ಆಧಾರ್ ಕಾರ್ಡ್, ವೋಟರ್ ಐಡಿ, ನಾಂವ್ ನೊಂದಾವಣ್, ವಿವಿಧ್ ಪೆನ್ಯಾನಾಂ ಆನಿ ಅಲ್ಪ ಸಂಖ್ಯಾಂತಾಕ್ ಮೆಳ್ಚೆ ಸೌಲತೊ ಜೊಡುಂಕ್ ಮಾಂಡಾವಾಳ್, ಸ್ಕೂಲಾರ್‌ಶಿಪ್

ಹಾಡುಂಕ್ ಮಾಂಡಾವಾಳ್, ಜಾಗ್ಯಾಚೆ ದಸ್ತಾವೇಜ್ ಸಾರ್ಕೆಂ ಕರುಂಕ್ ಇತ್ಯಾದಿ ಪ್ರಯತನ್ ಕರಿಜೆ. ತೆಂ ಜೊಡುಂಕ್ ಕಷ್ಟ್ ಜಾತಲ್ಯಾಂಕ್ ಸಮುದಾಯ್ ಪಾಟಿಚೊ ಕಣೊ ಜಾಯ್. ಆಶೆಂ ಸಮುದಾಯ್ ಹರ್ಯೆಕ್ಲ್ಯಾಚಿ ಆತ್ಮೀಕ್ ಆನಿ ಲೌಕಿಕ್ ಜಿಣಿ ಬಳ್ಳಂತ್ ಕರುಂಕ್ ಆಧಾರ್ ದೀಜೆ ತ್ಯಾ ಖಾತಿರ್ ಆಸ್ಚೊ ವಾಟೊ ದಾಕವ್ನ್ ತ್ಯೊ ಜೊಡುಂಕ್ ಸಾಂಗಾತ್ ದೀಜೆ. ತಶೆಂಚ್ ನವಲಾಂ ಫೆಸ್ಟ್ ವಾಡ್ಯಾಂತ್ ಆನಿ ಫಿರ್ಗಜೆಂತ್ ಆಚರ್ನುನ್ ಶೆಜಾರಾ ಆಸ್ಚೊ ಅಕ್ರಿಸ್ತಾಂವ್ ಭಾವ್ ಭಯ್ಣಿಂ ಸಂಗಿಂ ಭಾವ್ ಭಾಂದವ್ಪಣ್ ಘಟ್ ಕರುನ್ ತಾಂಕಾಯ್ ಕ್ರಿಸ್ತಾಚಿ ವಳಕ್ ದೀಂವ್ಕ್ ಕ್ರಿಸ್ತಾಕ್ ಏಕ್ ಆವ್ಕಾಸ್ ಜಾವ್ನ್ ಗಳ್ಜಿಜೆ.

ದೆಕುನ್ ಸಮುದಾಯ್ ಘಟ್ ಆನಿ ಜಿವಾಳ್ ಆನಿ

ಬಳ್ಳಂತ್ ಕರ್ಚೆ ಮ್ಹಳ್ಳಾರ್ – ಘಕತ್ ಸಂಖೊ ಚಡ್ ಜಾಂವ್ಕ್ ಸಾಧನ್ ಕರ್ಚೆಂ, ವಾಡ್ಯಾ ಜಮಾತ್ ಬರಿ ಕರ್ಚಿ, ಬರಿಂ ಕಾರ್ಯಕ್ರಮಾಂ ಮಾಂಡುನ್ ಹಾಡ್ಚಿ ಮಾತ್ರ್ ನ್ಹಯ್, ಬಗಾರ್ ಹ್ಯಾ ದ್ವಾರಿಂ ಆನಿ ದೆವಾಚ್ಯಾ ಉತ್ರಾಚ್ಯಾ ಬಳಾನ್ ಆನಿ ಪ್ರೇರಣಾನ್

- ಆಮ್ಚೆ ಸಮುದಾಯ್ ಬರ್ಯಾ ಸಳಾವಳಿಚೆ, ಸೆವೆ ಸ್ಪಿರಿತಾಚೆ, ಭಾವ್ ಬಾಂದವ್ಪಣಾಚೆ ಜಾಂವ್ಕ್ ಸಾಧನ್ ಕರ್ಚೆಂ
- ಸಮುದಾಯ್ ಸ್ಪಿರಿತಾನ್ ಭರ್ಲೆಲ್ಯಾಂನಿ,

ಸಮುದಾಯಾಂತ್ಲ್ಯಾ ಸರ್ವಾಂ ಖಾತಿರ್, ಜಿಯೆಂವ್ಚ್ಯಾ ಆನಿ ವಾವುರ್ಚ್ಯಾ ಸ್ಪಿರಿತಾನ್ ಭರ್ಚೆ

- ವಾಡ್ಯಾಂತ್ಲ್ಯಾ ಸರ್ವ್ ಮುಖೆಲ್ಯಾಂನಿ ಎಕ್ವಟಾನ್ ಗುರ್ಕಾರಾ ಸಾಂಗಾತಾ ಹಾತಾಕ್ ಹಾತ್ ದೀವ್ನ್ ವಾವುರ್ಚೆ, ಜವಾಬ್ದಾರಿ ವಾಂಟುನ್ ಘೆಂವ್ಚಿ, ಜಾತಾ ತಿತ್ಲ್ಯಾ ಚಡಿತ್ ಜಣಾಂಕ್ ಆವ್ಕಾಸ್ ದಿಂವ್ಚೆ ಆನಿ ಎಕಾಮೆಕಾ ಬಳ್ಳಂತ್ ಕರ್ಚೆಂ. ಎಕಾ ಉತ್ರಾನ್ ಸಮುದಾಯ್ ಕುಟಮ್ ಆನಿ ದೆವಾಚೆಂ ರಾಜ್ ಕರುಂಕ್ ಸಾಂಗಾತಾ ವಾವುರ್ಚೆ ಆನಿ ಪೆಚಾಡ್ಚೆಂ.

ಹೆಂ ಪರಿಂ ಮುಕ್ಲ್ಯಾ ದಿಸಾಂನಿ ಸಮುದಾಯ್ ಘಟ್, ಜಿವಾಳ್ ಆನಿ ಅರ್ಥಾಭರಿತ್ ಕರುಂಕ್ ಪೆಚಾಡ್ಚಾಂ.

– ಮಾ ಬಾ ವಾಲ್ಟರ್ ಡಿ'ಸೋಜ ದಿರೆಕ್ಟೊರ್. ಲ್ಹಾ. ಕ್ರಿ. ಸ. ಮಂಗ್ಳುರ್ ದಿಯೆಸೆಜ್

ಆಯ್ತಾರಾಚೆಂ ಇಜೊಲ್, ಆನ್ವಲ್ ಕಾಯ್ದೊ ; ಜಾತಾ ಕೊಣಾಕ್ ಫಾಯ್ದೊ?

ಫಿರ್ಗಜ್ ಆಮ್ಕಾಂ ಮೊಗಾಚಿ. ದೆಕುನ್ ಆಮಿ ತಿ 'ಆಮ್ಚಿ ಫಿರ್ಗಜ್' ವ 'ಮ್ಹಜಿ ಫಿರ್ಗಜ್' ಮ್ಹಣ್ತಾಂವ್. ಫಿರ್ಗಜೆಚೊ ಹುಸ್ಕೊ ಆನಿ ತಿಚೆಂ ಬರೆಪಣ್ ಆಮಿ ಸದಾಂಚ್ ಆಶೆತಾಂವ್.

1. "ಫಿರ್ಗಜ್ ಮ್ಹಳ್ಯಾರ್ ಕಿತೆಂ:

"ಕ್ರಿಸ್ತಿ ಫಿದೆಲಿಸ್ ಲಾಯಿಚಿ" ಮ್ಹಳ್ಯಾ ದಸ್ತಾವೆಜಾಂತ್ ನಂ. 26 ಆಮ್ಕಾಂ ಸಾಂಗ್ತಾ: "ಫಿರ್ಗಜ್ ಮ್ಹಳ್ಯಾರ್ ಪ್ರಥಮ್ ಜಾವ್ನ್ ಏಕ್ ವ್ಯವಸ್ಥಾ, ಗಡಿ ಭಿತರ್ಲಿ ಸುವಾತ್, ವ ಬಾಂದಾಪ್ ನ್ಹಯ್ ಬಗಾರ್ 'ದೆವಾಚೆಂ ಕುಟಮ್' 'ಎಕ್ವಟಾಚ್ಯಾ ಸ್ಪಿರಿತಾನ್ ಜಳ್ಣೊ ಜಮೊ 'ಕೊಟುಂಬಿಕ್ ಆನಿ ಸ್ವಾಗತಾಚೆಂ ಘರಾಣೆಂ, 'ಭಾವಾರ್ಥಿ ಲೊಕಾಚೊ ಜಮೊ.'

ಫಿರ್ಗಜ್ ಮ್ಹಳ್ಯಾಫರಾ ಆಮ್ಕಾಂ ಉಗ್ಡಾಸ್ ಯೆಂವ್ಚೊ ಇಗಜೆಚ್ಯಾ ಬಾಂದ್ಪಾಚೊ. ಪವಿತ್ರ್ ಸಭೆಚೆ ಶಾಸನಾವಳ್ ನಂ. 515 ಪರ್ಮಾಣೆ: A Parish is a certain community of Christ's faithful stably established within a particular Church, whose pastoral care, under the authority of the diocesan Bishop, is entrusted to a parish priest as its proper pastor."

"ಫಿರ್ಗಜ್ ಮ್ಹಳ್ಯಾರ್ ದಿಯೆಸೆಜಿಚ್ಯಾ ಏಕಾ ನಿರ್ದಿಷ್ಟ್ ಗಡಿ ಭಿತರ್ ಸ್ಥಿರ್ ಸಂಸ್ಥಾಪಿತ್ ಕರ್ನ್ ಆಸ್ಚೊ ಕ್ರಿಸ್ತಿ ಭಾವಾರ್ಥಿ ಲೊಕಾಚೊ ಸಮುದಾಯ್, ದಿಯೆಸೆಜಿಚ್ಯಾ ಗೊವ್ಳಿಬಾಪಾಚ್ಯಾ ಅಧಿಕಾರಾಕಾಲ್ ಏಕಾ ವಿಗಾರಾಕ್ ತಾಚಿ ಗೊವ್ಳಿಕ್ ಜವಾಬ್ದಾರಿ

ದೆಕುನ್ ಫಿರ್ಗಜ್ ಮ್ಹಳ್ಯಾರ್ ಇಗರ್ಜ್ ನ್ಹಯ್, ಬಾಂದಾಪ್‌ಯಿ ನ್ಹಯ್. ಫಿರ್ಗಜ್ ಮ್ಹಳ್ಯಾರ್ ಏಕ್ ಸಮುದಾಯ್. ಇಗರ್ಜ್ ಹ್ಯಾ ಸಮುದಾಯೆಚೆಂ ಕೇಂದ್ರ್. ಜ್ಯಾ ಸುವಾತೆರ್ ಆಮಿ ಏಕಾ ಕುಟ್ಮಾ ಭಾಶೆನ್ ಸಾಂಗಾತಾ ಮೆಳ್ತಾಂವ್. ಥಂಯ್ಚ್ ಆಮಿ ಭಕ್ತಿನ್ ಆನಿ ದೆವಾಸ್ಪಣಾನ್ ಸಾಂಗಾತಾ ಮಾಗ್ಣೆಂ ಕರ್ತಾಂವ್ ವ ಧಾರ್ಮಿಕ್ ಆಚರಣ್ ಕರ್ತಾಂವ್. ಯಾಜಕ್ ಆನಿ ಲಾಯಿಕ್ ಮೆಳೊನ್ ಏಕ್ ಕುಟಮ್ ಜಾವ್ನ್ ಆಮಿ ಆಮ್ಚ್ಯಾ ದೆವಾಕ್ ಮೆಳ್ಳಿ ಏಕ್ ಸುವಾತ್. ಹಾಂಗಾಸರ್ ಸೆವಾ ದಿಂವ್ಚೆ ಆನಿ ಘೆಂವ್ಚೆ ಮ್ಹಣೊನ್ ನಾ. ಆಮಿ ಸರ್ವಾಂನಿ ಏಕ್ ಜಾವ್ನ್ ಆಮ್ಚ್ಯಾ ದೆವಾ ಬಾಪಾಕಡೆ, ಕ್ರಿಸ್ತಾ

ಥಂಯ್ ಸಂಬಂಧ್ ದವರ್ನ್ ಜಿಣ್ಯೆಕ್ ಘಟಾಯ್ ವ ಮಾರ್ಗದರ್ಶನ್ ಘೆಂವ್ಚಿ ಏಕ್ ಸುವಾತ್. ಫಿರ್ಗಜ್ ಮ್ಹಳ್ಯಾಫರಾಂ ಥಂಯ್ ವಿಗಾರ್ ಆಸಾ. ವಿಗಾರಾ ಸಂಪೂರ್ಣ್ ಥರಾನ್ ಆಪ್ಲ್ಯಾ ಲೊಕಾಚೊ ಹುಸ್ಕೊ ಆನಿ ಅತ್ಮಿಕ್ ಜವಾಬ್ದಾರಿ ಆಸಾ. ಜಂಯ್ ವಿಗಾರ್ ನಾ ತರ್ ತಿ ಫಿರ್ಗಜ್ ನ್ಹಯ್. ದೆಕುನ್ ತಾಂಕಾಂ ಆಮಿ ಆಮಿ ವಿಗಾರ್ ಮ್ಹಣ್ ಆಪಯ್ತಾಂವ್ ಬಗಾರ್ "ದಿರೆಕ್ಟರ್" ಮ್ಹಣ್ತಾಂವ್.



2. ಫಿರ್ಗಜ್ ಕೊಣಾಚಿ?:

ಥೊಡ್ಯಾಂನಿ ಮ್ಹಣ್ಣೆಂ ಆಸಾ: ಇಗರ್ಜ್ ತಿ ಪಾದ್ರ್ಯಾಬಾಚಿ, ತೊ ಮೆನೆಜರ್. ಆಮಿ ಫಕತ್ ಸೆವಾ ಘೆಂವ್ಕ್ ವೆಚೆಂ. ಮೀಸ್ ಭೆಟೊಂವ್ಚೆಂ ತಾಣೆಂ, ಆಮಿ ಮೀಸ್ ಆಯ್ಕೊಂವ್ಚೆಂ; ಆಮಿ ಕುಮ್ಮಾರ್ ಘೆಂವ್ಚೊ, ದಿಂವ್ಚೊ ತಾಣೆಂ; ಆಮಿ ದಾನ್ ದಿಂವ್ಚೆಂ, ಘೆಂವ್ಚೆಂ ತಾಣೆಂ; ಆಮಿ ಪಾತ್ಕಾಂಚೆಂ ಭೊಗ್ಗಾಣೆಂ ಜೊಡ್ಣೆಂ, ದಿಂವ್ಚೆಂ ತಾಣೆಂ...ಅಶೆಂ ಏಕಾ ಹೊಟೆಲಾಚೊ ಮನೋಭಾವ್ ಮನ್ಶಾಂಚ್ಯಾ ಮತಿಂತ್ ಆನಿಕ್‌ಯೀ ಉಲ್ಲಾ ಮ್ಹಣ್ತೆತ್.

ಹೆರ್ ಥೊಡ್ಯಾಂನಿ ಸಾಂಗ್ಲೆಂ ಆಸಾ: ಪಾದ್ರ್ಯಾಬ್ ಪಯ್ಲೆ ವಿಚಾರ್ತಾ, ದಾನ್ ದೀಂವ್ಕ್ ಸಾಂಗ್ತಾ; ಆನ್ವಲ್ ಕಾಯ್ದೊ ಕಿತ್ಯಾಕ್ ದೀಜಿ, ಆಯ್ತಾರಾ ಇಜೊಲ್ ಕಿತ್ಯಾಕ್ ಘಾಲಿಜೆ. ಅಸಲೊ ಮನೋಭಾವ್ ಆಸಾ ತರ್ ಪವಿತ್ರ್ ಸಭೆಚ್ಯಾ ಆನಿ ಪ್ರತ್ಯೆಖ್ ಜಾವ್ನ್ ಫಿರ್ಗಜೆಚ್ಯಾ ಸಮಗ್ರ್ ವಾಡಾವಳಿಕ್ ಬಾದಕ್ ಜಾತಾ ತೆಂ ಖಂಡಿತ್.

ಭಾಗಿ ಅಂತಸ್ಕರ್ನಿ ದುರ್ಬಳೆ ತಾಂಚೆ ಜಾವ್ನಾಸಾ ಸರ್ಗಿಂಚೆಂ ರಾಜ್ (ಮಾರ್ಕ್ 5:3). ತಶೆಂ ಮ್ಹಳ್ಯಾರ್ ಆರ್ಥಿಕ್ ರಿತಿನ್ ದುಬ್ಳಿಂ ಆಸ್ಲಾರ್ ತಾಂಕಾ ಸರ್ಗಿಂಚೆಂ ರಾಜ್ ಮೆಳ್ತಾಂ ಮ್ಹಣ್ ಅರ್ಥ್ ನ್ಹಯ್. ಕೊಣಾಕ್ ದೆವಾಚಿ ಗರ್ಜ್ ಮ್ಹಣ್ ಭೊಗ್ತಾ ಆನಿ ತ್ಯಾ ದಿಶೆನ್ ವಾವುರ್ತಾ ತಸಲ್ಯಾಂಕ್ ಸರ್ಗಿಂಚೆಂ ರಾಜ್ ಮೆಳ್ತಾ ಮ್ಹಣ್ ಆಮಿ ಸಮ್ಜೊನ್ ಘೆಂವ್ಚೆಂ. ಪವಿತ್ರ್ ಪುಸ್ತಕ್ ಗ್ರೇಸ್‌ಕಾಯೆಕ್ ವಿರೋಧ್ ನಾ. ತ್ಯಾ ಶಿವಾಯ್ ದುಬ್ಳಾಂಕ್ ಆನಿ ಧರ್ಮಾಕ್ ಲಾಗ್ತೊ ಸಂಬಂಧ್

ಆಸಾ. ಏಕಾ ಫಿರ್ಗಜೆ ವಿಶ್ಯಾಂತ್ ಸಾಂಗ್ಲೆಂ ತರ್ ಮಿಸಾಂ, ವಂತಿಗಿ, ಆನ್ವಲ್, ದಾನ್, ಮುಡ್ಲೊಮ್, ಇಜೊಲ್ ಅಸಲೊ ವ್ಯವಹಾರ್ ದುಡ್ವಾನ್ ಚಾತಾ. ಹೆಂ ನಾಸ್ತಾನಾ ಫಿರ್ಗಜ್ ಮ್ಹಳ್ಳೊ ಸಂಸ್ಕೊ ಚಲವ್ನ್ ವ್ಹರುಂಕ್ ಸಾಧ್ಯೆ ನಾ. ಚಡಾವತ್ ಜಾವ್ನ್ ಏಕ್ ಫಿರ್ಗಜ್ ದುಬ್ಳಿ ವಾ ಗ್ರೇಸ್ತ್ ತ್ಯಾ ಫಿರ್ಗಜೆಚಿ ಆರ್ಥಿಕ್ ಸ್ಥಿತಿ ಪಳೆವ್ನ್ ಸಾಂಗ್ತಾಂವ್ ಶಿವಾಯ್ ಕುಟ್ಮಾಂ ವ ಲೊಕಾಚೊ ಸಂಕೊ ಪಳೆವ್ನ್ ನ್ಹಯ್.

3. ಅಶೆಂ ನೀಜ್ ಘಡ್ಲೆಂ:

ಏಕ್ ದೀಸ್ ಆಯ್ತಾರಾ, ಭುರ್ಗ್ಯಾಂಚೆಂ ಮೀಸ್ ಜಾಲ್ಲೆಂಚ್ ವಿಗಾರ್ ಜಮ್ಲೊ ದುಡು ಏಕಾ ಆಯ್ತಾನಾಂತ್ ಘಾಲ್ನ್ ಆಪ್ಣಾಚ್ಯಾ ದಪ್ತರಾ ತೆವ್ಚಿಂ ಮೆಟಾಂ ಕಾಡ್ನ್ ವೆತಾಲೊ. ಏಕ್ ಲ್ಹಾನ್ ಭುರ್ಗೊ ಅಶೆಂ ಉದ್ಗಾರ್ತಾ: “ಘಾದರ್ ಆಜ್ ತುಮ್ಚೆಂ ಛಾನ್ಸ್, ಆಜ್ ತುಮ್ಚಾಂ ಮಸ್ತ್ ಪಯ್ಲೆ ಮೆಳ್ಳೆ.” ಹ್ಯಾ ವಿಶ್ಯಾಂತ್ ಕಿತೆಂಚ್ ಕಳಿತ್ ನಾತ್ಲೆಲ್ಯಾ ತ್ಯಾ ನೆಣ್ತಾ ಭುರ್ಗ್ಯಾನ್ ದಿಲ್ಲಿ ಜಾಪ್ ಥೊಡೆ ಪಾಪ್ಲಿಂ ಜಾಣ್ವಾಂಚ್ಯಾ ಮತಿಂತ್ಯಾಯಿ ಆಸಾ ಮ್ಹಣ್ ಸಾಂಗ್ಲಾರ್ ಜೊಕ್ ಜಾಂವ್ಪಿ ನಾ.

ಏಕಾ ಫಿರ್ಗಜೆಂತ್ ಹಾಂವ್ ಸಹಾಯಕ್ ವಿಗಾರ್ ಜಾವ್ನ್ ಆಸ್ತಾನಾ, ಫಿರ್ಗಜೆಚ್ಯಾ ಗೊವ್ಳಿಕ್ ಪರಿಶದೆಕ್ ನವ್ಯಾನ್ ವಿಂಚುನ್ ಆಯ್ಲಲ್ಯಾ ಕಾರ್ಯದರ್ಶಿ ಲಾಗಿಂ ಹಾಂವೆಂಚ್ ಏಕ್ ಸವಾಲ್ ವಿಚಾರ್ಲೆಂ: “ಆಜ್ ತುಂ ಫಿರ್ಗಜೆಚ್ಯಾ ಗೊವ್ಳಿಕ್ ಪರಿಶದೆಚೊ ಕಾರ್ಯದರ್ಶಿ ಜಾಲಾಯ್. ತುಕಾ ಉಲ್ಲಾಸ್-ಅಭಿನಂದನ್. ಪೂಣ್ ಫಿರ್ಗಜೆಚ್ಯಾ ಆರ್ಥಿಕ್ ವ್ಯವಹಾರಾ ವಿಶ್ಯಾಂತ್ ತುಕಾ ಕಿತ್ಲೆಂ ಕಳಿತ್ ಆಸಾ?” ತವಳ್ ತೊ “ಮ್ಹಾಕಾ ಸಕ್ಡ್ಕಡ್ಕಾಯಿ ಕಳಿತ್ ಆಸಾ ಘಾದರ್” ಮ್ಹಣಾಲೊ. ತೆದ್ನಾಂ ಪರತ್ ಏಕ್ ಸವಾಲ್ ಹಾಂವೆಂ ತಾಕಾ ವಿಚಾರ್ಲೆಂ “ತರ್ ಆಯ್ತಾರಾಚೆಂ ಕಲೆಕ್ಷನ್ (ಇಜೊಲ್) ಖಿಯ್ ವೆತಾ?” ತಕ್ಲಣ್ ಜಾಪ್ ದೀವ್ನ್ ಮ್ಹಣಾಲೊ, “ತೆಂ ತುಮ್ಚ್ಯಾ ಪಾದ್ರ್ಯಾಬಾಂಚ್ಯಾ ಖರ್ಚಾಕ್ ವೆತಾನೆ ಘಾದರ್” ಅಶೆಂ ಮ್ಹಣಾಲೊ. ಹಿ ಜಾಪ್ ಆಯ್ಲೊನ್ ಹಾಂವ್ ಸಗ್ಳೊಚ್ಚೆ ಧಟಕ್ ಜಾಲೊ. ಹಾಂವೆಂ ಮ್ಹಜೆ ಇತ್ಲಾಕ್ ಚಿಂತ್ಲೆಂ “ಜರ್ ಗೊವ್ಳಿಕ್ ಪರಿಷದೆಚ್ಯಾ ಕಾರ್ಯದರ್ಶಿ ಜಾಪ್ ಅಶಿ ತರ್, ಹೆರ್ ಸಾಮಾನ್ಯ ಫಿರ್ಗಜೆಗಾರಾಂಚೆಂ ಚಿಂತಪ್ ಕಿತೆಂ ಜಾವ್ನ್ ಆಸಾತ್!” ಉಪ್ರಾಂತ್ ಹಾಂವೆಂ ತಾಕಾ ನೀಜ್ ಸತ್ ಕಿತೆಂ ಮ್ಹಣ್ ಸಾಂಗ್ಲೆಂಚ್ ತೊ ಮ್ಹಣ್ತಾ “ಮ್ಹಾಕಾ ಅಶೆಂ ಮ್ಹಣ್ ಕಳಿತ್ ನಾತ್ಲೆಂ.”

3. ದುಡು ಆನಿ ಫಿರ್ಗಜ್ ಹಾಕಾ ಲಗ್ನಿ ಜಾವ್ನ್ ಲೊಕಾಚ್ಯಾ ಮತಿಂತ್ ಸಬಾರ್ ಸವಾಲಾಂ:

ವಿಗಾರಾಚ್ಯಾ ಹಾತಾಕ್ ಮಸ್ತ್ ದುಡು ಯೆತಾ ತೊ ಕೊಣಾಕ್ ವೆತಾ? ವಿಗಾರಾಕ್ ನ್ಹಯ್ ಆನಿ? ತಾಣೆಂ ಜಾಯ್ ತಶೆಂ ಖರ್ಚಯೆತ್ ನ್ಹಯ್ ಆನಿ? ತಾಣೆಂ ಲೊಕಾಕ್ ವಾಂಟ್ಲೆತ್ ನ್ಹಯ್? ಗರ್ಜೆವಂತಾಕ್ ದಿವ್ಲೆತ್ ನ್ಹಯ್? ವಿಗಾರಾನ್ ಕಾರ್ ಕಾಣ್ಲೆಲಾಂ, ತೆ ಇಗರ್ಜೆಚ್ಯಾ ಪಯ್ಲಾಂನಿ ನ್ಹಯ್? ತಾಚೊ ದುಡು ಧರೊ ಖಿಯ್! ತಾಕಾ ದುಡು ಖಿಯ್ ಥಾವ್ನ್? ತೊ ಆಮ್ಚೊ ದುಡು ನ್ಹಯ್ ಆನಿ? ದೆಕುನ್ ಹಾವೆಂ ಕಿತ್ಯಾಕ್ ಇಜೊಲ್ ಘಾಲ್ಚೆಂ? ಕಿತ್ಯಾಕ್ ದಾನ್ ದಿಂವ್ಚೆಂ? ಹಿ ಸವಾಲಾಂ ಥೊಡ್ಯಾಂನಿ ಸಾಂಗ್ಲೆಂ ಆಯ್ಕಾಲಾಂ. ಪೂಣ್ ಏಕ್ ಮಾತ್ ಸತ್ “ಜಿಂ ಪುರ್ಪುರ್ತಾತ್ ತಿಂ ಕಿತೆಂಚ್ ದೀನಾಂತ್; ಜಿಂ ದಿತಾತ್ ತಿಂ ಕೆದಿಂಚ್ ಪುರ್ಪುರ್ತಾಂತ್. ಪುರ್ಪುರ್ತಾತ್ ತಿಂ ಸುರಾತಿ ಆನಿ ಉದಾರ್ ಮನಾನ್ ಹಾಸ್ತಾ ತೋಡಾನ್ ದಾನ್ ದಿತಾತ್ ತಿಂ ಕಿತ್ತಿಂ ಬರಿಂ.”

4. ಮಿಸಾಚಿಂ ತೆಸಾಂವಾಂ ಆನಿ ತಾಸ್:

ಪವಿತ್ರ್ ಸಭೆಚೊ ಪಾಂಚ್ಚೊ ಉಪದೆಸ್ ಸಾಂಗ್ತಾ “ಇಗರ್ಜೆಮಾತೆಚ್ಯಾ ಆನಿ ತಿಚ್ಯಾ ಗರ್ಜಾಂಕ್ ಪಾಂವ್ಚೆಂ.” ಮಣಿಯಾರಾಂಚಿ ಗರ್ಜೆ ಕಿತೆಂ? ಮಿಸಾಚೆ ಬಾಬ್ಲಿನ್ ಯಜಾಕಾಕ್ ಆಮಿ ದಿಂವ್ಚೆ ತಾಸ್ ಮಿಸಾಚೆಂ ಮೊಲ್ ನ್ಹಯ್, ಬಗಾರ್ ತೆಂ ಭೆಟಯ್ಲಲ್ಯಾ ಯಾಜಕಾಕ್ ಆಮ್ಚಿ ಕಾಣಿಕ್ ವ ಉದಾರ್ ಮನ್. ದೆಕುನ್ ಮಿಸಾಂ ಭೆಟೊಂವ್ಚಿಂ ವಹಿವಾಟ್ ನ್ಹಯ್. ಹೈ ವವಿಂ ಪವಿತ್ರ್ ಸಭೆಕ್ ಆನಿ ಯಾಜಕಾಂಕ್ ಆಧಾರ್ ಜಾತಾ. ಹಪ್ಪ್ಯಾ ಮಧೆಂ ಏಕಾ ಮಿಸಾಚಿ ತಾಸ್ 100 ರುಪಯ್ ತರ್ ಆಯ್ತಾರಾಚ್ಯಾ ಮಿಸಾಂಕ್ 200 ರುಪಯ್; ರೆಸ್ಪೆರ್ ಆನಿ ಹೆರ್ ವಿಶೇಸ್ ಮಿಸಾಂಕ್ 400 ರುಪಯ್. ಸಗ್ಳೆ ದಿಯೆಸಿಜೆಕ್ ಏಕ್ಚ್ ನಿಯಮ್. ಏಕಾ ಯಾಜಕಾನ್, ಏಕಾ ಮಿಸಾಚಿ ಪಯ್ಲೆ ಮಾತ್ ದವರ್ನ್ ಘೆವ್ಲೆತ್. ಹಪ್ಪ್ಯಾ ಮಧೆಂ ಆನಿ ಆಯ್ತಾರಾ ಏಕಾವರ್ನಿ ಚಡ್ ಮಿಸಾಚೆಂ ಪಯ್ಲೆ ದಿಯೆಸಿಜೆಕ್ ಥಾಡ್ನ್ ದೀಂವ್ಕ್ ಆಸಾತ್. ದಿಯೆಸೆಜಿ ಥಾವ್ನ್ ತೆ ಪಯ್ಲೆ ಸೆಮಿನರಿಸಾಂಚಾ ತರ್ಭೆತಿ ಖಾತಿರ್ ಉಪಯೋಗ್ ಜಾತಾತ್. ಆಮ್ಚ್ಯಾ ಫಿರ್ಗಜೆಂತ್ ಬುದ್ಧರಾ ಆನಿ ಆಯ್ತಾರಾ ಏಕಾ ಮಿಸಾ ಸಾಂಗಾತಾ ಚಡಿತ್ ಇರಾದೆ ಘೆಂವ್ಕ್ ಗೊವ್ಳಿ ಬಾಪಾ ಥಾವ್ನ್ ವಿಶೇಸ್ ಪರ್ವಣಿ ಆಸಾ. ಹಾಕಾ ಕಾರಣ್-ಕುಟ್ಮಾಂ ಚಡ್ ಆಸ್ಲಲ್ಯಾನ್, ಆನಿ ಯಾಜಕ್ ಆಮಿ ಚೊವ್ಗ್ ಜಣ್ ಅಸಾಂವ್ ತರ್ಯಿ ಹರೈಕಾ ಇರಾದ್ಯಾಕ್ ಏಕ್ ನಿರ್ದಿಷ್ಟ್ ತಾರೀಕ್ ದೀಂವ್ಕ್ ಗೆಲ್ಯಾರ್ ಏಕಾ ವರ್ಸಾ ಯೆಂವ್ಚಿಂ ಮಿಸಾಂ ದಿಸಾಕ್ ಏಕಾ ಲೆಕಾರ್ ಭೆಟಯ್ಲಾರ್ ಸುಮಾರ್ ಪಾಂಚ್ ವರ್ಸಾಂ ಜಾಯ್

ಪಡ್ತಿತ್. ಎಕಾ ಮಿಸಾ ಸಾಂಗಾತಾ ಸಬಾರ್ ಜಣಾಂಚಿಂ ಮಿಸಾಂ ಸಾಂಗ್ಲಾರ್ಯಾಯೀ ಏಕಾ ಯಜಕಾನ್, ಏಕಾ ಮಿಸಾಚೆ 100 ರು. (ಆಯ್ತಾರ್ ತರ್ 200 ರು.) ಮಾತ್ ಘೆವ್ಯೆತ್. ಭಾವಾಧ್ಯಾಂನಿ ಮಣಿಯಾರಾಂಚ್ಯಾ ಗರ್ಜಾಂಕ್ ಪಾಂವ್ಚೆಂ ಖಾತಿರ್ ದಿಸಾಕ್ ಎಕಾ ಮಿಸಾ ಲೆಕಾನ್ ಮೆಳ್‌ಲೆ ಪಯ್ಲೆ ತೆ ಯಾಜಕಾಂಚ್ಯಾ ಜೆವ್ಣಾಂ ಆನಿ ರಾಂದ್ಪಾಚ್ಯಾ ಸಾಂಬಾಳಾಕ್ ವಾಪಾರ್ತಾತ್.

5. ಆಯ್ತಾರಾಚೆಂ ಇಜೊಲ್

ಮಿಸಾ ವೆಳಾರ್ ಜಮೊ ಕರ್ಚ್ಯಾ ದಾನಾಕ್ ಇಜೊಲ್ ಮ್ಹಣ್ತಾತ್. ಆಮ್ಚೆಂ ಪೈಕಿ ಥೊಡೆ “ಭಾಗೆವಂತ್” ಮನಿಸ್ ಆಸಾತ್. ತಾಂಚಾ ಚಿಂತ್ಪಾ ಪ್ರಕಾರ್ ಇಜೊಲ್ ಮ್ಹಳ್ಯಾರ್ ಭಿಕ್ ಮಾಗ್ಚೆಂ ಮ್ಹಣ್. ದೆಕುನ್ ತಸಲೆ ಇಜೊಲ್ಯಾಯಿ ಫಾಲಿನಾಂತ್. ಇಜೊಲ್ ಜಮೊ ಕರ್ಚೆಂ ಆಪ್ಣಾಚ್ಯಾ ಮರ್ಯಾದಿಕ್ ಉಣೆಂಪಣ್ ಮ್ಹಣ್ ಲೆಕ್ತಾತ್. ಆಶೆಂ ಚಿಂತ್ಲೆ ತ್ಯಾ “ಭಾಗೆವಂತ್” ಮ್ಹಣ್ಚಾಂಚಿಂ ನೆಣಾರ್ಪಣ್ ಆನಿ ಆಶೀರ್ ಸ್ವಾರ್ಥಿ ಚಿಂತ್ಪಾ. ಸುರ್ವಿಲ್ಯಾ ಕ್ರಿಸ್ತಾಂವ್ ಸಾಮಾಜೆಂತ್ ಧರ್ಮದುತಾಂಚಿ ಕೃತ್ಯಾಂ ಪುಸ್ತಕ್ ಸಾಂಗ್ತಾ “ತಾಂಚೆ ಮಧೆಂ ಗರ್ಜೆವಂತ್ ಮ್ಹಳೆಂ ಕೊಣೀ ನಾತ್ಲೆ” (ಧ. ಕೃ. 2:42; ಆಬಿ 4: 32-36) ಮ್ಹಳ್ಯಾರ್ ಸಗ್ಳಿ ಸಮುದಾಯ್ ಸಾಂಗಾತಾ ಮೆಳ್ತಾನಾ ವಸ್ತು ರುಪಾರ್ ದಾನ್ ಹಾಡ್ನ್, ನಾತ್‌ಲ್ಲ್ಯಾ ಲಾಗಿಂ ವಾಂಟುನ್ ಘೆಂವ್ಚೆ ಆಸ್‌ಲ್ಲೆಂ. ದಿಲ್ಲ್ಯೊ ವಸ್ತು ಥೊಡೆ ಪಾವ್ಲಿಂ ಉಪ್ಕಾರಾಕ್ ಪಡನಾಂತ್ ದೆಕುನ್ ಕ್ರಮೇಣ್ ಪಯ್ಲಾಂ ರುಪಾರ್ ದೀಂವ್ಕ್ ಸುರು ಕೆಲೆಂ. ದೆವಾಚ್ಯಾ ಉದಾರ್ಪಣಾನ್ ಆನಿ ಮನ್ಶಾಚ್ಯಾ ವಾವ್ರಾನ್ ಜೊಡ್‌ಲ್ಲ್ಯಾಂತ್ಲೊ ಏಕ್ ವಾಂಟೊ ದೆವಾಕ್ ಕಾಣಿಕ್ ಜಾವ್ನ್ ಭೆಟಂವ್ನ್ ದೆವಾಚೊ ಆನಿ ಪೆಲ್ಯಾಚೊ ಮೋಗ್ ದಾಕವ್ನ್ ದಿಂವ್ಚೊ ಮಿಸಾಚ್ಯಾ ಬಲಿದಾನಾಚೊ ಏಕ್ ವಾಂಟೊ. ತೆಂ ಭಿಕ್ ಮಾಗ್ಚೆಂ ಮ್ಹಣ್ ಕಿಕೊಣಿಯೀ ಚಿಂತಾತ್ ತರ್ ಮಿಸಾಚ್ಯಾ ಬಲಿದಾನಾಕ್ಚೆ ಅಕ್ಮಾನ್ ಕೆಲ್ಲೆಬರಿಂ ಜಾತಾ. ಥೊಡ್ಯಾಂನಿ ಮ್ಹಣ್ಚೆಂ ಆಸಾ “ಘರ್ ಬೆಜೆಂತಾಚೆ ಪಯ್ಲೆ ದೀಂವ್ಕ್ ಆಯ್ಲಾಂವ್? ಉಗ್ಡಾಸ್ ಆಮಿ ದವರ್ಯಾಂ: ಘರ್ ಬೆಜೆಂತಾಕ್ ಪಯ್ಲೆ ದೀಂವ್ಕ್ ನಾಂತ್. ಕಿತೆಂಯ್ ಜಾಂವ್ ಆನ್ವಲ್ ಕಾಯ್ದೊ ದಿಂವ್ಚೊ ಖಡ್ಡಾಯೆಚೊ. ತೊ ಕೆದಾಳಾ ದಿಂವ್ಚೊ? ವರ್ಜಾಚೆ ಲೇಕ್‌ಪಾಕ್ ಎಪ್ಪಿಲ್ ಮಹಿನ್ಯಾಚ್ಯಾ 1 ತಾರಿಕೆರ್ ಸುರ್ವಾತ್ ಜಾತಾ ಆನಿ ಮಾರ್ಚ್ ಮಹಿನ್ಯಾಚ್ಯಾ 31 ತಾರಿಕೆರ್ ಸಂಪ್ತಾ. ತಾಚೆ ಭಿತರ್ ದಿಂವ್ಚೆ ಅಧಿಕ್ ಬರೆಂ.

6. ಇಜೊಲ್ ಹರೈಕ್ಲ್ಯಾನ್ ತಾಂಚೆ ತಾಂಕಿ ಪರ್ಮಾಣೆ ಫಾಲಿಚೆ:

ತುವೆಂ 20 ರು. ಇಜೊಲ್ ಫಾಲೆ ತರ್ ಹಾಂತು

ತೀನ್ ವಾಂಟೆ ಕರುಂಕ್ ಆಸಾತ್. ರು. 10 ಇಗರ್ಜೆಚ್ಯಾ ಫಂಡಾಕ್ ವೆತಾತ್. ಆಯ್ತಾರಾಚ್ಯಾ ಮಿಸಾ ಬಾಬ್ಲಿನ್ ಥೊಡೊ ಖರ್ಚ್ ಆಸಾ ಜಾಂವ್ಕ್ ಪುರೊ ಹಪ್ಪಾನ್ ಹಪ್ಪೆ ಇಗರ್ಜೆ ನಿತಳ್ ದವ್ರುಂಕ್ ಆಸಾ, ಫೆನಾಂ ಗುಮಾನಾಂತ್ ತರ್ ತುಂ ಫ್ಯಾನಾಕ್ ಪಳೆತಾಯ್ ವೀಚ್ ದಿವೆ ಆನಿ ಫ್ಯಾನಾಚೆ ಕರೆಂಟ್ ಬಿಲ್ಲ್, ಹಪ್ಪಾ ಮಧೆಂ ಆನಿ ಆಯ್ತಾರಾ ಸೆವಾ ದಿತೆಲ್ಯಾ ಮಿನರ್ಯಾಂಕ್ ಮಜೂರಿ, ಮಿಸಾಕ್ ಜಾಯ್ ಜಾಲ್ಲ್ಯೊ ವಸ್ತು ಹಾಡುಂಕ್, ಸಾಕ್ರಿಸ್ತಿಂತ್ ನಿತಳಾಯ್ ಸಾಂಬಾಳುಂಕ್ ಸೈರೊ ಯಾಜಕ್ ಆಯಿಲ್ಲೊ ತರ್ ತಾಕಾ ಭಾತೆಂ ಇತ್ಯಾದಿ. ಇಜೊಲ್ ಫಾಲಿನಾಸ್ತಾಂ ಫುಕ್ಯಾಂಕ್ ಸೆವಾ ಘೆಂವ್ಚೆಂ ಸಮಾ ನ್ಹಯ್. ವಯ್ರ್ ಸಾಂಗ್‌ಲ್ಲ್ಯಾ ಸಂಗ್ರಿಂಕ್ ಬಿಲ್ಲ್ ಫಾರಿಕ್ ಕರುಂಕ್ ಆಸಾ ದೆಕುನ್ ಫುಂಕ್ಯಾಕ್ ತೆಂ ಮೆಳಾನಾ. ರು. 5 ಯಾಜಕಾಂಚ್ಯಾ ಜೆವ್ಣಾ ಖರ್ಚಾಕ್ ವೆತಾತ್. ಜೆವ್ಣಾಚಾ ಖರ್ಚಾಕ್ ಇಗರ್ಜೆ ಫಂಡಾಂತ್ಲೆ ಪಯ್ಲೆ ಕಾಡುಂಕ್ ನಾಂತ್. ಉರ್‌ಲ್ಲೆ ರು. 5 ಗರ್ಜೆವಂತಾಕ್ ದಾನ್ ದೀಂವ್ಕ್ ವೆತಾತ್. ದೆಕುನ್ ತುಂ ಇಜೊಲ್ ಫಾಲಿಸ್ತಾನಾ ಹ್ಯಾ ತೀನ್ ಗರ್ಜಾಂಕ್ ತುಂ ದಾನ್ ದಿತಾಯ್. ಮ್ಹಜ್ಯಾ ವಿಶ್ಲೇಷಣಾಂ ಪರ್ಮಾಣೆಂ ಕುಟ್ಮಾಚ್ಯಾ ಆರ್ಥಿಕ್ ಸ್ಥಿತಿಕ್ ಆನಿ ಹೆರ್ ದುಬ್ಳ್ಯಾ ಫಿರ್ಗಜೆಂಕ್ ಸರಿ ಕೆಲ್ಯಾರ್ ಹಾಂಗಾಸರ್ ದಿಂವ್ಚೆ ಇಜೊಲ್ ಮಸ್ತು ಉಣೆಂ ಕಾರಣ್ ಸುಮಾರ್ 30% ಲೋಕ್ ಇಜೊಲ್ ಫಾಲಿನಾಂತ್; ಹೆರ್ ಥೊಡಿಂ ಫಿರ್ಗಜೆಕ್ ಮಿಸಾಕ್ ಯೇನಾಂತ್. ಕುಟ್ಮಾಚಾ ಹರೈಕಾ ಸಾಂದ್ಪಾನ್ ತಾಚಾ ಖುಶೆಚೆಂ ಪುಣೀ ಫಾಲುಂಕ್ ಮನ್ ಕರಿಜಾಯ್. ವ್ಹಡಿಲಾಂನಿ ತಾಂಚ್ಯಾ ಭುರ್ಗ್ಯಾಂಕ್ ಹಿ ಜಾಗೃತಿ ದೀಜಯ್.

7. ಅನ್ವಾಲ್ ಕಾಯ್ದೊ:

ವರ್ನ್ಯಾಕ್ ಏಕ್ ಪಾವ್ಲಿಂ ಎಕಾ ಕುಟ್ಮಾನ್ ಇಗರ್ಜೆಚ್ಯಾ ಖರ್ಚಾ ಖಾತಿರ್ ಫಾರಿಕ್ ಕರ್ಚೊ ಐವಾಜ್ ಅನ್ವಾಲ್ ಕಾಯ್ದೊ (Annual Collection). ಇಗರ್ಜೆ ಮಾತೆಚ್ಯಾ ನಿಯಾಮಾ ಪ್ರಕಾರ್ ಹೊ ಐವಾಜ್ ವರ್ನ್ಯಾಂತ್ ಏಕಾ ದಿಸಾಚಿ ಮಜೂರಿ ಮ್ಹಣ್ ಸಾಂಗ್ಲಾಂ. ಮಜೂರಿಚೊ ಐವಾಜ್ ಚಡುನ್ ವೆತಾನಾ ಅನ್ವಾಲ್ ಕಾಯ್ದಾಚೊ ಐವಾಜ್ ಚಡ್ ಕರುಂಕ್ ಫಿರ್ಗಜ್ ಗೊವ್ಳಿಕ್ ಪರಿಷದೆಕ್ ಹಕ್ಕ್ ಆಸಾ. ಆತಾಂಚಿ ಕನಿಷ್ಠ ಮಜೂರಿ 400/- ರು. ಹೆಂ ನಿಯಾಮ್ ಕೂಲಿಚೆಂ ಕಾಮ್ ಕರ್ತಕ್ಯಾಂಕ್ ಲಾಗು ಜಾತಾ. ಕೋಣ್ ಎಕ್ಲೊ (ಬೇಂಕ್, ಶಿಕ್ಷಕ್ ವಾ ಖಾಸ್ಸಿ ಕ್ಷೇತ್ರಾಂನಿ) ದಿಸಾಕ್ ಚಡಿತ್ ಜೊಡ್ತಾ ತರ್ ನಿಯಾಮಾ ಪ್ರಕಾರ್ ಏಕಾ ದಿಸಾಚಿ ಕೂಲ್ ಅನ್ವಾಲ್ ಜಾವ್ನ್ ಫಾರಿಕ್ ಕರಿಚೆ. 95% ಅಶೆಂ ಕೊಣೀ

ದೀನಾಂತ್. ಸಾಂಗಾತಾಚ್ ಚಡ್ ಸಾಂಬಾಳ್ ಜೊಡ್ತಾಲಾಂನಿ ಮಜೂರೆಗಾರಾ ಬರಿಂ ಅನ್ವಾಲ್ ದಿಂವ್ಚೆಂ ತಾಂಚಾ ಸ್ಥಾನಾಕ್ ಸೊಬಾನಾ.

8. ಹೆರ್ ದಾನ್ ಆನಿ ವಿಶೇಸ್ ಯೋಜನಾಕ್ ದಾನ್:

ಥೊಡಿಂ ಫಿರ್ಗಜ್‌ಗಾರಾಂ ಕುಟ್ಮಾಂತ್ ಬರೆಂಫಾಲೆಂ ಜಾತಾನಾ ದಾಕ್ಲಾಕ್ ವೋಲ್, ಕುಮ್ಗಾರ್, ಕಾಜಾರ್, ಬರೆಂ ಕಾಮ್ ವೆ ಗಾವಾಂತ್ ತಶೆಂ ಪರ್ಗಾವಾಂ ಥಾವ್ನ್ ಸ್ವೆ ಮುಶೆನ್ ದಾನ್ ದಿತಾತ್; ಹರೆಕಾ ಆಯ್ತಾರಾ ತೆಂ ದಾನ್ ಫಿರ್ಗಜ್ ವಿಗಾರ್ “ಫಿರ್ಗಜೆಕ್ ಆಯ್ಲೆಂ ದಾನ್” ಅಶೆಂ ವಾಚುನ್ ಸಾಂಗ್ತಾ. ಥೊಡೆ ಪಾವ್ಟಿಂ ಖಂಚಾಯ್ ಎಕಾ ನಿರ್ದಿಷ್ಟ್ ಯೋಜನಾಂ ಖಾತಿರ್ ದಾಕ್ಲಾಕ್ ಇಗರ್ಜ್ ಬಾಂದಾಪ್, ಇಗರ್ಜೆಕೆಂ ನವೀಕರಣ್, ಫಿರ್ಗಜೆಕ್ ಏಕ್ ಹಾಲ್, ಇಸ್ಕೂಲ್, ಪ್ರವೇಶ್ ದ್ವಾರ್ ಅಸಲ್ಯಾ ವಿಶೇಶ್ ಯೋಜನಾಕ್ ಫಿರ್ಗಜ್ ಲೊಕಾ ಥಾವ್ನ್ ಘೆಂವ್ಚ್ಯಾ ದುಡ್ವಾಕ್ ವಿಶೇಸ್ ದಾನ್ ಮ್ಹಣ್ ಸಾಂಗ್ತಾಂವ್. ಹಾಚೊ ವಿವರ್ ಹರೆಕಾ ಮಿಸಾ ವೆಳಾರ್ ಲೊಕಾಕ್ ಸಾಂಗೊಂಕ್ ಆಸಾ ಆನಿ ಯೋಜನ್ ಆಕೇರ್ ಜಾತೆಚ್ಚ್ ಸಗ್ಳೆಂ ಲೇಕ್ ಪಾಕ್ ಆರ್ಥಿಕ್ ಸಮಿತಿಚೆರ್ ದವ್ರುನ್ ವಿವರ್ ದೀಂವ್ಕ್ ಆಸಾ. ಆರ್ಥಿಕ್ ಸಮಿತಿ ಆದಾಯ್ ಆನಿ ಖರ್ಚಾಚೊ ವಿವರ್ ವರವ್ನ್ ಪಳೆವ್ನ್ ಲೇಕ್ ಮಂಜೂರ್ ಕರ್ತಾ. ದೆಕುನ್ ವೆವೆಗ್ಳ್ಯಾ ಉದ್ದೇಶ್ ಖಾತಿರ್ ಆಯ್ಲೆಂ ದಾನ್ ವಿವಿಂಗಡ್ ಲೇಕ್ ದವ್ರುನ್ ವರಾಚ್ಯಾ ಆಕೇರಿಕ್ ಸಗ್ಳೆ ಲೇಕ್ ಆಧಿಕ್ಯತ್ ಲೇಕ್ ತಪಾಸ್ತಾರ್ ಮುಕಾಂತ್ ದಿಯೆಸೆಚೆಚ್ಯಾ ವ್ಹಡಿಲಾಂಕ್ ಧಾಡುಂಕ್ ಆಸಾಣ್ಲಾನ್ ಏಕ್ ಉಗ್ಡಾಸ್ ಆಮಿ ದವರಿಚೆ, ಹೆಂ ದಾನ್ ಸಕ್ಕಡ್ ಲೋಕ್ ದೀನಾಂತ್.

ಸಮಾಪ್ತ:

ಇಗರ್ಜ್ ಆಮ್ಚಿ ತಿಂ ಸಾಂಬಾಳ್ಚಿ ಆನಿ ತಿಚೆಂ ಬರೆಪಣ್ ಸೊದ್ಚೆಂ ಆಮ್ಚೊ ಕಾಯ್ದೊ. ಫಿರ್ಗಜ್ ವಿಗಾರ್ ಫಿರ್ಗಜೆಂತ್ ವಾವ್ರ್ ದಿತಾನಾ ತಾಚಿ ಜವಾಬ್ದಾರಿ ಘೆತಾ. ಫಿರ್ಗಜ್ ಆನಿ ತಿಚಿಂ ಸೊತ್ತಾಂ ಲೊಕಾಚ್ಯಾ ತರ್ಫೆನ್ ಸಾಂಬಾಳ್ತಾಂ. ಫಿರ್ಗಜ್‌ಗಾರಾಂನಿ ಆಪ್ಲ್ಯಾಚ್ ಫಿರ್ಗಜೆಕ್ ಮಿಸಾಕ್ ಗೆಲ್ಯಾರ್ ಆನಿ ಆನ್ವಾಲ್ ಮಾತ್ ನ್ಹಯ್ ಬದ್ಲಾಕ್ ಆಯ್ತಾರಾಚೆಂ ಇಜ್ಜೊಲ್ ದಿಲೆಂ ತರ್ ಫಿರ್ಗಜೆಕೆಂ ಬರೆಪಣ್ ಜಾತಾ, ಯಾಜಕಾಂಚೆಂ ನ್ಹಯ್. ದೆಕುನ್ ಆಮ್ಚಿ ಜವಾಬ್ದಾರಿ ಪಾಳ್ಯಾಂ; ಫಿರ್ಗಜ್ ಸಾಂಬಾಳ್ತಾಂ.

— ಮಾ| ಬಾ| ನವೀನ್ ಪಿಂಟೊ
ಸಹಾಯಕ್ ವಿಗಾರ್

**ವಾಡ್ಯಾವಾರ್ ಲಿತುರ್ಚಿ :
ಡಿಸೆಂಬರ್ 2017
ಜನಿರ್-ಫೆಬ್ರೆರ್ 2018**

02/12/2017	ಸನ್ವಾರ್	ಕಾರ್ಮೆಲ್
03/12/2017	ಆಯ್ತಾರ್	ಇಗರ್ಜೆ ವಾಡೊ
09/12/2017	ಸನ್ವಾರ್	ನಿತ್ಯಾದರ್
10/12/2017	ಆಯ್ತಾರ್	ಸಿ.ಎಲ್.ಸಿ.
16/12/2017	ಸನ್ವಾರ್	ಸಾಂ ಬಸ್ತಾಂವ್
17/12/2017	ಆಯ್ತಾರ್	ಸಾಂ. ಆಂತೊನ್
23/12/2017	ಸನ್ವಾರ್	ಬಾಳೊಕ್ ಜೆಜು
24/12/2017	ಆಯ್ತಾರ್	ಫಾತಿಮಾ
24/12/2017	ಆಯ್ತಾರ್	ನವಲಾಂಚೊ ಸಂಭ್ರಮ್ — ಫಿ.ಗೊ.ಪ.
25/12/2017	ಸೊಮಾರ್	ಫಿ.ಗೊ.ಪ.
30/12/2017	ಸನ್ವಾರ್	ಭಾ. ಕುಟಮ್
31/12/2017	ಆಯ್ತಾರ್	ವೆಲಂಕಣಿ
31/12/2017	ಆಯ್ತಾರ್	ನವ್ಯಾ ವರಾಚೊ ಸಂಭ್ರಮ್ ICYM & YCS
06/01/2018	ಸನ್ವಾರ್	ಸಾಂ ಆನ್ಸಾ
07/01/2018	ಆಯ್ತಾರ್	ಬಾಳೊಕ್ ಮರಿ
13/01/2018	ಸನ್ವಾರ್	ಫೆರೆರ್
14/01/2018	ಆಯ್ತಾರ್	ಭಾ. ಖುರ್ನಾ ವಾಡೊ
20/01/2018	ಸನ್ವಾರ್	ಲೂರ್ಡ್ಸ್
21/01/2018	ಆಯ್ತಾರ್	ಪ"ತ್ರ್ ಅತ್ಮೊ
27/01/2018	ಸನ್ವಾರ್	ಭೆಸ್ತ್
28/01/2018	ಆಯ್ತಾರ್	ಫಿರ್ಗಜ್ ಫೆಸ್ತ್
03/02/2018	ಸನ್ವಾರ್	ಭಾ. ಕುಟಮ್ — ವಾಡ್ಯಾ ಫೆಸ್ತ್
04/02/2018	ಆಯ್ತಾರ್	ಕಥೊಲಿಕ್ ಸಭಾ
10/02/2018	ಸನ್ವಾರ್	ಭಾ. ರೊಜಾರ್
11/02/2018	ಆಯ್ತಾರ್	ಸಾಂ ಜುಜೆ
17/02/2018	ಸನ್ವಾರ್	ಜೆ.ಪವಿತ್ರ್ ಕಾಳಿಜ್
18/02/2018	ಆಯ್ತಾರ್	ಎಸ್.ವಿ.ಪಿ.
24/02/2018	ಸನ್ವಾರ್	ಮರಿಯೆಚೆ ಲೀಜನ್
25/02/2018	ಆಯ್ತಾರ್	ಸ್ತ್ರೀ ಸಂಘಟಣ್

ನಕಲಾಂ ಸಂಭ್ರಮ್ ಆಮ್ಕಾಂ ಉಜ್ವಾಡಾಚಿಂ ಭುರ್ಗಿಂ ಕರುಂ

ಕ್ರಿಸ್ಮಸ್ ಪರಬ್ ಮ್ಹಣ್ತಾನಾ ಭುರ್ಗ್ಯಾಂ ಥಾವ್ನ್ ಉತರ್ ಪ್ರಾಯೆಚ್ಯಾ ವ್ಯಕ್ತಿಂ ಪರ್ಯಾಂತ್ ಸರ್ವಾಂಕ್ ವರ್ತೊ ಸಂತೊಸ್. ಅಖ್ಯಾ ಸಂಸಾರಾರ್ ಭೋವ್ಚ್ ಸಂಭ್ರಮಾನ್ ಆಚರಣ್ ಕರ್ಚೆಂ ಫೆಸ್ಟ್ ಹೆಂ. ಜಾಂವ್ ತೊ ಲಾಕಿಕ್ ಸಂಗಿಂಕ್ ಪ್ರಾಮುಖ್ಯತಾ ದಿತಾ, ಜಾಂವ್ ಎಕ್ಲೊ ಅತ್ರಿಕ್ ವಿಶಯಾಂಕ್ ಪ್ರಾಮುಖ್ಯತಾ ದಿತಾ, ಹರೆಕ್ಲೊ ಸಂಭ್ರಮಾನ್ ಹ್ಯಾ ಪರ್ಬೆಂತ್ ವಾಂಟೆಲಿ ಜಾತಾ. ಹ್ಯಾ ಫೆಸ್ಟಾಂತ್ ಸೊಭಾಯ್ ಚಡೊಂವ್ಚ್ಯಾ ಸಂತೊಸ್ಪರಿತ್ ಕರ್ಚ್ಯಾ ದಬಾಚೊ ವಾಡೊಂವ್ಚ್ಯಾ ಸಬಾರ್ ಸಂಗಿ ಮಿಸ್ತಿತ್ ಜಾಲ್ಯಾತ್. ಹಾಂಚೊ ಉದೆವ್, ವಿಶೇಷತಾ ಆನಿ ಥೊಡ್ಯಾ ಸ್ವಾರಸ್ಯಕರ್ ವಿಶಯಾಂಚೆರ್ ನದರ್ ಘಾಲ್ಯಾಂ.

ಕ್ರಿ.ಶ. 336 ಇಸ್ವೆಂತ್ ರೊಮಾಂತ್ ಕೊನ್ಸ್ತಾಂಟಿನ್ ರಾಯಾನ್ ಕ್ರಿಸ್ತಾ ಜನನಾಚ್ಯಾ ಪರ್ಬೆಚಿ ಸುರ್ವಾತ್ ಕೆಲ್ಲಿ. ತಾಚ್ಯಾ ಉಪ್ರಾಂತ್ ಪಾಪಾ ಪಯ್ಲಾ ಜುಲಿಯಾಸಾನ್ ದಶೆಂಬರ್ 25 ತಾರಿಕೆರ್ ತೆಂ ಆಚರಣ್ ಕರುಂಕ್ ಅಧಿಕೃತ್ ರಿತಿನ್ ಸೂಚಿತ್ ಕೆಲ್ಲೆಂ. ತೆದೊಳ್ ಪರ್ಯಾಂತ್, ತ್ಯಾ ವೆಳಾರ್ ಅನ್ಯಾವಾರ್ಥಿ ಲೋಕ್ ಸುರ್ಯಾಚಿಂ ಫೆಸ್ಟ್ ಆಚರಣ್ ಕರ್ತಾಲೊ. ಸುರ್ಯೊ ಉಜ್ವಾಡ್



ದಿತಾ. ಪೂಣ್ ಸೈತಾನಾ ವರ್ವಿಂ ಮರಣ್ ಆನಿ ಪಾತ್ಕಾಚ್ಯಾ ಅಂಧ್ಯಾಂತ್ ಸಾಂಪ್ಡಲ್ಲ್ಯಾ ಲೊಕಾಕ್ ಖರೊ ಉಜ್ವಾಡ್ ಜಾವ್ನ್ ಆಯಿಲ್ಲ್ಯಾ ಸೊಡ್ವಣ್ಣಾರಾಚೆಂ ಯೆಣೆಂಚ್ ಕ್ರಿಸ್ಮಸ್ ಪರಬ್. ಇಸಾಯಿಯಾ ಪ್ರವಾದಿನ್ ಭೋವ್ ಆದಿಂಚ್ ಪ್ರವಾದ್ ಕೆಲ್ಲೊ: “ಕಾಳೊಕಾಂತ್ ಚಲ್ತಲ್ಯಾ ಲೊಕಾಕ್ ಏಕ್ ವ್ಹಡ್ ಉಜ್ವಾಡ್ ದಿಷ್ಟಿ ಪಡ್ಲೊ; ಮರಣಾಚೆ ಸಾವ್ಣೆಚ್ಯಾ ದೆಶಾಂತ್ ರಾವ್ತಲ್ಯಾಂಚೆರ್ ಏಕ್ ಉಜ್ವಾಡ್ ಘಾಂಕ್ಲೊ” (9:1).

ಹ್ಯಾ ಪರ್ಬೆಕ್ ಲಾಗು ಜಾಂವ್ಚ್ಯಾ ಸಬಾರ್ ಸಂಗಿ ಆಮ್ಚ್ಯಾ ಸಂತೊಸಾಕ್, ದಬಾಜಾಕ್ ಪೂರಕ್ ಜಾವ್ನ್ ಆಪತ್ ತರ್ಯೀ ತಾಂಚೆ ಥಾವ್ನ್ ಲಾಭ್ಣೊ ಸಂದೇಶ್ ಆಮಿ ಸ್ವೀಕಾರ್ ಕರುಂಕ್ ಜಾಯ್.

1. ಗರ್ದನಾಚೊ ಗೊಟೊ: 1260 ಇಸ್ವೆಂತ್ ಸಾಂ. ಬೊನವೆಂಚರ್, “ಸಾಂ. ಫ್ರಾನ್ಸಿಸ್ ಆಸ್ಸಿಸಿನ್ 1223 ಇಸ್ವೆಂತ್ ಮಧ್ಯೆ ಇಟೆಲಿಚ್ಯಾ ಗ್ರಾಸಿಯೇಂತ್ ಗರ್ದನಾಚ್ಯಾ

ಗೊಟ್ಯಾಚಿ ಸುರ್ವಾತ್ ಕೆಲ್ಲಿ. ಆನಿ ತಾಕಾ ಪಾಪಾ ಹೊನೊರಿಯಾಸ್ ತಿಸ್ತಾ ಪಾಪಾನ್ ಕಬ್ಲಾತ್ ದಿಲ್ಲಿ” ಮ್ಹಣುನ್ ಆಪ್ಲ್ಯಾ ಜಿಣಿಯೆ ಚರಿತ್ರಂತ್ ಉಲ್ಲೇಕ್ ಕೆಲಾ. ಸಾಂ. ಫ್ರಾನ್ಸಿಸ್ ಆಸ್ಸಿಸಿನ್ ಏಕಾ ಮಾಟ್ಕಾಂತ್ ಭಾಶೆಣಾ ಸಂಗಿಂ ಜಿವಂತ್ ಗಾಡಾಂವ್, ಬೊಯ್ಲೆ ಆನಿ ಜೆಜುಚ್ಯಾ ಜನ್ಮಾ ಸಂಬಂಧಿ ರುಪ್ಣಿಂ ದವರುನ್, ಉಪ್ರಾಂತ್ ತ್ಯಾ ಗಾಂವ್ಚ್ಯಾ ಲೊಕಾಕ್ ಆಪೊವ್ನ್, ‘ಬೆತ್ಲೆಹೆಮಾಚೆಂ ಬಾಳ್’ ಮ್ಹಳ್ಳೊ ಬರೊ ಪ್ರಸಂಗ್ ದಿಲ್ಲೊ ಖಂಯ್. ಕೇವಲ್ ಶೆಂಭರ್ ವರ್ಸಾಂ ಭಿತರ್ ಗರ್ದನಾಚ್ಯಾ ಗೊಟ್ಯಾಚೆಂ ಪ್ರದರ್ಶನ್ ಲೊಕಾಂಚೊಗಾಳ್ ಜಾವ್ನ್ ಅಖ್ಯಾ ಇಟೆಲಿಚ್ಯಾ ಹರೆಕಾ ಇಗರ್ಜೆಂತ್ ಗರ್ದನಾಚೆ ಗೊಟೆ ಕ್ರಿಸ್ಮಸ್


ಪರ್ಬೆಂಚಿಂ ಪ್ರದರ್ಶನಾಕ್ ಆಯ್ತೆ ಜಾತಾಲೆ. ಸುರ್ವೆರ್ ಹ್ಯಾ ಪ್ರದರ್ಶನಾಂತ್ ಜಿವ್ಯಾ ಮನ್ಶಾಂಚೆ ಆನಿ ಮನ್ಶಾಂಚೆ ಪಾತ್ ಆಸ್ತಾಲೆ. ಕ್ರಮೇಣ್ ಹೆ ಜಾಗೆ ಇಮಾಜಿಂನಿ ಭರ್ಚಿ ಕೆಲೆ. ಆತಾಂ ಇಗರ್ಜಾಂನಿ ಮಾತ್ ನ್ಹಯ್, ಘರಾಂನಿ, ಮಾಲಾಂನಿ ಆನಿ ಹೆರ್ ಜಾಗ್ಯಾಂನಿ ಆಕರ್ಶಿಕ್ ರಿತಿಚೆ ಗರ್ದನಾಚೆ ಗೊಟೆ ಆಮ್ಕಾಂ ಪಳೆಂವ್ಕ್ ಮೆಳ್ತಾತ್. ವಾತಿಕಾನಾಂತ್ಯೀ 1982 ಇಸ್ವೆಂತ್ ಪಾಪಾ

ಜುವಾಂವ್ ಪಾವ್ಲ್ ದುಸ್ರ್ಯಾನ್ ಸಾಂ. ಪೆದ್ರು ವತಾರಾಚ್ಯಾ ಕ್ರಿಸ್ಮಸ್ ಟ್ರೀ ಲಾಗ್ನಾರ್ ಗರ್ದನಾಚೊ ಗೊಟೊ ಆಶೀರ್ವಾದಿತ್ ಕೆಲೊ. ಆತಾಂ ಹರೆಕಾ ವರ್ಸಾ ಥಂಯ್ಸರ್ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಬ್ರಿಟನ್ಚ್ಯಾ ಕಾಲ್ನ್ ಮ್ಹಳ್ಳೆ ಕಡೆ ಜಿವ್ಯಾ ಮನ್ಶಾಚಿ ಆನಿ ಮನ್ಶಾಂ ಸವೆಂ ಆಯೋಜಿತ್ ಕೆಲ್ಲೆಂ, ಕ್ರಿಸ್ತಾ ಜನನಾಚೆಂ ಪ್ರದರ್ಶನ್ ಸಂಸಾರಾಂತ್ಲೆಂ ಅತೀ ವ್ಹಡ್ ಪ್ರದರ್ಶನ್. 1254 ವ್ಯಕ್ತಿ ಹಾಂತುಂ ಭಾಗಿದಾರ್ ಜಾಲ್ಲಿಂ. ದೋನ್ ಫುಟ್‌ಬೋಲ್ ಮೈದಾನಾ ಸುವಾತೆರ್ ಹೆಂ ಪ್ರದರ್ಶನ್ 2016, ದಶೆಂಬರ್ 16 ತಾರಿಕೆರ್ ಜಾಲ್ಲೆಂ. ಅಮೆರಿಕಾಚ್ಯಾ ಒಯಸಿಸ್ ಇಗರ್ಜೆಚ್ಯಾ ವತಾರಾಂತ್ ಸಗ್ಳ್ಯಾ ಸಂಸಾರಾ ಥಾವ್ನ್ ಎಕ್ಡಾಂಯ್ ಕೆಲ್ಲಿಂ 2150 ಕ್ರಿಸ್ತಾ ಜನನಾಚೆಂ ದೃಶ್ಯಾಂ ಪ್ರದರ್ಶಿತ್ ಕೆಲ್ಲಿಂ. ಹೊ ಆನ್ಯೆಕ್ ದಾಖ್ಲೊ. ಹಾಕಾ 2 ಮಿಲಿಯಾ ಡಾಲರ್ ಖರ್ಚ್ ಪಡ್ಲೊ. ಹೆಂ ಪ್ರದರ್ಶನ್ 11 ದಶೆಂಬರ್ 2010 ಥಾವ್ನ್ ಆಸಾ

ಕೆಲೆಂ. ಮೆಕ್ಸಿಕೊ ಶಹರಾಚ್ಯಾ ಅಜ್‌ಟೆಕ್ ಸ್ಟೇಡಿಯಾಮಾಂತ್ 2,15,000 ಚ. ಫೀಟ್ (ಲಗ್ಗೆನ್ 4 ಫುಟ್‌ಬಾಲ್ ಸ್ಟೇಡಿಯಾಮಾ ತಿತ್ಲಿ) ಸುವಾತೆರ್ ಕ್ರಿಸ್ತಾ ಜನನಾ ಸಂಬಂಧಿ 57 ದೃಶ್ಯಾಂ ಮಾಂಡ್‌ಲ್ಲಿಂ. ಲಗ್ಗೆನ್ 700ಟನ್ ಜಡಾಯೆಚ್ಯೊ 5,000 ಆಕೃತಿ ತಾಂತುಂ ಆಟಾಪುನ್ ಆಸ್‌ಲ್ಲೊ. ಹಾಚೆ ಖಾತಿರ್ ಮೆಕ್ಸಿಕನ್ ಶಿಲ್ಪಾಂನಿ 70 ದಿಸಾಂಚೊ ವಾವ್ರ್ ಕೆಲ್ಲೊ. ಹೊಯ್ ಏಕ್ ಗಿನ್ನೆಸ್ ದಾಖ್ಲೊ. 2011 ತ್ ಆಸಾ ಕೆಲ್ಲ್ಯಾ ಹ್ಯಾ ಪ್ರದರ್ಶನಾಕ್ 2 ಮಿಲಿಯಾ ಖರ್ಚ್ ಪಡಲ್ಲೊ. ಏಕ್ ಮಿಲಿಯಾ ಲೊಕಾಕ್ ಹೆಂ ಪ್ರದರ್ಶನ್ ವೀಕ್ಷಣ್ ಕೆಲೆಂ.

ಗರ್ದನಾಚ್ಯಾ ಗೊಟ್ವಾಚೆಂ ದರ್ಶನ್ ದೆಖ್ತಾನಾ, ಸರ್ಗಾ-ಸಂಸಾರಾಚೊ ರಚ್ನಾರ್ ಗೊರ್ವಾಂಚ್ಯಾ ಗೊಟ್ವಾಂತ್! ಕಿತ್ಲೆಂ ಖಾಲ್ತೆಪಣ್ ಹೆಂ! ತೇಗ್ ಉದೆಂತಿಚೆ ರಾಯ್ ಗೊರ್ವಾಂಚ್ಯಾ ಗೊಟ್ವಾಂತ್ ನಿರ್ದಲ್ಲ್ಯಾ ಬಾಳಾಕ್ ರಾಯಾಂಚೊ ರಾಯ್ ಮ್ಹಣುನ್ ತಾಂಣಿಂ ಮಾನುನ್ ಘೆತ್ಲೆಂ ಆನಿ ನಮಸ್ಕಾರ್ ಕೆಲೊ. ಗೊವ್ಪಿ ನೆಣಾರಿ, ಅಶಿಕ್ಪಿ ತಾಂಕಾಂ ದೇವ್ ಪಳೆಂವ್ಕ್ ಮೆಳ್ಳೊ! ಹಾಂಕಾಂ ಹೆರೊದಿಕ್ ಆನಿ ತಾಚ್ಯಾ ರಾವ್ಪೆರಾಂತ್ ಆಸ್ಲೆಲ್ಯಾಂಕ್ ಹೆಂ ಭಾಗ್ ಲಾಬ್ಲೆಂನಾ. ದೆಕುನ್, ಗರ್ದನಾಚೊ ಗೊಟೊ ಆಮ್ಕಾಂ ಖಾಲ್ತೆಪಣ್ ಶಿಕಯ್ತಾ ಆನಿ ತಸಲ್ಯಾಂಕ್ ದೆವಾಕ್ ದೆಖ್ಚೆಂ ಭಾಗ್ ಫಾವೊ ಜಾತಾ ಮ್ಹಳ್ಳೊ ಸಂದೇಶ್ ಆಮ್ಕಾಂ ಲಾಭ್ತಾ.

2. ಕ್ರಿಸ್ಮಸ್ ಕ್ಯಾರ್ನೆಲ್ಸ್ / ಖೆಳ್: 'ಕ್ಯಾರ್ನೆಲ್ಸ್' ವ್ಹಳ್ಳಾರ್ ಸಂತೊಸಾನ್ ಗಿತಾಂ ಗಾವ್ನ್ ವೃತ್ತಾಕಾರಾಚೆರ್ ನಾಸ್ಲೆಂ. ಹೆಂ ಉತರ್ ಫ್ರೆಂಚ್ ಭಾಷೆ ಥಾವ್ನ್ ಆಂಚ್ಲಾಂ. ಆದಿಂ ಸುರ್ಯಾಚ್ಯಾ ಫೆಸ್ತಾ ವೆಳೆಂ ಸಂತೊಸಾನ್ ಗಿತಾಂ ಗಾವ್ನ್ ವೃತ್ತಾಕಾರಾಚೆರ್ ನಾಚ್ಲಾಲ್. ಕ್ರಿಸ್ಮಾ ಜನನಾಚೆಂ ಫೆಸ್ತ್ ಅಸ್ತಿತ್ವಾಕ್ ಆಯ್ಲ್ಯಾ ನಂತರ್ ಕ್ರಿಸ್ಮಾ ಜ ನೆ ' ನ ರ ಸಂ ಬಂ ಧಿ ಗಿತಾಂ



ರಚ್ಲೆಂ ಆನಿ ಹ್ಯಾ ಗಿತಾಂಕ್ 'ಕ್ರಿಸ್ಮಸ್ ಕ್ಯಾರ್ನೆಲ್ಸ್' (ನತಾಲಾಂಚೆಂ ಗಿತಾಂ) ಮ್ಹಣುನ್ ನಾಂವ್ ಆಯ್ಲೆಂ. ಸಾಂ. ಆಂಬ್ರೋಜಾನ್ ಫಡ್‌ಲ್ಲೆಂ, Veni Redemptor gentium (ಪರ್ಜೆಚ್ಯಾ ಸೊಡ್ವಣ್ಣಾರ್ ಯೆ) - ಹೆಂ ಪ್ರಥಮ್ ಕ್ರಿಸ್ಮಸ್ ಗೀತ್ ಮ್ಹಳ್ಳೊ ಉಲ್ಲೇಕ್ ಆಸಾ. ಉಪ್ರಾಂತ್ ಸಬಾರ್ ಮರ್ತ್ಯಾಂನಿ ನತಾಲಾಂಚೆಂ ಗಿತಾಂ ಘಡ್ಲೆಂ. ಹಿಂ ಪಯ್ಲೆಂ ಇಟೆಲಿಂತ್, ನಂತರ್ ಅಖ್ಯಾಚ್ಚಿ ಯುರೋಪಾಂತ್ ಉಪ್ರಾಂತ್ ಸಗ್ಳ್ಯಾ ಸಂಸಾರಾರ್ ತಾಂತಾಚ್ಯಾ ಭಾಷೆಂನಿ ರಚಿತ್ ಜಾಲಿಂ.

ನತಾಲಾಂಚ್ಯಾ ಗಿತಾಂ ಪಯ್ಲಿ ಚಡ್ ಫಾಮಾದ್ ಜಾಲ್ಲ್ಯಾ ಥೊಡ್ಯಾ ಗಿತಾಂಚೊ ಉಲ್ಲೇಕ್ ಕರ್ತಾಂ. 'Stille, Nacht! Heilige Nach!' (ಸ್ವಾಧಿಕ್ ರಾತ್, ಭಾಗಿ ರಾತ್. ಹೆಂ ಬಾರಿಚ್ ಲೊಕಾ ಮೊಗಾಳ್ ನತಾಲಾಂ ಗೀತ್. 1816 ಇಸ್ವೆಂತ್ ಮಾ| ಜೊಸೆಫ್ ಮೊಹ್ - ಹಾಣೆಂ ಡಚ್ ಭಾಷೆನ್ ಹೆಂ ಗೀತ್ ರಚ್‌ಲ್ಲೆಂ. ಫ್ರಾಂಜ್ ಸಾವೆರ್ ಗ್ರುಬರ್ ಹಾಣೆಂ ಹ್ಯಾ ಗಿತಾಕ್ ಸಂಗೀತ್ ದಿಲ್ಲೆಂ ಆನಿ ತೆಂ ಗೀತ್ ಒಬರ್ನ್ ಡೊರ್ಪ್‌ಚ್ಯಾ ಸಾಂ. ನಿಕೊಲಸ್ ಇಗರ್ಜೆಂತ್ 1818 ದಶೆಂಬರ್ 24 ಮಧ್ಯಾನ್ ಪಯ್ಲೆ ಪಾಪ್ಪಿಂ ಗಾಯ್ಲೆಂ. ಜೊನ್ ಫ್ರಿಮನ್ ಯಂಗ್-ಹಾಣೆಂ ಇಂಗ್ಲೀಷ್ ಭಾಷೆಕ್ ಭಾಷಾಂತರ್ ಕೆಲೆಂ ಆನಿ ಉಪ್ರಾಂತ್ ಜಾಯ್ತಾ ಭಾಸಾಂಕ್ ತೆಂ ತರ್ಜುಮೊ ಜಾಲೆಂ.

ಆನ್ಯೇಕ್ ಲೊಕಾ ಮೊಗಾಳ್ ಗೀತ್ 'adeste Fideles' (ಭಾವಾಧ್ಯಾಂನೊ ಯೆಯಾ) - ಹ್ಯಾ ಗಿತಾಚಿಂ ಉತ್ರಾಂ ಆನಿ ಜೊನ್ ಸಂಗೀತ್ ಫ್ರಾನ್ಸಿಸ್ ವೇಡಾನ್ 1743 ಇಸ್ವೆಂತ್ ಘಡ್‌ಲ್ಲೆಂ. ಮೂಳ್ ಲಾತೀನ್ ಭಾಸ್ ತರೀ ಅತಾಂ ಸಬಾರ್ ಭಾಸಾಂನಿ ತೆಂ ತರ್ಜುಮೊ ಜಾಲಾಂ.

17ವ್ಯಾ ಶತಮಾನಾಂತ್, ಇಸಾಕ್ ವಾಟ್ಸ್ ಹಾಣೆಂ ಘಡ್‌ಲ್ಲೆಂ ಆನಿ ಲೊವೆಲ್ ಮಾಸುನಾನ್ ಸಂಗೀತ್ ದಿಲ್ಲೆಂ, 'Joy to the world' (ಬಾಳ್ ಜಲ್ಮಾಲಾ), ಆನ್ಯೇಕ್ ಪ್ರಸಿದ್ಧ್ ಗೀತ್ ಜಾವ್ನಾಸಾ. ದುಸ್ರೆ ವಾತಿಕಾನ್ ವಿಶ್ವಸಭೆ ನಂತರ್ ಕೊಂಕ್ಣೆಂತ್ಯೀ ಸಬಾರ್ ನತಾಲಾಂ ಗಿತಾಂ ರಚಿತ್ ಜಾಲ್ಯಾಂತ್ ತರೀ, ಹಿಂ ಆದ್ಲಿಂ ಗಿತಾಂ ಆಜುನ್ ಪ್ರಮುಖ್ಯತಾ ಆಪ್ಣಾವ್ನ್ ಆಮ್ಚಿ ಪರಬ್ ಆನಿಕೀ ಜಿವಾಳ್ ಆನಿ ಸಂತೊಸ್ಪರಿತ್ ಕರ್ತಾತ್.

ಹ್ಯಾ ಗಿತಾಂ ಬರಾಬರ್ ನತಾಲಾಂ ಖೆಳ್‌ಯೀ ಆರಂಭ್ ಜಾಲೊ. ಹ್ಯಾ ಖೆಳಾಂತ್ ಜಿಜುಚ್ಯಾ ಜನನಾಚಿ ಚರಿತ್ರಾ ನಟನ್ ಕರ್ನ್ ದಾಕೊಂವ್ಚೆಂ ಆಸ್‌ಲ್ಲೆಂ. ಗರ್ದನಾಚ್ಯಾ ಗೊಟ್ವಾಚಿ ಸುರ್ವಾತ್ ಕೆಲ್ಲ್ಯಾ ಸಾಂ. ಫ್ರಾನ್ಸಿಸ್ ಆಸ್ಸಿನಿನ್ ಹ್ಯಾ ನತಾಲಾಂ ಖೆಳಾಚಿ ಸುರ್ವಾತ್ ಕೆಲ್ಲಿ. ಚರಿತ್ರಾ ನಟನ್ ಕರ್ನ್ ದಾಖಯ್ತಾನಾ ನಾಚ್ ಆನಿ ಗಿತಾಂಯ್

ಪ್ರಮುಖ್ ಪಾತ್ರ್ ಘೆತಾಲಿಂ. ಹೊ ಖೆಳ್ ಘರಾಂ-ಘರಾಂನಿ ವಚುನ್ಯೇ ಲೊಕಾಚಿಂ ಕಾಳ್ಜಾಂ ವೊಡುಂಕ್ ಸಕ್ಲೊ.

ಹ್ಯಾ ನತಾಲಾಂ ಗಿತಾಂನಿ ಬಾಪಾಚೊ ಮೋಗ್ ಆಟಾಪುನ್ ಆಸಾ. ಅಪರಿಮಿತ್ ಮೋಗ್ ತೊ! ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಸಂಸಾರಾಕ್ ಬಚಾವ್ ಕರ್ಚ್ಯಾಕ್ ಧಾಡ್ಲೊ ತೊ, ವಿಶಿಷ್ಟ್ ತಾಚೊ ಮೋಗ್. ತಿಂ ಗಿತಾಂನಿಯಾಳ್ಕಾಂ. ದೆವಾಚೊ ಮೋಗ್ ಆಮಿ ಚಾಕ್ರಾಂ ಆನಿ ತ್ಯಾಚ್‌ಪರಿಂ ತಾಚೊಯ್ ಮೋಗ್ ಕರ್ಯಾಂ. ಹೊಚ್ ಸಂದೇಶ್ ಹ್ಯಾ ಗಿತಾಂಚೊ.

3. **ಕ್ರಿಸ್ಮಸ್ ಟ್ರೀ:** ಹ್ಯಾ ಕಾಳಾಚಿ ವಿಶಿಷ್ಟತಾ ಕಿತೆಂಗೀ ಮ್ಹಳ್ಯಾರ್ ರೂಕ್ - ರುಡಾಂ ಜಿವಿಂಚ್ ದಿಸ್ತಾತ್. ನವ್ಯೊ ನವ್ಯೊ ಆಂಕ್ರೊ ಫುಟುನ್ ಯೆತಾತ್. ಆಮಿ ನದರ್ ಪಾಟಿಂ ವ್ಹರ್ಯಾಂ. ಎಕಾ ರುಕಾಚಿಂ ಫಳ್ ಕೆಲ್ಲ್ಯಾ ವರ್ವಿಂ ಸಂಸಾರಾರ್ ಮರಣ್ ಆಯ್ಲೆಂ ಆನಿ ಆಯ್ಲಾ. ಆತಾಂ ಆನ್ಯೇಕ್ ರೂಕ್ (ಜೆಜು). ತೊ ರೂಕ್ ಸದಾಂ ಜಿವಾಳ್ ಆಸಾ ಆನಿ ಜಿವಿತ್ ದಿಂವ್ಚೆಂ ಫಳ್ ದಿತಾ ಮ್ಹಣ್ಣೊ ಸಂಕೇತ್ ಹ್ಯಾ ಕ್ರಿಸ್ಮಸ್ ಟ್ರೀ ಥಾವ್ನ್ ಆಮ್ಕಾಂ ಲಾಭ್ತಾ. ಸದಾಂ ಪಾಚೆ ಜಿವಾಳ್ ಆಸ್ಚೆ ಸುಚಿಪರ್ಣ್ (Fir), ಸರು ರೂಕ್ (Pine), ಸದಾರಿ ರೂಕ್ (Sprue) ಪಳೆಂವ್ಕ್ ಸೊಭಿತ್, ಕೋನ್ ಆಕಾರಾರ್ ವಾಡ್ಚೆ ಹೆ ರೂಕ್, ಕ್ರಿಸ್ಮಸ್ ಟ್ರೀ ಜಾವ್ನ್ ಉಪಯೋಗ್ ಕರ್ತಾತ್. ಆಮ್ಚ್ಯಾ ಗಾಂವಾಂತ್ ಚಾಬ್ಯಾಚಿ ರೂಕ್ ಆಮಿ ಆದಿಂ ಉಪಯೋಗ್ ಕರ್ನ್ ಆಸ್ಲಾಂವ್. 1510 ಇಸ್ವೆಂತ್ ರಿಗಾ ಲಾಟ್ವಿಯಾಂತ್ ಪಯ್ಲಿ ಕ್ರಿಸ್ಮಸ್ ಟ್ರೀ ಉಬಾರ್‌ಲ್ಲಿ ಮ್ಹಳ್ಯೊ ಉಲ್ಲೇಕ್ ಆಸಾ. ದಾಖ್ಲೆ ಪಳೆಂವ್ಚೆ ತರ್, ಅತ್ಯಂತ ಪುರತನ್ ಕ್ರಿಸ್ಮಸ್ ಟ್ರೀ ಬ್ರಿಟನ್‌ಚ್ಯಾ ಜಾನೆಟ್ ಪಾರ್ಕಾರಾ ಲಾಗಿಂ ಆಸಾ. 30 ಸೆಂ.ಮಿ ಉಬಾರಾಯೆಚಿ ಹಿ ಕ್ರಿಸ್ಮಸ್ ಟ್ರೀ, ತಿಚ್ಯಾ ಪುರ್ವಜಾಂನಿ 1886ತ್ ಮೊಲಾಕ್ ಘೆತ್‌ಲ್ಲಿ ಖಂಯ್. ಭೊವ್ ಚಡ್ ಮೊಲಾಚಿ ಕ್ರಿಸ್ಮಸ್ ಟ್ರೀ 7 ದಶೆಂಬರ್ 2002 ವೆರ್, 'ಸುನಾಮಾಚಿ ಮಿಸ್ಸು ಕ್ಲಬ್, ಟೊಕಿಯೊ, ಜಪಾನ್' ಹಾಂಣಿಂ ಉಬಾರ್‌ಲ್ಲಿ ಜಾವ್ನಾಸಾ. ಹಾಕಾ 16 ಮಿಲಿಯಾ ಡಾಲರ್ ಖರ್ಚ್ ಪಡ್ಲಾ. 83 ಆಭರಣಾಂ ತಾಂತುಂ ಆಸ್ಲಿಂ ಖಂಯ್. 11 ವಯ್ ಮಿಲಿಯಾ ಡಾಲರಾಚಿ ಕ್ರಿಸ್ಮಸ್ ಟ್ರೀ 2010 ಇಸ್ವೆಂತ್ ಅಬುದಾಬಿಂತ್ ಉಬಾರ್‌ಲ್ಲಿ. 2015 ನವೆಂಬ್ರಾಚ್ಯಾ 17 ತಾರಿಕೆರ್ ಉಬಾರ್‌ಲ್ಲ್ಯಾ ಕ್ರಿಸ್ಮಸ್ ಟ್ರೀಂತ್ 5,18,838 ವೀಜ್ ದಿವೆ (Lights) ಆಸ್ಲೆ. 24 ದಶೆಂಬರ್ 2016ತ್ ಕೊಲೊಂಬೊಚ್ಯಾ ಗಾಲೆಂತ್ ಅತೀ ಉಬಾರಾಯೆಚಿ ಕ್ರಿಸ್ಮಸ್ ಟ್ರೀ ಉಬಾರ್‌ಲ್ಲಿ. ತಾಚಿ ಉಂಚಾಯ್ 73 ಮೀಟರ್ ಆಸ್ಲಿ. 40 ಹಜಾರ್

ಉಪಯೋಗ್ ಕರ್ನ್ ಉಡಯ್‌ಲ್ಲೊ ಪ್ಲಾಸ್ಟಿಕ್ ಸಿಸ್ತೊ ವಾಪಾರ್ನ್ ಲಿಥುವೆನಿಯಾಚ್ಯಾ ಪ್ರಾಗ್‌ಲಾಂತ್ 40 ಫೀಟ್ ಉಬಾರಾಯೆಚಿ ಜಯ್ತ್ ಕ್ರಿಸ್ಮಸ್ ಟ್ರೀ ಕೆಲ್ಲೊ ದಾಖ್ಲೊಯ್ ಆಸಾ. ಬ್ರೆಜಿಲಾಚ್ಯಾ ರಿಯೊ ಡೆ ಜನೈರೊಂತ್ 279 ಫೀಟ್ ಉಬಾರಾಯೆಚಿ ಉಪ್ಯೆಂವ್ಚಿ ಕ್ರಿಸ್ಮಸ್ ಟ್ರೀ ಕರ್ನ್ಯೇ ದಾಖ್ಲೊ ರಚ್ಲಾ. ಆಮ್ಚ್ಯಾ ದೇಶಾಚ್ಯಾ ಕೇರಳಾಚ್ಯಾ ಚೆಂಗನ್ನೂರಾಂತ್ 4030 ಭುರ್ಗ್ಯಾಂನಿ ಪಾತ್ರ್ ಘೆವ್ನ್ ಮನ್ಯಾ ಸಮೂಹಾಚಿ ಅತೀ ವ್ಹಡ್ ಕ್ರಿಸ್ಮಸ್ ಟ್ರೀ 19 ದಶೆಂಬರ್ 2015 ರಚಿತ್ ಕೆಲ್ಲಿ. ಪಾಚ್ಚ್ಯಾ ತಾಂಬ್ಡ್ಯಾ ಆನಿ ಥಾಪ್ಕಿರಿ (brown) ರಂಗಾಚಿಂ ವಸ್ತುರಾಂ ನ್ಹೆಸ್‌ಲ್ಲ್ಯಾ ಭುರ್ಗ್ಯಾ ವರ್ವಿಂ ತಿ ಆಕರ್ಷಿಕ್ ದಿಸ್ತಾಲಿ.

ಸಂದೇಶ್ ಇತ್ಲೊಚ್: ಕ್ರಿಸ್ಮಸ್ ಟ್ರೀಕ್ ದೆಖ್ತಾನಾ, ಜಿವಿತಾಚೊ ರೂಕ್ ಜಾವ್ನ್ ಸೊಮಿಯಾ ಥಾವ್ನ್ ಜಿವಿತಾಚಿಂ ಫಳಾಂ ಘೆಂವ್ಯಾಂ (ದೆವಾಚೆಂ ಉತರ್) ಆನಿ ಹ್ಯಾ ಆತ್ಮಿಕ್ ಖಾಣಾನ್ ಆಮಿ ಪೋಷಿತ್ ಜಾಂವ್ಯಾಂ.

4. **ಸಾಂತಾಕ್ಲೊಸ್:** ಡಚ್ ಸಾಂತ್, ಸಾಂ. ನಿಕೊಲಸ್ ಹಾಚಿ ಪರಬ್ ದಶೆಂಬರ್ 6 ತಾರಿಕೆರ್ ಆಚರಣ್ ಕರ್ತಾಂವ್. ತೊ 342 ಇಸ್ವೆಂತ್ ಮರಣ್ ಪಾವ್ಲೊ. ತಾಚೆ ಆದಿಂ ತೊ ದುರ್ಬಳ್ಯಾಂಕ್ ಆನಿ ಗರ್ಜೆವಂತಾಂಕ್ ಹರೈಕಾ ವರ್ಸಾ ದಶೆಂಬರ್ 24 ತಾರಿಕೆರ್ ರಾತಿಂ ಆನಿ 25 ತಾರಿಕೆರ್ ಫಾಂತ್ಯಾರ್ ಇನಾಮಾಂ ಹಾಡ್ನ್ ದಿತಾಲೊ ಖಂಯ್. ಡಚ್ ಭಾಶೆಚ್ಯಾ ಸಿಂಟರ್‌ಕ್ಲೊಸ್ ನಾಂವಾ ವರ್ವಿಂ ಸಾಂತಾಕ್ಲೊಸ್ ಜಾಲೆಂ.

13 ಹಜಾರ್ ಜಣಾಂನಿ ಸಾಂತಾಕ್ಲೊಸ್ ನ್ಹೆಸಣ್ ನೆಸುನ್ ಬಡ್ಲಾ ಆಯರ್‌ಲೆಂಡಾಚ್ಯಾ ಡೆರಿ ಸಿಟಿಂತ್ ದಾಖ್ಲೊ ರಚ್ಲೊ. ಸುಮಾರ್ 33 ದೆಶಾಂ ಥಾವ್ನ್ ಎಕ್ಲ್ಯಾಯ್ ಕೆಲ್ಲಿಂ 25,104 ಸಾಂತಾಕ್ಲೊಸ್ ರುಪ್ಣಿಂ ಆನಿ ಕಾರ್ಡಾಂ ಜೀನ್ ಗೈ ಲಾಕೊರೆ ಮ್ಹಳ್ಯಾನ್ ಕೆನಡಾಂತ್ 30 ನವೆಂಬರ್ 2010 ಥಾವ್ನ್ ಪ್ರದರ್ಶನಾಕ್ ದವರ್‌ಲ್ಲಿಂ. ಅತೀ ವ್ಹಡ್ ಸಾಂತಾ, 51 ಫೀಟ್ ಉಬಾರಾಯೆಚೊ 32 ಫೀಟ್ ರುಂದಾಯೆಚೊ ಆನಿ 13 ಫೀಟ್ ದಾಟಾಯ್ ಆಸ್ಲೊ. ಸಿಂಗಾಪುರಾಚ್ಯಾ ಟ್ಯಾಂಗ್ಲಿನ್ ಮಾಲಾಂತ್ 3 ಜನೆರ್ 1997ತ್ ಪ್ರದರ್ಶನಾಕ್ ದವರ್‌ಲ್ಲೊ. ತಾಚಿ ಜಡಾಯ್ 2.5 ಟನ್. ದುರ್ಬಳ್ಯಾಂಕ್, ಗರ್ಜೆವಂತಾಂಕ್ ಮುಸ್ತಾಯ್ಕಿ ತಾ ಹೆರ್ ಇನಾಮಾಂ ದೀವ್ನ್ ತಾಂಕಾಂಯ್ ಘೆಸ್ತಾಚ್ಯಾ ಸಂತೊಸಾಂತ್ ವಾಂಟೆಲಿ ಕರ್ಯಾಂ.

5. **ನೆಕ್ರೆತ್:** ಜೆಜುಚ್ಯಾ ಜಲ್ಮಾ ವೆಳಾರ್ ದಿಷ್ಟಿಕ್ ಪಡ್‌ಲ್ಲ್ಯಾ ವಿಶಿಷ್ಟ್ ನೆಕ್ರೆತ್‌ವಿಶಿಂ ಸಾಂ. ಮಾತೆವಾಚ್ಯಾ ವಾಂಜೆಲಾಂತ್ ಆಮಿ ವಾಚ್ತಾಂವ್. ತೆಗಾಂ ಚಾಣ್ತಾಂಕ್ ಜೆಜು ಸರ್ವಿಂ

ಪಾಂಚ್ಚ್ಯಾಕ್ ವಾಟ್ ದಾಖಿಯಲ್ಲೆಂ ನೆಕೆತ್ ತೆಂ. ಕೇರಳಾಚ್ಯಾ ಕೊಚ್ಚಿಂತ್, 'ಆಪಲ್ ಏ ಡೇ ಪ್ರೋಪರ್ಟಿಸ್ - ಇಂಡಿಯಾ' ಸಂಸ್ಥಾನ್ 31 ದಶೆಂಬರ್ 2009ತ್ ಉಬಾರ್ಲೆಂ 104 ಫೀಟ್ ಉಬಾರಾಯೆಚೆಂ ನೆಕೆತ್ ಅತೀ ವ್ಹಡ್ ಮ್ಹಣುನ್ ದಾಖ್ಲೊ ರಚ್ಲಾಂ.

ಆಮ್ಚ್ಯಾ ಘರಾ ಮುಕಾರ್ ಉಮ್ಕಾಳ್ಚೆಂ ನೆಕೆತ್ರಾಂ ಪಳಯ್ತಾನಾ, ತ್ಯಾ ದೀಸ್ ತ್ಯಾ ವಿಶಿಷ್ಟ್ ನೆಕೆತ್ರಾನ್ ತೇಗ್ ಜಾಣ್ವಾಂಕ್ ಜೆಜು ಸರ್ಶಿಂ ಪಾವಯ್ಲೆಂ ಉಗ್ಡಾಸಾಕ್ ಹಾಡ್ಲಾಂ. ಜಾಣ್ವಾಂಕ್ ಜೆಜು ಸರ್ಶಿಂ ಪಾವಯ್ಲೆಂ. ಆಜ್ ಆಮಿಂಯ್ ತ್ಯಾ ನೆಕೆತ್ರಾ ಪರಿಂ ಹೆರಾಂಕ್ ಜೆಜು ಸರ್ಶಿಂ ಪಾವೊಂವ್ಚಿ ವಿಶಿಷ್ಟ್ ನೆಕೆತ್ರಾಂ ಜಾಂವ್ಯಾಂ ಮ್ಹಳ್ಳೊ ಉದ್ದೇಶ್ ಹ್ಯಾ ನೆಕೆತ್ರಾ ಥಾವ್ನ್ ಆಮಿ ಘೆವ್ಯಾಂ.

6. ಕ್ರಿಸ್ಮಸ್ ಕಾರ್ಡ್, ಸಂದೇಶ್ ದಿಂವ್ಚಿಂ ಹೆರ್ ಮಾಧ್ಯಮಾಂ: ಬ್ರಿಟನ್‌ಚ್ಯಾ 1843 ಮೆಯಾಚೆ 1 ತಾರಿಕೆರ್ ಆಪ್ಲೊ ಮಿಶ್ರ್ ಚಿತ್ರಕಾರ್ ಜೊನ್ ಹೊರ್ಸ್ಲಿ ಸಾಂಗಾತಾ ಮೆಳುನ್ ಪಯ್ಲೆಂ ಕ್ರಿಸ್ಮಸ್ ಕಾರ್ಡ್ ರಚಿತ್ ಕೆಲ್ಲೆಂ. ಹ್ಯಾ ಕಾರ್ಡ್‌ಚ್ಯಾ ಮಧೆಗಾತ್ ಏಕ್ ಕುಟ್ಮಾಚ್ಯೊ ತೀನ್ ತಕ್ಲೊ (ಸಂತತ್) ಆನಿ ಹ್ಯಾ ರುಪ್ಣ್ಯಾಚ್ಯಾ ದೋನ್ಯೇ ಕುಶಿನ್, ಖಾಣ್ ಆನಿ ವಸ್ತುರ್ ದೀವ್ನ್ ದುರ್ಬಳ್ಯಾಂಕ್ ಆಧಾರ್ ದಿಂವ್ಚಿಂ ಪಿಂತುರಾಂ ಆನಿ ಸಾಂಗಾತಾಚ್ ಕಾರ್ಡ್ ಧಾಡ್ಲಲ್ಯಾಕ್ ಬರೆಂ ಮಾಗ್ಣಿಂ ಉತ್ರಾಂ ಆಸ್ಲಿಂ. ಹಾಚ್ಯೊ 1 ಹಜಾರ್ ಪ್ರತಿಯೊ ತಾಂಣಿಂ ಕೆಲ್ಯೊ ಆನಿ 1 ಶಿಲ್ಲೊಂಗ್ ಲೆಖಾನ್ ವಿಕ್ರಾಪಾಕ್ ಘಾಲ್ಯೊ. ತ್ಯಾ ಕಾರ್ಡ್‌ಚೊ ಗಾತ್ರ 13X8.2 ಸೆಂ.ಮಿ. ಅಜೂನ್ ತಾಚ್ಯೊ 12 ಪ್ರತಿಯೊ ವಿವಿಧ್ ವ್ಯಕ್ತಿಂ ಸಂಗ್ರಹ್ ಕರ್ನ್ ದವರ್ಲಾತ್.

ಆತಾಂ ಸುಲಾಭಾಯೆಚಿ ವಾಟ್, ಎಸ್ಸೆಮೈಸ್, ವಾಟ್ಸಾಪ್ ಮುಖಾಂತ್ ಆಮಿ ಹೆರಾಂಕ್ ಬರೆಂ ಮಾಗ್ತಾಂವ್. ಜೆಜುಚ್ ಏಕ್ ಬರಿ ಖಬರ್. ಸರ್ಗಿಂಚ್ಯಾ ರಾಜ್ಯಾಚಿ ಬರಿ ಖಬರ್ ತೊ ದೀವ್ನ್ ಗೆಲೊ. ಹೆ ಸಂದೇಶ್

ಆಮಿ ಧಾಡ್ತಾನಾ ಆಮಿ ಸರ್ಗಿಂಚ್ಯಾ ರಾಜ್ಯಾಚಿ ಬರಿ ಖಬರ್ ಪರ್ಗಟ್ಣಿ ಹಾತೆರ್ ಮ್ಹಣುನ್ ಮನಾಂತ್ ಧರ್ಯಾಂ.

ವ್ಹಡ್ ಆದ್ಲೆಂತ್ ಕ್ಯಾಲೆಂಡರ್ ಲಂಡನಾಚ್ಯಾ ಪಾಂಕ್ರಾಸಾಂತ್ ದಶೆಂಬರ್ 2007 ತ್ ಉಬಾರ್ಲೆಂ. ತಾಚಿ ಉಂಚಾಯ್ 233 ಫೀಟ್ ಆನಿ ರುಂದಾಯ್ 75 ಫೀಟ್.

7. ಧರಾವಳ್ ಖಾಣಾಂ, ಪಾಕ್ಲನಾಂ : ಕ್ರಿಸ್ಮಸ್‌ಕ್ ಮಹಿನೊ ಆಸ್ತಾ ಮ್ಹಣ್ತಾನಾಂಚ್ ನಮುನ್ಯಾವಾರ್ ಖಾಣಾಂ ಕರ್ಚಿ ಸಂಪ್ರದಾಯ್ ಆಮ್ಚೆ ಮಧೆಂ ಆಸಾ. ಥೊಡಿಂ ಖಾಣಾಂ ವಿಶಿಷ್ಟ್ ಮ್ಹಣ್ಣೆತ್. ಕಿತ್ಯಾಕ್ ಹೆರ್ ವೆಳಾರ್ ತಿಂ ಕರಿನಾಂತ್. ಉದಾ: ಕಿಡಿಯೊ, ಗುಳಿಯೊ, ಕೊಕ್ಕಿಸಾಂ, ನೆವ್ರೊ, ತಾಂದ್ಯಾ ಲಾಡು... ಇತ್ಯಾದಿ. ಕ್ರಿಸ್ಮಸ್‌ಕ್ ಕೇಕ್ ನಾತ್ಲೆಂ ಫರಾಚ್ ನಾ. 1845 ಇಸ್ವೆಂತ್ ಲಂಡನಾಚ್ಯಾ ಟೊಮ್ ಸ್ಕಿತ್ ಮ್ಹಳ್ಳ್ಯಾನ್ ಕ್ರಿಸ್ಮಸ್ ಖಾಣಾಂ ತಯಾರ್ ಕರುಂಕ್ ಆರಂಭ್ ಕೆಲಿಂ. 1885 ಇಸ್ವೆಂತ್ ಕ್ರೀಮ್ ಫಾಲ್ಡಿಂ ಖಾಣಾಂಯ್ ವಿಕ್ರಾಪಾಕ್ ಆಯ್ಲಿಂ. ಕೇರಳಾಚ್ಯಾ 'ಉದಯ ಸಮುದ್ರ ಬೀಚ್' ಹೊಟೆಲಾಂತ್ 30 ಫೀಟ್ ಲಾಂಬಾಯ್ ಆನಿ ದೋನ್ ಫೀಟ್ ರುಂದಾಯೆಚಿ, 2500 ಕಿಲೊ ಜಡಾಯೆಚಿ ಕ್ರಿಸ್ಮಸ್ ಕೇಕ್ 24 ದಸೆಂಬರ್ 2007 ವೆರ್ ಕಾತರ್ಲಿ. 22,000 ಕುಡ್ಡೆ ಕರ್ನ್ ತಿತ್ಲ್ಯಾ ಜಣಾಂನಿ ತಾಚಿ ರೂಚ್ ಚಾಕ್ಲಿ. ಹಾಂತುಂಯ್ ಮೆಳ್ಳೊ ಸಂದೇಶ್ ಹೊ: ಆಮ್ಚ್ಯಾ ಘರಾಂನಿ ರುಚಿಕ್ ಖಾಣಾಂ, ಪಾಕ್ಲನಾಂ ಕರ್ತಾಂವ್ ವಾ ಮೊಲಾಕ್ ಹಾಡ್ತಾಂವ್, ಕಿತ್ಲೊಚೊ ಲೋಕ್ ಆಸಾ ಪೊಟಾಕ್ ಖಾಣ್ ನಾಸ್ತಾಂ. ತಾಂಚೊಯ್ ಉಗ್ಡಾಸ್ ಕರ್ಯಾಂ. ಹೆರಾಂ ಸಂಗಿಂ ವಾಂಟುನ್ ಘೆಂವ್ಚ್ಯಾ ವಿಶಿಂ ಮನ್ ಕರ್ಯಾಂ. ತಾಂಕಾಂಯ್ ಕ್ರಿಸ್ಮಸ್ ಸಂತೊಸ್ ಭೊಗುಂಕ್ ಸಾಧ್ಯ್ ಕರ್ಯಾಂ. ಜೆಜು ಮ್ಹಣ್ತಾ ನ್ಹಯ್‌ಗೀ - "ಮ್ಹಜ್ಯಾ ಲ್ಲಾನಾಂ ಭಾಂವ್ಡಾಂಕ್ ತುಮಿ ಕಿಶೆಂ ಕೆಲೆಂ, ತೆಂ ಮ್ಹಾಕಾಚ್ ತುಮಿ ಕೆಲೆಂ".

ತರ್, ಜೆಜುಚೆಂ ಜಲ್ಮಾ ಫೆಸ್ತ್ ಸಂತೊಸಾನ್, ಸಂಭ್ರಮಾನ್ ಆನಿ ದಬಾಜಾನ್ ಆಮಿ ಆಚರಣ್ ಕರ್ತಾನಾ, ಹರ್ಯೆಕಾ ಸಂಗಿ ಥಾವ್ನ್ ಮೆಳ್ಳೊ ಸಂದೇಶ್ ಸ್ವೀಕಾರ್ ಕರ್ನ್ ತ್ಯಾ ಪರ್ಮಾಣೆ ಚಲುನ್ ಜಿಣಿ ನಂದನ್ ಕರ್ಯಾಂ. ಸರ್ವಾಂಕ್ ಭಾಗಿ ನತಾಲಾಂ ಫೆಸ್ತ್ ಮಾಗ್ತಾಂ. ಫುಡ್ಲೆಂ ವರಸ್ ಕುರ್ಪೆನ್ ಭರ್ಲೆಂ ವರಸ್ ಜಾಂವ್ ಮ್ಹಣ್‌ಯೀ ಮಾಗ್ತಾಂ.

- ಫೆಲಿಕ್ಸ್, ವಾಲೆನ್ನಿಯಾ ವಾಡೊ



ಹಾಂವ್ ಮ್ಹಜ್ಯಾ ಆವಯ್ ಬಾಪಯ್ ಧಾವ್ನ್ ಕಿತೆಂ ಅಪೇಕ್ಷಿತಾಂ?

ಆವಯ್-ಬಾಪಯ್ ಜಾವ್ನಾಸಾತ್ ದೊಳ್ಯಾಂಕ್ ದಿಸಾನಾತ್‌ಲ್ಲ್ಯಾ ದೆವಾಚಿಂ ಪ್ರತಿರುಪಾಂ.

ಆವಯ್-ಬಾಪಯ್ ಜಾವ್ನಾಸಾತ್ ಸಾಂ. ಜುಜೆ ಬಾಪ್ ಆನಿ ಮರಿಮಾಂಯ್‌ಪರಿಂ ಆದರ್ಯ್ ವ್ಹಡಿಲಾಂ.

ಆವಯ್ ಬಾಪಯ್ ಸಾರ್ಕಾ ವಾಟೆನ್ ಚಮ್ಕುತಾತ್ ತರ್ ಭುರ್ಗಿಂ ಖಂಡಿತ್ ಬರ್ಯಾ ಫುಡಾರಾಕ್ ಪಾವ್ಲೆಲಿಂ.

ಜಾಣಾರ್ಯಾಂನಿ ಸಾಂಗ್ಲೆ ಪ್ರಕಾರ್ ದೆವಾಕ್ ಹರೈಕಾ ಮನ್ಶಾ ಪಾಟ್ಲ್ಯಾನ್ ರಾವುಂಕ್ ಕಶ್ ಜಾತಾತ್ ದೆಕುನ್ ಭುರ್ಗಾಂಕ್ ವಾಡೊಂವ್ಚಿ ಜವಾಬ್ದಾರಿ ಆವಯ್ ಬಾಪಾಯ್ಚ್ಯಾ ಹಾತಾಂತ್ ದಿಲಿ.

ಪುಣ್ ಘಡ್ತಾ ದುಸ್ರೆಂಚ್. ಆಪ್ಣಾಚ್ಯಾ ಹಾತಾಂತ್ ಆಸ್ಲೆಂ ಭುರ್ಗೆಂ ದೆವಾನ್ ದಿಲ್ಲೆಂ ಮ್ಹಣ್ ಸಮ್ಜೊಂಚೆ ಬದ್ಲಾಕ್ ಆಪ್ಣಾಚ್ಯಾ ಖುಶೆಪ್ರಕಾರ್ ಆಪ್ಣಾಚೆಂಚ್ ಭುರ್ಗೆಂ ಮ್ಹಣ್ ಸಮ್ಜತಾತ್.

ತ್ಯಾ ಭುರ್ಗಾಕ್ ವಾಗಂವ್ಚೆಂ ನೆಣಾರ್ಪಣ್ ಮ್ಹಳ್ಳೆಂ ಆವಯ್ ಬಾಪಾಯ್ ಸಮ್ಜಾನಾತ್‌ಲ್ಲಿ ಗಜಾಲ್. ಹರೈಕಾ ಸಂಗ್ತಿಂತ್ ಆಮಿ ದೆವಾಕ್ ಲೇಕ್ ದೀಂವ್ಕ್ ಆಸಾ ಮ್ಹಣ್ ಸಮ್ಜಲ್ಲ್ಯಾಂವ್ ತರ್ ಜಾಂವ್ ಆವಯ್ ಬಾಪಯ್ ವಾ

ಭುರ್ಗಿಂ ತಾಂಚೆ ಕಾಯ್ದೆ ಬರ್ಯಾನ್ ಪಾಳುನ್ ಆಪ್ಣಿಂ ಕುಟ್ಮಾಂ ಭಾಗೆಂವ್ತ್ ಕುಟ್ಮಾಂ ಜಾಂವ್ಕ್ ದುಬಾವ್ ಆಸಾ? ಆದ್ಲ್ಯಾ ಕಾಳಾರ್ ಲ್ಹಾನ್ ಘರಾಂತ್ ಭರ್‌ಲ್ಲಿಂ ಮನ್ಶಾಂ ಆಸ್ತೆಲಿಂ.

ತರ್ ಆತಾಂಚ್ಯಾ ವ್ಹಡ್ಲ್ಯಾ ಬೊಂಗ್ಲಾಂತ್ ಭರ್‌ಲ್ಲಿಂ ಖಾಲಿ ಕುಡಾಂ. ಆದ್ಲ್ಯಾ ಕಾಳಾರ್ ಭುರ್ಗಾಂಚಿಂ ಆವಯ್ ಬಾಪಯ್ ಸಾಗೊಳಿ ಕರ್ತಾನಾ ಭುರ್ಗಾಂಕ್ ಗಾದ್ಯಾ ಮೆರೆರ್ ಬಸೊನ್ ಖೆಳೊಂಕ್ ಸೊಡ್ನ್ ತಾಂಚೆಲಾಗಿಂ ಉಲಯ್ತ್ ಆಸ್ತಾಲಿಂ.

ಆತಾಂಚ್ಯಾ ಭಿರಾಂಕುಳ್ ಕಾಳಾರ್ ಆವಯ್ ಬಾಪಯ್ ದೊಗಾಂಯ್ ಕಾಮಾಕ್ ವೆತಾತ್. ಘರಾ ಪಾಟಿಂ ಆಯ್ಲ್ಯಾರೀ ಆಪ್ಲ್ಯಾ ಭುರ್ಗಾಂಲಾಗಿಂ ಉಲಂವ್ಕ್ ವೇಳ್ ನಾ.

ನೆಣ್ಣ್ಯಾ ಭುರ್ಗಾಂಚ್ಯಾ ಹಾತಾಂತ್ ಮೊಬಾಯ್ಲ ದಿಂವ್ಚೆಂ ಆನಿ ಆವಯ್ ರಾಂದ್ಪಾಚೆಂ ಕಾಮ್ ಕರ್ಚೆಂ. ಅಸಲ್ಯಾ ಪರಿಸ್ಥಿತೆಂತ್ ಕೋಣ್ ಖಂಯ್ಸರ್ ಚುಕ್ಲಾಂ ಮ್ಹಳ್ಳೆಂ ಸಮ್ಜೊಂಚೆಂ ಅತೀ ಗರ್ದೆಚೆಂ. ಜಲ್ಮಾಲ್ಲೆಂ ಏಕ್ ಭುರ್ಗೆಂ ಆಪ್ಲ್ಯಾ ಆವಯ್ ಬಾಪಾಯ್ಚೊ ಸಾಂಗಾತ್ ಆಶೆತಾ. ತಾಂಚೆಲಾಗಿಂ ಖೆಳುಂಕ್ ಆಂವ್ಚೆತಾ, ಆಪ್ಲೆಂ ನವೆಂ ನವೆಂ ಕೆಲ್ಲೆಂ ದಾಕಂವ್ಕ್ ಆಶೆತಾ, ನವಿ ವಸ್ತ್ ಪಳೆತಾನಾ ತಾಚೆವಿಶಿಂ ಸಮ್ಜೊಂಕ್ ಅತ್ರಗ್ತಾ.

ಅಸಲ್ಯಾ ಉದ್ದೇಗಾನ್ ಆಸ್ತಾನಾ ತ್ಯಾ ಭುರ್ಗಾಂಚಿ ಪರಿಸ್ಥಿತಿ ಸಮ್ಜಾನಾಸ್ತಾನಾ ಮ್ಹಜಿಂ ಕಾಮ್ ಜಾಂವ್ಕ್ ನಾ ಮ್ಹಣ್ ತ್ಯಾ ಭುರ್ಗಾಕ್ ಜ್ಯೋರ್ ಕರ್ಚೆಂ ಆನಿ ಆಪ್ಲೆಂ ಕಾಮ್ ಸಂಪಂವ್ಚೆ ದರ್ದಡೆ. ಕಿತ್ಯಾಕ್ ಮ್ಹಳ್ಳಾರ್ ಆಯ್ಚೆಂ ಕಾಮ್ ಸಂಪವ್ನ್ ಫಾಲಾಂ ಪರತ್ ಆಫಿಸಾಕ್ ವಚುಂಕ್ ಆಸಾ

ಮ್ಹಣ್ ತೊಚ್ ಒತ್ತಡ್. ಅಸಲ್ಯಾ ಸನ್ನಿವೇಶಾಂತ್ ಆಸ್ತಾನಾ ಜರ್ ಬಾಪಾಯ್ ರಾಂದ್ಪಾಂತ್ ಇಲ್ಲಿ ಕುಮೊಕ್ ಕೆಲಿ ತರ್, ಭುರ್ಗಾಂಕ್ ಸಾಂಬಾಳ್ಚೊಂತ್ ಆಧಾರ್ ದಿಲೊ ತರ್ ಭುರ್ಗಾಂಕ್‌ಯೀ ಬರೆಂ ಲಾಗ್ತಾ. ಆವಯ್ ಧೂಡೊ ಸುಶೆಗ್ ಮೆಳ್ತಾ ಆನಿ ಅಸಲ್ಯಾ ಕುಟ್ಮಾಂತ್ ಶಾಂತಿ ಸಮಾಧಾನ್ ರಾಜ್ ಕರ್ತಾ. ಭುರ್ಗಾಂನಿ ಕೆಲ್ಲ್ಯೊ ಲ್ಹಾನ್ ಲ್ಹಾನ್ ಚುಕಿ ಲ್ಹಾನ್ ಆಸ್ತಾನಾಂಚ್ ತಿದ್ದಿಲ್ಯಾರ್ ಬರೆಂ ಕುಟಮ್ ಬಾಂದುನ್ ಹಾಡುಂಕ್ ಸಾಧ್ಯ್ ಜಾಯ್.

ಹಾಂವ್ ಶಾಳಾಥಾವ್ನ್ ಘರಾ ಪಾಟಿಂ ವೆತಾಸ್ತಾನಾ ಆವಯ್ ಬಾಪಾಯ್ ಮ್ಹಾಕಾ ಸ್ವಾಗತ್ ಕರ್ತಾತ್ ತರ್ ಹಾಂವ್ ಸಂತೊಸಾನ್ ಉಡ್ಣಾಣಾಂ ಘಾಲ್ನ್ ಧಾಂವೊನ್ ಯೆತಾಂ. ಮ್ಹಜ್ಯಾ ಸಗ್ಳ್ಯಾ ದಿಸಾಚಿಂ ಭೊಗ್ಲಾಂ ಹಾಂವ್ ಉಗ್ತಾನ್ ಸಾಂಗುಂಕ್ ಅತ್ರಗ್ತಾನಾ ಜರ್ ಮ್ಹಜಿ ಆವಯ್ ಬಾಪಾಯ್ ಮ್ಹಾಕಾ ಆಯ್ಕುತಾತ್ ತರ್ ಮ್ಹಜೊ ಸಂತೊಸ್ ವರೊ ಜಾತಾ.

ಮ್ಹಜ್ಯಾ ಕ್ಲಾಸಿಚ್ಯಾ ಭುರ್ಗಾಂಕ್ ಆಪ್ಲ್ಯಾ ಆವಯ್ ಬಾಪಾಯ್ಚೊ ಮೋಗ್ ಮೆಳಾನಾಸ್ತಾನಾ ಕಂಗಾಲ್ ಜಾಂವ್ಚೆಂ ಪಳೆತಾನಾ ಮ್ಹಾಕಾ ಮಸ್ತ್ ಬೆಜಾರಾಯ್ ಭೊಗ್ತಾ.

ತ್ಯಾ ಭುರ್ಗಾಂಚ್ಯಾಕೀ ಚಡ್ ಮ್ಹಾಕಾ ಮಸ್ತ್ ಮೋಗ್ ಮೆಳ್ತಾ. ಮ್ಹಜಿಂ ಆವಯ್ ಬಾಪಯ್ ಕಿತ್ಲೆ ಸಮಸ್ತೆ ಆಸ್ತಾರ್ಯಾಂನಿ ಮ್ಹಾಕಾ ಸಾಂಗಾನಾಸ್ತಾನಾ ಜಾತಾ ತಿತ್ಲೊ ಸಂತೊಸ್ ಮ್ಹಾಕಾ ಮೆಳ್ಚೆ ಖಾತಿರ್ ತಿಂ ಪೆಚಾಡ್ತಾತ್. ಮ್ಹಜ್ಯಾ ಬರ್ಯಾ ಶಿಕ್ವಾ ಖಾತಿರ್ ಆನಿ ಬರ್ಯಾ ಫುಡಾರಾಖಾತಿರ್ ತಾಂಚೊ ತ್ಯಾಗ್ ಆನಿ ಸಾಕ್ರಿಫಿಸ್ ತಿಂ ಕರ್ತಾತ್ ಮ್ಹಳ್ಳೆಂ ಹಾಂವ್ ಬರ್ಯಾ ರಿತಿನ್ ಸಮ್ಜೊಂಕ್ ಸಕ್ಲಾಂ.

ಹಾಂವೆಂ ಮ್ಹಜ್ಯಾ ಆವಯ್ ಬಾಪಯ್ ಧಾವ್ನ್ ಆಶೆಂವ್ಚೆಂ ಇತ್ಲೆಂಚ್ - ತಾಂಚೊ ಮೋಗ್, ತಾಂಚೊ ಸಾಂಗಾತ್, ತಾಂಚೆಂ ಉತ್ತೇಜನ್, ತಾಂಚೊ ಸಹಕಾರ್, ತಾಂಚಿ ಬರಿ ದೇಕ್, ತಾಂಚೆಂ ಪ್ರೇರಣ್ ಆನಿ ದೇವ್ ಭಿರಾಂತ್ ಸಗ್ಳೆಂ ಬರೆಂಚ್ ದೀವ್ನ್ ಗರ್ದೆಚಿ ತಿದ್ದಣ್ ಮೆಳಾನಾ ತರ್ ಉದ್ಕಾಂತ್ ಸೊಡ್‌ಲ್ಲ್ಯಾಪರಿಂ ಸಗ್ಳೆಂ ಬರೆಪಣ್ ವ್ಹಾಳುನ್ ವೆತೆಲೆಂ. ಲಾಗಮ್ ನಾತ್‌ಲ್ಲ್ಯಾ ಘೊಡ್ಯಾಬರಿ ಅಂತ್ ಕಳಿತ್ ನಾಸ್ತಾನಾ ಆದ್ಲೊನ್ ಪಡ್ಲೆಲೆ. ಸದಾಂಚ್ ಮ್ಹಜಿಂ ಆವಯ್ ಬಾಪಯ್ ಮ್ಹಜಿ ಸಾಂಗಾತಾ ಆಸೊನ್ ಮ್ಹಾಕಾ ಮೋಗಾನ್ ಸಾಂಬಾಳುಂದಿತ್. ಹೆಂಚ್ ಹಾಂವ್ ಮ್ಹಜ್ಯಾ ಆವಯ್ ಬಾಪಯ್ ಧಾವ್ನ್ ಆಶೆತಾಂ.

- ಆಲೆಸ್ವರ್ ಸ್ಯಾಮ್ ಡಿಸೋಜಾ, ಸಾಂ. ಆಂತೊನ್ ವಾಡೊ

◆ ವಿಜ್ಞಾಪ್ಣೆ | ದಸೆಂಬರ್ 2017





ಕಾಳೊಕ್ ನಪಂಯ್ ಜಾಲೊ

ಎಕಾ ಆಶ್ರಮಾಚಿ ಸರ್ವ್ ವಿದ್ಯಾರ್ಥಿ ಆಪ್ಲ್ಯಾ ಗುರುಲಾಗಿಂ ಯೇವ್ನ್ ಅಶೆಂ ಮ್ಹಣಾಲೆ, “ಮೆಸ್ತಿ, ಸಂಸಾರಾಂತ್ ಅನ್ಯಾಯ್, ಅನೀತ್ ಆನಿ ಕಪಟ್‌ಪಣಾಚೊ ಕಾಳೊಕ್ ಚಡೊನ್ ಅಯ್ಲಾ. ಹ್ಯಾ ಕಾಳೊಕಾಕ್ ಆಮಿ ಕಶೆಂ ಪಯ್ಸ್ ಕರುಂಕ್ ಸಕ್ತಾವ್?”

ತೆದಾಳಾ ಗುರುನ್ ಸಾಂಗ್ಲೆಂ, “ಹ್ಯಾ ತುಮ್ಚ್ಯಾ ಕುಡಾಥಾವ್ನ್ ಸುರು ಕರ್ಯಾಂ. ತುಮಿ ಸರ್ವ್ ಸಾರೊಣ್ ಘೆವ್ನ್ ತುಮ್ಚ್ಯಾ ಕುಡಾ ಭಿತರ್ ವಚಾ. ಆನಿ ಕಾಲೊಕಾಕ್ ಪಯ್ಸ್ ಕರ್ನ್ ಯೆಯಾ.”

ವಿದ್ಯಾರ್ಥಿ ಸಾರೊಣ್ ವರ್ನ್ ಗೆಲೆ. ಆನಿ ರ್ಪಾಡುಂಕ್ ಲಾಗ್ಲೆ. ಪುಣ್ ಕಾಳೊಕ್ ತಸೊಚ್ಚೆ ಉರ್ದೊ.

ತೆದ್ನಾಂ ಗುರುನ್ ಸಾಂಗ್ಲೆಂ, “ಅತಾಂ ದಾಂಡೊ ವ್ಹರ್ನ್ ವಚಾ.”

ವಿದ್ಯಾರ್ಥಿ ಫಡ್ಲೆ ಫಡ್ಲೆ ದಾಂಡೆ ವ್ಹರ್ನ್ ಗೆಲೆ. ತರೀ ತಾಂಕಾಂ ಕಾಳೊಕ್ ಧಾಂವ್ಡಾಂವ್ಚೆ ಜಾಲೆಂ ನಾ. ತೆದ್ನಾಂ

ಗುರುನ್ ಸಾಂಗ್ಲೆಂ, “ತುಮಿ ವ್ಹಡ್ಲ್ಯಾನ್ ಬೊಬಾಟ್ ಮಾರಾ. ಬಹುಶಾ ಬೊಬಾಟ್ ಮಾರ್ಲ್ಯಾರ್ ಕಾಳೊಕ್ ಪಯ್ಸ್ ವಚಾತ್.” ವಿದ್ಯಾರ್ಥಿಂನಿ ಅಶೆಂಚ್ ಕೆಲೆಂ.

ತರ್ಯೀ ಕಾಳೊಕ್ ಪಯ್ಸ್ ವಚೊಂಕ್ ನಾ. ಆತಾಂ ಆಕ್ರೇಕ್ ಗುರುಜಿನ್ ಸಾಂಗ್ಲೆಂ, “ತುಮಿ ಆತಾಂ ತುಮ್ಚ್ಯಾ ಹಾತಾಂನಿ ಎಕೆಕ್ ಪೆಟ್ಲೆ ದಿವೆ ಘೆವ್ನ್ ಆಪ್ಲ್ಯಾ ಕುಡಾಂತ್ ಭಿತರ್ ಸರಾ.”

ತಾಂಣಿ ತಶೆಂಚ್ ಕೆಲೆಂ. ಆನಿ ಕಾಳೊಕ್ ನಪಂಯ್ ಜಾಲೊ ತಾಂಣಿ ಪಳೆಲೆಂ.

ತೆದಾಳಾ ಗುರುನ್ ತಾಂಕಾಂ ಸಮ್ಜಯ್ಲೆಂ. “ತುಮಿ ಸಕ್ಲೆಡ್ ಜಾವ್ನಾಸಾತ್ ಏಕ್ ಉಜ್ವಾಡಾಚಿ ವಾತ್. ಹರೈಕ್ಲ್ಯಾನ್ ಆಪಾಪ್ಲೆಂ ಕಾಮ್ ಬರ್ಯಾ ಧರಾನ್ ಕೆಲೆಂ ತರ್ ಕಾಳೊಕ್ ಆಪ್ಲ್ಯಾ ಇತ್ಲ್ಯಾಕ್ ಹ್ಯಾ ಸಂಸಾರಾ ಧಾವ್ನ್ ನಪಂಯ್ ಜಾತಲೊ.

- ಡಿ. ಎಸ್.

- ಡಿ. ಎಸ್.

Attestation Services

**Degree/ Diploma/I.T.I/ Nursing/ Pharmacy
Any Degree Professionals MBBS, MD.**

Documents Safety :

We C.P. Travels Established over 25 years, experienced in this field, follows certain series of steps during attestation process.

Attestation & Legalization

- ▶ HRD Attestations.
- ▶ Delhi Embassy & MEA (Ministry of External Affairs)
- ▶ Notary/Mumbai Mantralaya / MOFA (Ministry of Foreign Affairs).
- ▶ Cultural / SDM / Home Dept. / DOH / MOH.

Educational Documents

- ▶ Degree Convocation/ Diploma/ P.G. Degree / Nursing
- ▶ B.E.D. / MS / BTech / CA / S.S.L.C. / PUC.

Personal Documents

- ▶ Birth/ Marriage / PCC/ Affidavit / Power of Attorney
- ▶ Medical Certificate / Court Decree / Translation.



Courier Cargo & Other services



- ▶ Visit Visas/ Short term & Long term-U.A.E & Other Gulf countries.
- ▶ Visa Stamping / Emigration Clearance / Passport Services.
- ▶ Airticket (International & Domestic).
- ▶ Bus, Train Tickets.
- ▶ Car Rental.

C.P. Travels

Ourania Building (Opp: Jimmy's Super Market)
Kadri, Mangaluru - 575 002.

E-mail: cptravelsmangalore@gmail.com

Phone: 0824-2212322 / 2216322

Mob : 9449991062 (WhatsApp No.)

7259751062 / 9632938080

ಹಾಸೊ

- ಡಿ. ಎಸ್.

ಮೊರ್ರಾಕ್ ಕಾರಣ್

ದಾಕ್ತರ್ : ಸಿಸ್ಟರ್, ಹಾಂವೆಂ ದಸ್ತತ್ ಫಾಲ್ಸ್ ದಿಲಿ ತಿ 'ಡೆತ್ ಸರ್ವಿಫಿಕೇಟ್' ಹಾಂಗಾ ಹಾಡ್.

ನರ್ಸ್ : ಕಿತ್ಯಾಕ್ ಡೊಕ್ಟರ್?

ದಾಕ್ತರ್ : ಹಾಂವೆಂ 'ಮೊರ್ರಾಕ್ ಕಾರಣ್' ಮ್ಹಣ್ ಆಸ್ಲಲ್ಯಾ ಜಾಗ್ಯಾರ್ ಚುಕೊನ್ ಮ್ಹಜಿ ದಸ್ತತ್ ಫಾಲ್ಯಾ!!

ಕಾಡಿಯಾಂಪೇಟ್

ಬಾಪಯ್: ತುವೆಂ ಹಾಡ್ಲಲ್ಯಾ ಕಾಡಿಯಾಂಪೇಟೆಂತ್ಲಿ ಎಕ್ಯೋ ಕಾಡಿ ಪೆಟನಾರೆ. ಖಂಚ್ಯಾ ಆಂಗ್ಡಿಚಿ ಹಾಡ್ಲ್ಯಾಯ್‌ರೇ?

ಪೂತ್: ಕಾಡಿಯಾಂಪೇಟ್ ಬರಿ ಆಸಾ ಡೆಡಿ, ಹಾಂವೆಂ ಹರ್ ಏಕ್ ಕಾಡಿ ಪೆಟವ್ನ್ ಪಳೆಲ್ಯಾ!!

ಎಕ್ವಟಾಚಿಂ ನತಾಲ್



ಎಕ್ವಟಾಚ್ಯಾ ವರಾ ಲಾಬ್ಲ್ಯಾ ಆಮ್ಕಾಂ
ಸ್ವಾಧಿಕ್ ಭಾಗಿ ರಾತ್
ಬೆತ್ಲೆಮಾಂ ಶಹರಾಂತ್, ಗೊರ್ವಾಂಚ್ಯಾ
ಗೊಟ್ಯಾಂತ್
ಧಲಂವ್ಕ್ ಲಾಗ್ಗೆ ಆಂಕ್ವಾರಿಚೆ ಹಾತ್

‘ಶಾಂತಿ ಬರ್ಯಾ ಮನಾಚ್ಯಾ ಮನ್ಯಾಂಕ್ ಸಂಸಾರಿಂ
ಆಂಜ್ ಭಡ್ವಾಂಚೆಂ ಕೋರ್ ಗಾಯಾನ್
ಮೊಳ್ವಾರ್ ಜಿಳ್ಳಿಳ್ವಾ ನಕ್ತಿರಾಂಚೊ ಪ್ರಕಾಸ್
ಗೊವ್ಪಿ ಗಡ್ಡೆಲ್ಲೆ ಭಿಯಾನ್

ಹಿಂವಾಳ್ ರಾತ್ ತಿ ಬಾಳ್ಕುಕ್ ನಿದಾಯ್ಲಾ
ಗುಟ್ಲಾವ್ನ್ ಫಾಳಿಯಾಂನಿ
ಭತ್ತಾಂತ್ ಜಾಗೊ ನಾ ಸಾಂಗಾತ್ ದಿಲಾ
ಗೊವ್ಪಿ ಶೆಳಿಯಾಂನಿ

ಮಾರಾಮಾರ್, ಝಗ್ಡಿಂ, ಮಿನಿ, ಅತ್ಯಾಚಾರ್
ಶೋಷಣ್ ದಿಸಾನ್ ದೀಸ್ ಚಡ್ತಾ
ಸಂಸಾರಾಂತ್ಲಿ ಅಶಾಂತಿ ಪಳೆವ್ನ್ ಬಾಳೊಕ್
ಆಸ್ಕಾರ್ನ್ ಹುಸ್ಕಾರ್ನ್ ರಡ್ತಾ.

ಮನ್ಯಾಂ ಮಧೆಂ ಮನಿಸ್ ಜಾವ್ನ್ ಜಲ್ಮಾಲೊ,
ದೇವ್‌ರಾಯ್ ತರ್ಯೀ ದುಬ್ಳೊ
ಆಜ್ ತಾಚ್ಯಾ ಜಲ್ಮಾ ದಿಸಾಕ್ ಸಂಸಾರಿಂ
ಆಡಂಬರ್, ದಬಾಜೊಚ್ ವೆಗ್ಳೊ

ಕ್ರಿಸ್ಮಸ್ ಮ್ಹಣ್ತಚ್ಚ್ ಪೊಳಿ ಸನ್ನಾಂ ಮಾಸ್,
ಕುಸ್ವಾರ್ ಕೇಕ್, ನವೆಂ ವಸ್ತುರ್

ಎಕ್ವಟಾಚ್ಯಾ ವರಾ ಸುರು ಕರ್ಯಾಂ
ನಾತ್‌ಲ್ಯಾಲಾಗಿಂ ವಾಂಟುನ್ ಘೆಂವ್ಚಿ ದಸ್ತುರ್

ಗೊವ್ಪಾಂನಿ ಖಬರ್ ಗಾಜಯ್ಲಿ ಸಗ್ಳ್ಯಾ ಗಾಂವಾರ್
ಜಲ್ಮಾಲಾ ಜೆಜು, ಮರಿಯೆಚ್ಯಾ ಕುಸ್ವಾರ್
ಆಮ್ಚ್ಯಾ ಕುಟ್ಮಾಂತ್, ವಾಡ್ಯಾಂತ್ ಸಂತೊಸ್, ಶಾಂತಿ
ಪಾಚಾರ್ಯಾಂ ಎಕಾಮೆಕಾ ವಾಂಟುನ್ ಕುಸ್ವಾರ್.

- ಮರ್ವಿನ್ ಸೊಜ್, ಪವಿತ್ರ್ ಅತ್ಮೊ ವಾಡೊ

ದಸೆಂಬರ್ ಮಹಿನ್ಯಾಚಿಂ ಕಾರ್ಯಕ್ರಮಾಂ

ದಸೆಂಬರ್ 3 : ಸಮುದಾಯಾಚೊ ದೀಸ್:
ಸಕಾಳಿಂ 6.30 ವರಾರ್ ಕೊಂಕ್ಣಿ ಮೀಸ್
ಸಕಾಳಿಂ 10.00 ವರಾರ್ ಇಂಗ್ಲೀಷ್
ಮೀಸ್
ಸಾಂಜೆರ್ 4.00 ವರಾರ್ ಸಂಭ್ರಮೀಕ್
ಮೀಸ್

ದಸೆಂಬರ್ 10 : ಸಿ.ಎಲ್.ಸಿ. ಬೈಬಲ್ ವಾಚ್ಪಾ ಸ್ಪರ್ಧೊ:
ಸಾಂಜೆರ್ 5.00 ವರಾರ್ ಫೆರೆರ್
ಸಾಲಾಂತ್

ದಸೆಂಬರ್ 23 : ಸನ್ವಾರ್: ಸಾಂಜೆರ್ 5.00 ವರಾರ್ ಮೀಸ್

ದಸೆಂಬರ್ 24 : ಆಯ್ತಾರ್: ಸಕಾಳಿಂ 6.30 ವರಾರ್
ಕೊಂಕ್ಣಿ ಮೀಸ್
8.00 ವರಾರ್ ಭುರ್ಗ್ಯಾಂಚೆ ಮೀಸ್
10.00 ವರಾರ್ ಇಂಗ್ಲೀಷ್ ಮೀಸ್
ಸಾಂಜೆರ್ 7.30 ವರಾರ್ ನತಾಲಾಂ
ಗಿತಾಂ
8.00 ವರಾರ್ ಸಂಭ್ರಮೀಕ್ ನತಾಲಾಂ
ಫೆಸ್ತಾಚಿಂ ಜಾಗರಣ್ ಮೀಸ್

ದಸೆಂಬರ್ 25 : ಸೊಮಾರ್: ಸಕಾಳಿಂ 6.30 ವರಾರ್
ಕೊಂಕ್ಣಿ ಮೀಸ್
ಸಕಾಳಿಂ 10.00 ವರಾರ್ ಇಂಗ್ಲೀಷ್
ಮೀಸ್
ಸಾಂಜೆರ್ 5.00 ವರಾರ್ ಕ್ರಿಸ್ಮಸ್ ಫಿಯೆಸ್ತಾ

ದಸೆಂಬರ್ 30 : ಸನ್ವಾರ್ : ಸಾಂಜೆರ್ 5.00 ವರಾರ್
ಕೊಂಕ್ಣಿ ಮೀಸ್

ದಸೆಂಬರ್ 31 : ಆಯ್ತಾರ್: ಸಕಾಳಿಂ 6.30 ವರಾರ್
ಕೊಂಕ್ಣಿ ಮೀಸ್
8.00 ವರಾರ್ ಭುರ್ಗ್ಯಾಂಚೆ ಮೀಸ್
10.00 ವರಾರ್ ಇಂಗ್ಲೀಷ್ ಮೀಸ್
ಸಾಂಜೆರ್ 7.30 ವರಾರ್ ಸಾಕ್ರಾಮೆಂತಾಚೆ
ಆರಾಧನ್
8.00 ವರಾರ್ ನವ್ಯಾ ವರಾಚೆ ಸಂಭ್ರಮೀಕ್
ಮೀಸ್

ಜನೆರ್ 1, 2018: ಸೊಮಾರ್: ಸಕಾಳಿಂ 6.30 ವರಾರ್
ಕೊಂಕ್ಣಿ ಮೀಸ್
(ಸಾಂಜೆರ್ ಮೀಸ್ ಆಸ್ತೆನಾ)

ಕಳೊವ್ಚಿ : ಪವಿತ್ರ್ ವಾಚಪ್ ಸ್ಪರ್ಧೊ - 2017


ಸಿ.ಎಲ್.ಸಿ. ಭಾವಾಂನಿ 2017, ನವೆಂಬರ್ 26ವೆರ್
ಚಲಂವ್ಕ್ ಆಸ್‌ಲ್ಲೊ ಪವಿತ್ರ್ ವಾಚಪ್ ಸ್ಪರ್ಧೊ-2017,
ದಸೆಂಬರ್ 10 ತಾರಿಕೆರ್ ಆಯ್ತಾರಾ ಸಾಂಜೆರ್ 5.00
ವೊರಾರ್ ಇಗರ್ಚೆಚ್ಯಾ ಫೆರೆರ್ ಹೊಲಾಂತ್ ಆಸ್ತಲೊ.
ನಾಂವಾಂ ದಾಖಲ್ ಕೆಲ್ಲ್ಯಾಂನಿ ಚುಕಾನಾಸ್ತಾಂ ಹಾಜರ್
ಜಾಂವ್ಚೆಂ.



ರಾಂಧ್ರ ಕುಡಾರ್ಚ್...

ಪ್ಲಮ್ ಕೇಕ್

ಜಾಯ್ ಪಡ್ಲೊ ವಸ್ತು : 1/4 ಕೆ.ಜಿ. ಮಯ್ದಾ, 1/4 ಕೆ.ಜಿ. ಲೋಣಿ, 1/4 ಕೆ.ಜಿ ಪಿಟೊ ಕೆಲ್ಲಿಸಾಕರ್, 4 ತಾಂತ್ಯಾಂ, 1/2 ಚ್ಹಾಕು. ಬೇಕಿಂಗ್ ಪಾವ್ಡರ್, 1 ಚ್ಹಾಕು. ವೆನಿಲ್ಲಾ ಎಸ್ನೆಸ್, 25 ಗ್ರಾಂ ಕಿಸ್ಮಿಸ್ಲೊ, 25 ಗ್ರಾಂ ಕುಡ್ಲೆ ಕೆಲ್ಲೊ ಮೋಯ್.



ನಾ ತರ್, ಲೊಂಕ್ಟಾಚ್ಯಾ ತೊವ್ಯಾರ್ ರೇಂವ್ ಫಾಲ್ಸ್ ಗೆಸಾರ್ ದವರ್ನ್ ತಾಚೆ ವಯ್ ಕುಕ್ಕರ್ ದವರ್ನ್ ಕುಕ್ಕರಾ ಭಿತರ್ ಕೇಕಿಚೆಂ ಆಯ್ಲಾನ್ ದವರ್. ಕುಕ್ಕರಾಚ್ಯಾ ಧಾಂಪ್ಲಾಕ್ 'ವಿಸಿಲಾಚೆಂ ನೋಬ್ ಫಾಲಿನಾನ್ತಾನಾ ಧಾಂಪ್. 40 ಮಿನುಟಾಂ ಉಕಡ್. ಎಕಾ ಇರಾಚಿ ಕಾಡಿ ತೊಪುನ್ ಪಳೆ. ಪೀಟ್ ಲಾಗ್ಲ್ಯಾರ್ ಪರ್ತ್ಯಾನ್ ಉಕಡ್. ಲಾಗಾನಾ ಜಾಲ್ಯಾರ್ ಭುಂಯ್ ದವರ್. ನಿವ್ವ್ಯಾ ಉಪ್ರಾಂತ್ ಭಾಯ್ ಕಾಡ್. ಕೇಕ್ ರೆಡಿ.

- ಶ್ರೀಮತಿ ಕಾರ್ಮೆಲಿತಾ ಡಿಸೋಜ, ನಿತ್ಯಾದರ್ ವಾಡೊ

ಕರ್ಚಿ ರೀತ್: ಮಯ್ದಾ ಆನಿ ಬೇಕಿಂಗ್ ಪಾವ್ಡರ್ ಎಕಾ ಪೆನೆರಾಂತ್ 2-3 ಪಾವ್ಪಿಂ ಗಾಳ್ನ್ ದವರ್. ಎಕಾ ಆಯ್ಲಾನಾಂತ್ ಲೋಣಿ ಫಾಲ್ಸ್ ಎಕಾ ಗುಡ್ಡ್ಯಾನ್ ಮೋವ್ ಜಾತಾ ಮ್ಹಣಾಸರ್ ಘಂವ್ಡಾಯ್. ತಾಂತ್ಯಾಚೊ ಧವೊ ಬೋಳ್ ಎಗ್ ಬಿಟರಾಂತ್ ಮಾರ್ನ್ ಬರೊ ಫೆಂಡ್ ಆಯ್ಲೊ ಉಪ್ರಾಂತ್ ಸಾಕರ್ ಫಾಲ್ಸ್ ಬರೆಂ ಘಂವ್ಡಾಯ್. ಉಪ್ರಾಂತ್ ಗಾಳ್ನ್ ದವರ್ಲೆಂ ಪೀಟ್ ಫಾಲ್ಸ್ ಬರೆಂ ಘಂವ್ಡಾಯ್. ಘೆಟೆ ಜಾಂವ್ಕ್ ಸೊಡಿನಾಕಾ. ಉಪ್ರಾಂತ್ ತಾಕಾ ತಾಂತ್ಯಾಚೊ ಹಳ್ಳವೊ ಬೋಳ್ ಸಗ್ಳೊಚ್ ಫಾಲ್ಸ್ ಘಂವ್ಡಾಯ್. ಉಪ್ರಾಂತ್ ಎಸ್ನೆಸ್ ಫಾಲ್ಸ್ ಬರೆಂ ಭರ್ಚಿ.



ಎಕಾ ಕೇಕಿಚ್ಯಾ ಆಯ್ಲಾನಾಕ್ ತೂಪ್ ಯಾ ಲೋಣಿ ಸಾರವ್ನ್ ತಾಕಾ ಇಲ್ಲೆಂ ಮಯ್ದಾ ಪೀಟ್ ಶೆಣಾವ್ನ್ ಕೇಕಿಚೆಂ ಮಿಶ್ರಣ್ ವೊತ್. ಆವನಾಂತ್ 170°C ಉಕಡ್. ಆವನ್

Pearls of Wisdom

1. Every day starts with some 'expectation', but every day ends with some 'experience'. This is life. So, enjoy the day, every day...
2. Life is like a mirror. It'll smile at you if you smile at it.

- Mrs Carmelita D'Souza, Nithyadar Ward

ಕಿತೆಂ ಗಜಾಲ್ ಹಿ!

ಜಲ್ಮತಾನಾಂಚ್ ಭುರ್ಗ್ಯಾಚಿ ಜಡಾಯ್ 7.1 ಕೆ.ಜಿ.

ಚಡ್ತಾವ್ ಜಾವ್ನ್ ಭುರ್ಗೆಂ ಜಲ್ಮತಾನಾ ಭುರ್ಗ್ಯಾಚಿ ಜಡಾಯ್ 2.5 ಕೆ.ಜಿ. ಧಾವ್ನ್ 3.5 ಕೆ.ಜಿ. ಆಸ್ತಾ. ಪುಣ್ ವಿಯೆಟ್ನಾಮಾಂತ್ ಆಯ್ಲೆವಾರ್ ಏಕ್ ಸ್ತ್ರೀ ಬಾಳಾಂತ್ ಜಾಲಿ. ತಿಚ್ಯಾ ಭುರ್ಗ್ಯಾಚಿ ಜಡಾಯ್ ಜಲ್ಮತಾನಾಂಚ್ 7.1 ಕೆ.ಜಿ.! ತಿಕಾ ತೆಂ ಆಪ್ಲೆಂ ಭುರ್ಗೆಂ ಮ್ಹಣ್ ಪಾತ್ಯೆಂವ್ಕ್ ಕಶ್ಟ್ ಜಾಲೆ. ಹೆಂ ಬಾಳೆಂ ಸಗ್ಳ್ಯಾ ಏಷ್ಯಾಂತ್ ಚಡ್ ಜಡಾಯೆಚೆಂ ಬಾಳೆಂ ಮ್ಹಣ್ ದಾಕ್ಲೊ ಜಾಲೊ. 'ಬಾಳೆಂ ಭಲಾಯ್ಕೆಂತ್ ಆಸಾ ಮ್ಹಣ್ ಸಾಂಗ್ಲಾಂ' ಅಶೆಂ ಮ್ಹಣ್ತಾ, ತ್ಯಾ ಬಾಳ್ಯಾಚೊ ಬಾಪಯ್ ಟ್ರಾನ್ ವ್ಯಾನ್ ಕ್ಲಾನ್.

- ಡಿ. ಎಸ್.

ಕುಟ್ಮಾರ್ಥಿಂ ಪಿಸಿತಾರಿ



ಬಾಳ್ ಜಲ್ಮಾಲಾ ಸಂತೊಸ್ ಪಾವ್ಯಾಂ

- ಆಕ್ಟೋಬರ್ 29: ಡಿಯೊನಾ ಮೆಲನಿ ಕ್ರಾಸ್ತ ಧುವ್ ಜೀವನ್ ಜೋನ್ ಮನೋಜ್ ಕ್ರಾಸ್ತ ಆನಿ ದೀಪ್ಲೀ ಆಂಜೆಲಿನ್ ಡೆ'ಸೋಜ ಕೆಲರಾಯ್
- ನವೆಂಬರ್ 26: ಸಿಯೋನಾ ರಿಶಲ್ ಡಯಸ್ ಧುವ್ ಎರೆಲ್ ಸಂಜಯ್ ಆನಿ ಸರಿತಾ ರೇಖಾ ಡಯಸ್ - ಪವಿತ್ರ ಆತ್ಮೊ ವಾಡೊ



ದೆವಾನ್ ಜೊಡಿಲಾಂ ತೆಂ, ಮನಿಸ್ ಮೊಡಿನಾ ಚಾಂವ್


- ಸಪ್ಟೆಂಬರ್ 16: ದೀಪಕ್ ಡೆ'ಸೋಜ, ಪೂತ್ ಜೊಕಿಂ ಆನಿ ಶಶಿ ಡೆ'ಸೋಜ - ಭಾ.ರೊಜಾರ್ ವಾಡೊ ಶುಶ್ಮಾ ಕ್ರಾಸ್ತ ಧುವ್, ಆಗುಸ್ತಿನ ಕ್ರಾಸ್ತ ಆನಿ ಎಂಜೆಲ್ ಡೆ'ಸೋಜ - ಮರಿಯಶ್ರಮ್
- ಅಕ್ಟೋಬರ್: 29: ರೊಜಿಟಾ ಕ್ಲೆರಿಸ್ಸಾ ಸೆರಾವೊ, ಧುವ್ ಸೆಡ್ರಿಕ್ ಸೆರಾವೊ ಆನಿ ಫ್ಲೊರಿನ್ ತಾವ್ರೊ - ಬಾಳೊಕ್ ಜೆಜು ವಾಡೊ ಮೆವನ್ ಪೀಟರ್ ಡೆ'ಆಲ್ಮೆಡಾ, ಪೂತ್ ಮ್ಯಾಥು ಡೆ'ಆಲ್ಮೆಡಾ ಆನಿ ಮರ್ರೆಲಿನ್ ಸೆರಾವೊ - ಬೆಂಗ್ಕೂರ್
- ನವೆಂಬರ್ 11: ಶಾನೋನ್ ಜೊನ್ ಮಿನೇಜಸ್, ಪೂತ್ ಸಾಟುರ್ರಿನ್ ಜೊನ್ ಮಿನೇಜಸ್ ಆನಿ ಡಾಯನಾ ಮಿನೇಜಸ್ - ಸಾಂ ಆನ್ನಾ ವಾಡೊ ರಿನ್ನಿ ಬ್ಲೊಸಮ್ ಡೆ'ಕುನ್ಹಾ ಧುವ್ ರಿಚಾರ್ಡ್ ಫ್ರಾನ್ಸಿಸ್ ಡೆ'ಕುನ್ಹಾ ಆನಿ ವಾಯ್ಲೆಟ್ ಡೆ'ಕುನ್ಹಾ - ಕಾರ್ಕ್‌ಳ್
- ನವೆಂಬರ್ 19: ರುಡೊಲ್ಫ್ ಆಮಿತ್ ಪಿಂಟೊ ಪೂತ್ ರೊನಾಲ್ಡ್ ಪಿಂಟೊ ಆನಿ ಆನಿತಾ ಮಸ್ಕರೇನಸ್ - ಭಾ. ಖುರ್ರಾ ವಾಡೊ ಸೌಮ್ಯಾ ಮ್ಯಾಥು ಧುವ್ ಮ್ಯಾಥು ಪಿ.ಜೆ. ಆನಿ ಎಲ್ಲಿ ಮ್ಯಾಥು - ಬಜೆ
- ನವೆಂಬರ್ 25: ಮೆಕ್ಲಿನ್ ಪ್ರಶಾಂತ್ ಡೆ'ಆಲ್ಮೆಡಾ ಪೂತ್ ಪ್ರಾನ್ಸಿಸ್ ಆನಿ ಲಿನೆಟ್ ಡೆ'ಆಲ್ಮೆಡಾ - ಜೆಜುಚ್ಯಾ ಪವಿತ್ರ ಕಾಳ್ಜಾಚೊ ವಾಡೊ ಶೆರಲ್ ಕ್ರಾಸ್ತಾ ಧುವ್ ಸ್ಪ್ಯಾನಿಸ್ಲೊಸ್ ಆನಿ ಹಿಲ್ಡಾ ಕ್ರಾಸ್ತಾ - ದೆರೆಬೈಲ್



ಸಾಸ್ಣಾಚ್ಯಾ ಜಿವಿತಾಚ್ಯಾ ಸುಖಾಕ್

- ಅಕ್ಟೋಬರ್ 29: ಲಿಲ್ಲಿ ಡೆ'ಮೆಲ್ಲೊ (85) ಪತಿಣ್ ಜೊನ್ ಬಿ. ಡೆ'ಮೆಲ್ಲೊ - ಫೆರೆರ್ ವಾಡೊ
- ನವೆಂಬರ್ 1: ಇಗ್ನೇಶಿಯಸ್ ಲಿಗೊರಿ ಪಿಂಟೊ (82) ಪೂತ್ ಅ್ಯಂಟನಿ ಪಿಂಟೊ ಬಾಳೊಕ್ ಮರಿ ವಾಡೊ
- ನವೆಂಬರ್ 7: ಬ್ಯಾಪ್ಟಿಸ್ಟ್ ಡೆ'ಸೋಜ (57) ಪತಿ ಡಿಂಪ್ಲಿನ್ ಡೆ'ಮೆಲ್ಲೊ - ಭಾ.ಖುರ್ರಾ ವಾಡೊ
- ನವೆಂಬರ್ 7: ತೆರೆಜಾ ತಾವ್ರೊ (87) ಪತಿಣ್ ಜೊಕಿಂ ತಾವ್ರೊ - ಬಾಳೊಕ್ ಮರಿ ವಾಡೊ
- ನವೆಂಬರ್ 11: ಲೂಸಿ ಮೆಡಿನ್ನಾ (83) ಪತಿಣ್ ಇಗ್ನೇಶಿಯಸ್ ಮೆಡಿನ್ನಾ - ಲೂಡ್ಸ್ ವಾಡೊ

ಸಾಂತಾ ಭಕ್ತಾಂಚಿ ಪರಬ್



ಸಮೇಸ್ತ ಸಾಂತಾ ಭಕ್ತಾಂಚಿ ಪರಬ್ ನವೆಂಬರ್ 1 ತಾರಿಕೆರ್ ಸಕಾಳಿಂ 6.30 ವರಾರ್ ಆನಿ ಸಾಂಜೆರ್ 5 ವೊರಾರ್ ಸಂಭ್ರಮಿಕ್ ಮಿಸಾಚಿಂ ಬಲಿದಾನ್ ಭೆಟವ್ನ್ ಆಚರಣ್ ಕೆಲಿ. ಸಾಂತ್ ಭಕ್ತ್ ಆಮ್ಚಾ ಜಿಣ್ಯೆಕ್ ಪ್ರೇರಣ್. ಸರ್ಗಿಂ ದೆವಾಚಿ ಮಹಿಮೆಂತ್ ತೆ ದೆವಾಚಿಂ ರೂಪ್ ಪಳೆವ್ನ್ ಆಸಾತ್. ಹೊ ಏಕ್ ವ್ಹಡ್ ಸಂತೊಸಾಚೊ ದಬಾಚೊ ಆನಿ ಉತ್ಸವ್ ಮ್ಹಳ್ಳೆವಿಶಿಂ ಶೆರ್ಮಾಂವ್ ದಿಲೊ.

ಸರ್‌ಲ್ಲ್ಯಾ ಭಾವಾರ್ಥ್ಯಾಂಚೊ ದೀಸ್

ಸರ್‌ಲ್ಲ್ಯಾ ಸಮೇಸ್ತ ಭಾವಾರ್ಥ್ಯಾಂ ಪಾಸತ್ ಉಗ್ಡಾಸ್ ಕರುನ್ ಸಾಕಾಳಿಂ 6.00 ವರಾರ್, ಉಪ್ರಾಂತ್ 7.00 ವರಾರ್ ಮಿಸಾಚಿಂ ಬಲಿದಾನ್ ಭೆಟೊವ್ನ್ ದೆವಾಧಿನ್ ಜಾಲ್ಲ್ಯಾ ಯಾಜಕಾಂಚ್ಯಾ ನಿಕೆಪಾಚ್ಯಾ ಜಾಗ್ಯಾಕ್ ವಚುನ್



ಮಾಗ್ಣೆಂ ಕೆಲೆಂ. ಸಾಂಜೆರ್ 5 ವರಾರ್ ಮಿಸಾಚಿಂ ಬಲಿದಾನ್ ಭೆಟಯ್ಲ್ಯಾ ಉಪ್ರಾಂತ್ ಫಿರ್ಗಜೆಚ್ಯಾ ಸಿಮೆಸ್ಟ್ರೆಂತ್ ನಿಕೆಪಿಲ್ಲ್ಯಾ ಜಾಗ್ಯಾಕ್ ಪುರ್ಶಾಂವಾರ್ ವಚೊನ್, ಮಾಗ್ಣೆಂ ಕೆಲೆಂ.

ವೆದಿ ಸೆವಕಾಂಚೊ ವಾರಾಡೊ ಸಮಾವೇಶ್



ಎಪಿಸ್ಕೊಪಲ್ ವಾರಾಡ್ಯಾಚ್ಯಾ ವೆದಿ ಸೆವಕಾಂಚೊ ಸಮಾವೇಶ್ ನವೆಂಬರ್ 6 ತಾರಿಕೆರ್ ಸೊಮಾರಾ ಪಾದುವಾ ಕಾಲೆಜಿಚ್ಯಾ ಸಭಾಂಗಣಾಂತ್ ಚಲೊವ್ನ್ ವ್ಹೆಲೊ. ಆಮ್ಚಾ ಫಿರ್ಗಜೆಚ್ಯಾ ಒಟ್ಟುಕ್ 31 ಭುರ್ಗ್ಯಾಂನಿ ಹ್ಯಾ ಶಿಬಿರಾಂತ್ ಭಾಗ್ ಘೆವ್ನ್ ಬರಿ ಜಾಣ್ವಾಯ್ ಜೊಡ್ಲಿ.



ದೊತೊರ್ನ್ ಶಿಕೊಂವ್ಚ್ಯಾ ಶಿಕ್ಷಕಾಂಕ್ ಪಿಕ್‌ನಿಕ್

ಕಥೊಲಿಕ್ ಪವಿತ್ರ್ ಸಭೆಚಿ ದೊತೊರ್ನ್ ಶಿಕೊಂವ್ಚ್ಯಾ ಆಮ್ಚ್ಯಾ ಶಿಕ್ಷಕಾಂಕ್ ಎಕಾ ದಿಸಾಚೆಂ ಪಿಕ್‌ನಿಕ್ ನವೆಂಬರ್ 5 ತಾರಿಕೆರ್ ಆಯ್ತಾರಾ ತಣ್ಣಿರ್ ಬಾವಿ ಹಾಂಗಾಸರ್ ಆಸಾ ಕೆಲ್ಲೆಂ. ಒಟ್ಟುಕ್ 23 ಜಣಾಂನಿ ಹ್ಯಾ ಪಿಕ್‌ನಿಕಾಂತ್



ಭಾಗ್ ಘೆತ್‌ಲ್ಲೊ. ಖೆಳ್, ಮನೋರಂಜನಾ ಸವೆಂ ಬೋಟಿಚೆರ್ ಪಯ್ಲ್ಯಾ ಸಾಂಗಾತಾಚ್ ಕೂಳೂರ್ ಫಿರ್ಗಜಿಕ್ ಭೆಟ್ ದೀವ್ನ್, ಸಾಂತ್ ಆಂತೊನಿಚಿಂ ಬೆಸಾಂವಾಂ ಮಾಗೊನ್ ಪಿಕ್‌ನಿಕ್ ಆಕೇರ್ ಕೆಲೆಂ. ಶ್ರೀಮತಿ ಎಮಿಲ್ಟಾ ಮೆಂತೆರೊನ್ ಹಾಚೆಂ ಮುಕೇಲ್ಪಣ್ ಘೆತ್‌ಲ್ಲೆಂ.

ಭುರ್ಗ್ಯಾಂಚೊ ದೀಸ್ ಆಚರಣ್

ನವೆಂಬರ್ 14 ತಾರೀಕ್ ಸಾಂಜೆರ್ 5 ವರಾಂ ಥಾವ್ನ್ 7.30 ವರಾಂ ಪರ್ಯಾಂತ್ ಪಯ್ಲ್ಯಾ ಕ್ಲಾಸಿಚ್ಯಾ ಭುರ್ಗ್ಯಾಂ ಥಾವ್ನ್ ಧಾವಿ ಕ್ಲಾಸಿ ಪರ್ಯಾಂತ್ ಭುರ್ಗ್ಯಾಂಚೊ ದೀಸ್ ಆಚರಣ್ ಕೆಲೊ. ಸುಮಾರ್ 250 ಭುರ್ಗ್ಯಾಂನಿ ಹ್ಯಾ ಸಂಭ್ರಮಾಂತ್ ಭಾಗ್ ಘೆತ್‌ಲ್ಲೊ. ಸುರ್ವೆರ್ ವಿಗಾರ್ ಬಾಪಾಂನಿ ಆಪ್ಲೊ ಸಂದೇಶ್ ದಿಲೊ. ಉಪ್ರಾಂತ್ ಶ್ರೀಮತಿ ಶೈಲಾ ಕ್ರಾಸ್ತಾ ಹಿಣೆಂ ಭುರ್ಗ್ಯಾಂಕ್ ಆಪೂರ್ಭಾಯೆಚಿ ಶಿಕೊವ್ಣ್ ದಿಲಿ. ಉಪ್ರಾಂತ್ ಜಮಲ್ಟಾ



ಸರ್ವಾಂಕ್ ಥಂಡ್ ಪೀವನ್ ಆನಿ ಕಟ್ಲೆಟ್ ವಾಂಟುನ್ ಜಾತೆಚ್ಚೆ ಇಗರ್ಜೆಚ್ಯಾ ಉಗ್ತಾ ಮೈದಾನಾರ್ ಭುರ್ಗ್ಯಾಂಕ್ ಕ್ಲಾಸಿ ಪರ್ಮಾಣೆ ವಿವಿಧ್ ಖೆಲ್ ಮಾಂಡುನ್ ಹಾಡ್ಲೆ. ಶ್ರೀ ಪ್ಯಾಟ್ರಿಕ್ ಡೆ'ಸೋಜ ಹಾಣೆಂ ಭುರ್ಗ್ಯಾಂಕ್ ವಿವಿಧ್ ಖೆಲಾ ಸ್ಪರ್ಧೆ ಚಲೊವ್ನ್ ವೆಲೆ. ಯುವಜಣಾ ಹಿತಾ ಆನಿ ಸಾಂಸ್ಕೃತೀಕ್ ಸಮಿತಿನ್ ಹಾಚಿ ಜವಾಬ್ದಾರಿ ಘೆತ್ಲಿ.

ಸಿಮೆಸ್ ನಿತಳಾಯ್



ಫಿರ್ಗಜೆಚ್ಯಾ ಸಿಮೆಸ್ತಿಚಿ ನಿತಳಾಯ್ ಕರೊ ವಾವ್ರ್ ಅಕ್ಟೋಬರ್ 29 ವೆರ್ ಆಯ್ತಾರಾ ಸಾಂಜೆರ್ 3.30 ವರಾಂ ಥಾವ್ನ್ 6.30 ವರಾಂ ಪರ್ಯಾಂತ್ ಹಾತಿಂ ಘೆತ್‌ಲ್ಲೊ. ಫಿರ್ಗಜೆಚ್ಯಾ ಯಾಜಕಾಂ ಸಂಗಿಂ ಒಟ್ಟುಕ್ 110 ಜಣಾಂನಿ ವರ್ತಿ ಸೆವಾ ದಿಲಿ. ಸಂತೊಸಾನ್ ಆನಿ ಮೊಗಾನ್ ಸರ್ವಾಂನಿ ವಾವ್ರ್ ಕೆಲೊ.



ಕ್ರಿಜ್ಯಾಚೊ ಸಾಕ್ರಾಮೆಂತ್

ನವೆಂಬರ್ 3, ತಾರಿಕೆರ್, ಸುಕ್ರಾರಾ ಸಾಂಜೆರ್ 5 ವೊರಾರ್ ಆಮ್ಚ್ಯಾ ಫಿರ್ಗಜೆಚ್ಯಾ ಒಟ್ಟುಕ್ 50 ಭುರ್ಗ್ಯಾಂನಿ; ಕಾಸ್ಸಿಯಾ ಫಿರ್ಗಜೆಚ್ಯಾ 2 ಭುರ್ಗ್ಯಾಂನಿ; ಮಿಲಾರ್ ತಶೆಂ ಜೆಪ್ಪು ಫಿರ್ಗಜೆಚ್ಯಾ ಎಕ್ಲಾನ್ ಅಶೆಂ ಒಟ್ಟುಕ್ 54



ಭುರ್ಗ್ಯಾಂನಿ ಧಿರಾವ್ಣೆಚೊ ಸಾಕ್ರಾಮೆಂತ್ ಘೆತ್ಲೊ. ಅಮ್ಚೊ ಗೊವ್ಳಿ ಬಾಪ್ ಸಾಂಜೆರ್ 4.30 ವರಾರ್ ಯೇವ್ನ್ ಭುರ್ಗ್ಯಾಂಕ್ ಶಿಕೊವ್ಣ್ ದಿಲಿ. ಸರ್ವ್ ಭುರ್ಗ್ಯಾಂಕ್ 'ನೊವ್ಯಾ ಸೊಲ್ಲಾಜಿ' ಏಕ್ ಪ್ರತಿ ಇನಾಮ್ ಜಾವ್ನ್ ದಿಲಿ. ಮಾನೆಸ್ತ್ ಲುವಿ ಜೆ. ಪಿಂಟೊ



ಹ್ಯಾ ಇನಾಮಾಚೊ ಪೋಷಕ್ ಜಾವ್ನ್‌ಲ್ಲೊ.



ಭುರ್ಗ್ಯಾಂಕ್ ಡ್ರಾಯಿಂಗ್ ಸ್ಪರ್ಧೊ

ನವೆಂಬರ್ 5 ತಾರೀಕ್ ಆಯ್ತಾರಾ ಸಾಕಾಳಿಂ 9 ವರಾಂ ಥಾವ್ನ್ 11 ವರಾಂ ಪರ್ಯಾಂತ್ ಭುರ್ಗ್ಯಾಂಕ್ ಪಯ್ಲಾ



ಕ್ಲಾಸಿಚ್ಯಾ ಭುರ್ಗ್ಯಾಂ ಥಾವ್ನ್ ಧಾವಿ ಕ್ಲಾಸಿ ಪರ್ಯಾಂತ್ ಡ್ರಾಯಿಂಗ್ ಚಾರ್ ಪಂಗಡ್ ಕರ್ನ್ ಹೊ ಸ್ಪರ್ಧೊ ಮಾಂಡುನ್ ಹಾಡ್‌ಲ್ಲೊ. ಒಟ್ಟುಕ್ 90 ಭುರ್ಗ್ಯಾಂನಿ ಹ್ಯಾ ಸ್ಪರ್ಧ್ಯಾಂತ್ ಭಾಗ್ ಘೆತ್ಲೊ. ICYM ಘಟಕಾನ್ ಹೊ ಸ್ಪರ್ಧೊ ಮಾಂಡುನ್ ಹಾಡ್‌ಲ್ಲೊ.

ಸಂಘ್ ಸಂಸ್ಥಾಂಚ್ಯಾ ಹುದ್ದೆದಾರಾಂಚಿಂ ಸಹಮಿಲನ್



ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಸಂಘ್ ಸಂಸ್ಥಾಂಚ್ಯಾ ಹುದ್ದೆದಾರಾಂಕ್ ಸಹಮಿಲನ್ ಆಸಾ ಕೆಲ್ಲಿಂ. ಫ್ರೊಫೆಸರ್ ನೋರ್ಬೆಟ್ ಲೋಬೊ ಮುಕೆಲ್ ಸಯ್ತೊ ಜಾವ್ನ್ ಆಮ್ಚ್ಯಾ ಸಮುದಾಯಾಚ್ಯಾ ಭುರ್ಗ್ಯಾಂಕ್ ರಾಜಕೀಯ್ ಆನಿ ಸರ್ಕಾರಿ

ಕ್ಷೇತ್ರಾಂನಿ ಕಿತ್ಯಾಕ್ ಆಸಾಜೆ, ಸಂಘ್ ಸಂಸ್ಥಾಂನಿ ಹ್ಯೆ ವಿಶಿಂ ಕಶೆಂ ಕಾರ್ಯಯೋಜನ್ ರೂಪಿತ್ ಕರ್ಯೆತ್ ಮ್ಹಳ್ಳೆ ವಿಶಿಂ ಅರ್ಪುಬಾಯೆಚಿ ತರ್ಭೆತಿ ದಿಲಿ.

ICYM ಪಿಕ್‌ನಿಕ್



ನವೆಂಬರ್ 15 ತಾರೀಕ್ ಬುದ್ವಾರಾ ಸಕಾಳಿಂ 8.30 ಥಾವ್ನ್ ಸಾಂಜೆರ್ 6.00 ವರಾಂ ಪರ್ಯಾಂತ್, ಆಮ್ಚ್ಯಾ ಫಿರ್ಗಜೆಚ್ಯಾ ಐ.ಸಿ.ವೈ. ಎಮ್ ಸಾಂದ್ರಾಂನಿ ಗುರ್ಪುರ್ ಕೈಕಂಬ ಲಾಗ್ಸಾರ್ ಆಸ್ಚ್ಯಾ "Green Retreat" ಹಾಂಗಾಸಾರ್ ಏಕ್ ದೀಸ್



ಖರ್ಚಿಲೊ. ವಿವಿಧ್ ಖೆಲ್, ಕ್ವಿಜ್ ಸ್ಪರ್ಧೆ ಮಾಂಡುನ್ ಹಾಡ್ಲೆ. ಉಪ್ರಾಂತ್ ಸೈಕಲ್ ರೈಡಿಂಗ್, ಮೊಡ್ಡಿ ಫುಟೊಂವ್ಲೊ ಸ್ಪರ್ಧೆ, ಉದ್ಯಾಂತ್ ನಾವ್ ಸಂತೊಸಾನ್ ದೀಸ್ ಖರ್ಚಿಲೊ. ವಿಗಾರ್, ಸಹಾಯಕ್ ವಿಗಾರ್, ಆನಿ ವಸ್ತೆ ಯಾಜಕಾಂನಿ ಸಾಂಗಾತ್ ದಿಲೊ.

ಸಾಂ. ವಿಶೆಂತ್ ಫೆರೆರ್ ಕಿಂಡರ್ ಗಾರ್ಟನ್ ಇಸ್ಕೂಲಾಂತ್ ಭುರ್ಗ್ಯಾಂಚೊ ದೀಸ್ ಆಚರಣ್



ಸಾಂ. ವಿಶೆಂತ್ ಫೆರೆರ್ ಕಿಂಡರ್ ಗಾರ್ಟನ್ ಇಸ್ಕೂಲಾಂತ್ ನವೆಂಬರ್ 14 ತಾರ್ಕೆರ್ ಭುರ್ಗ್ಯಾಂಚೊ ದೀಸ್ ಆಚರಣ್ ಕೆಲೊ.

ನವೆಂಬರ್ 9, 10 ಆನಿ 13 ತಾರ್ಕೆರ್ ಭುರ್ಗ್ಯಾಂಕ್ ವಿವಿಧ್ ಸ್ಪರ್ಧೆ ಆಸಾ ಕರುನ್, ಸರ್ವ್ ಭುರ್ಗ್ಯಾಂನಿ ಪಾತ್ರ್ ಘೆತ್ ಲೆಲ್ಲೊ. ಜಿಕ್ಲೆಲ್ಯಾಂಕ್ ಇನಾಮಾಂ ವಾಂಟ್ಲಿಂ. ತಶೆಂಚ್ ನವೆಂಬರ್ 14 ತಾರಿಕೆರ್ ಭುರ್ಗ್ಯಾಂಚ್ಯಾ ದಿಸಾ ನಕ್ಲಿ

ನೆಸ್ಲಾ ಸ್ಪರ್ಧೆ ಗೋಲ್ಡನ್ ಜ್ಯುಬಿಲಿ ಸಾಲಾಂತ್ ಮಾಂಡುನ್ ಹಾಡ್ಲೆಲ್ಲೊ. ಮುಕೆಲ್ ಮೆಸ್ತ್ರಿನ್ ಶ್ರೀಮತಿ ಎಮಿಲ್ಡಾ ಮೊಂತೆರೊನ್ ಜಮ್ಲೆಲ್ಯಾ ಸರ್ವಾಂಕ್ ಸ್ವಾಗತ್ ಕೆಲೊ. ಆನಿ ಭುರ್ಗ್ಯಾಂಚ್ಯಾ ತಾಲೆಂತಾಂಕ್ ಪ್ರೋತ್ಸಾಹ್ ದೀಂವ್ಕ್ ವ್ಹಡಿಲಾಂಕ್ ಉಲೊ ದಿಲೊ. ವಿಗಾರ್ ಬಾಪ್ ಹಾಜಿರ್ ಆಸೊನ್ ಸ್ಪರ್ಧ್ಯಾಂನಿ ಭಾಗ್ ಘೆತ್ ಲೆಲ್ಯಾ ಸರ್ವ್ ಭುರ್ಗ್ಯಾಂಕ್ ಇನಾಮಾ ವಾಂಟುನ್ ಭುರ್ಗ್ಯಾಂಕ್ ಬರೆಂ ಮಾಗ್ಲೆಂ. ಭುರ್ಗ್ಯಾಂಚಿಂ ಪೋಷಕಾಂ ಹ್ಯಾ ಕಾರ್ಯಕ್ರಮ್ ಹಾಜರ್ ಆಸ್ಲಿಂ.

ಕ್ರಿಕೆಟ್ ಪಂದ್ಯಾಟ್



ಸಮುದಾಯೆಚ್ಯಾ ದಿಸಾಕ್ ತಯಾರಾಯ್ ಜಾವ್ನ್ ಫಿರ್ಗಜಿಚ್ಯಾ ಒಟ್ಟುಕ್ 18 ವಾಡ್ಯಾಂ ಪಯ್ಲಿ 4 Zones ಕರುನ್ ಕ್ರಿಕೆಟ್ ಸ್ಪರ್ಧೆ ದಾದ್ಲ್ಯಾಂಕ್ ತಶೆಂ ಸ್ತ್ರೀಯಾಂಕ್ ನವೆಂಬರ್ 12 ತಾರಿಕ್ ಆಯ್ತಾರಾ ಸಕಾಳಿಂ 8.00 ವರಾಂ ಥಾವ್ನ್ 2.00 ವರಾಂ ಪರ್ಯಾಂತ್ ಜೆಪ್ಪು ಸೆಮಿನರಿಚ್ಯಾ ಮೈದಾನಾರ್ ಚಲೊವ್ನ್ ವ್ಹೆಲೊ. ಸಹಾಯಕ್ ವಿಗಾರಾನ್ ಮಾಗ್ಲ್ಯಾ ಮುಕಾಂತ್ ದೆವಾಚೊ ಆಶೀರ್ವಾದ್ ಮಾಗ್ಲೊ;

ವಿಗಾರ್ ಬಾಪಾನ್ ಸಂದೇಶ್ ದೀವ್ನ್ ಸ್ಪರ್ಧ್ಯಾಕ್ ಸುರ್ವಾತ್ ದಿಲಿ. "South Zone" ದಾದ್ಲ್ಯಾಂಚಿ ತಶೆಂ ಸ್ತ್ರೀಯಾಂಚಿ ಪಂಗಡ್ ಹ್ಯಾ ಸ್ಪರ್ಧ್ಯಾಂತ್ ಜಿಕ್ಲೊನ್ ಆಯ್ಲೆ. ಯುವಜಣ್ ಹಿತಾ ಆನಿ ಸಾಂಸ್ಕೃತಿಕ ಸಮಿತಿನ ಹಾಚಿ ಜವಾಬ್ದಾರಿ ಘೆತ್ ಲಿ.



ಕುಳಾಯಿಚ್ಯಾ ದರ್ಯಾ ದೆಗೆರ್ ನಿತ್ಯಾದಾರ್ ವಾಡ್ಯಾಗಾರಾಂ

ಆಕ್ಟೋಬರ್ ಮಹಿನ್ಯಾಚ್ಯಾ 18 ತಾರಿಕೆರ್ ಬುದ್ಧಾರಾ, 26 ನಿತ್ಯಾದಾರ್ ವಾಡ್ಯಾಗಾರಾಂ ಸಕಾಳಿಂ 9 ವರಾರ್ 'ಕುಳಾಯಿ



ಶೋರ್ಸ್ ಮ್ಹಳ್ಳ್ಯಾ ದರ್ಯಾ ವೆಳೆರ್ ಆಸ್ಚ್ಯಾ ರೆಸೊರ್ಟಾಕ್ 1 ದಿಸಾಚ್ಯಾ ಪಿಕ್ನಿಕಾಕ್ ಸಾಂಗತಾ ಮೆಳ್ಳ್ಯಾಂವ್. ಸಕಾಳಿಂಚೊ ಕಾಫಿ ಫಳಾರ್ ಸೆವ್ನ್ ವಿವಿಧ್ ಖೆಳ್, ನಾಟ್ಯುಳೊ, ನೃತ್ಯ್, ಹಾಸಿ ಹಾಸಿ ಖೆಳ್, ಫೊಕಣಾಂ ಸವೆಂ ಸಗ್ಳೊ ದೀಸ್ ಸಂತೊಸಾನ್ ಖರ್ಚಿಲೊ. ಸಾಂಜೆರ್ ದರ್ಯಾ ತಡಿರ್ ಖೆಳೊನ್, ಲ್ಹಾರಾಂಚಿ ಮರುಾ ಪಳೆವ್ನ್ 5 ವರಾರ್ ಪಾಟಿಂ ಪರ್ತಾಲ್ಯಾಂವ್. ಪಯ್ಲಾರ್ ಪದಾಂ ಗಾವ್ನ್ ಪಯ್ಲೆ ಆಕೀರ್ ಜಾಲ್ಲೆಂಚ್ ಕಳೊಂಕ್ ನಾ. ಶ್ರೀಮತಿ ಯೀನಾ ಮಚಾದೊ, ಆಮ್ಚ್ಯಾ ಗುರ್ಕಾರ್ನಿಚಾ ಮುಕೆಲ್ಪಣಾರ್ ಆಸಾ ಕೆಲ್ಲೆಂ 'ಕುಳಾಯಿ-ಶೋರ್ಸ್' ಪಿಕ್ನಿಕಾಕ್ ಸಕ್ಡಾಂಕ್ ರುಚ್ಚೆಂ.

18 ವಾಡ್ಯಾಂತ್ ಎಕಾಚ್ ವೆಳಾ ವಾಡ್ಯಾ ಜಮತ್:

ವಾಡ್ಯಾ ಎಕ್ವಟಾಚೊ ದೀಸ್

ಫಿರ್ಗಜಿಚ್ಯಾ 18 ವಾಡ್ಯಾಂತ್ "ಎಕ್ವಟಾಚ್ಯಾ ವರಾ" ಎಕಾಚ್ ದಿಸಾ, ಎಕಾಚ್ ವೆಳಾ





ಮುಣ್ಣೆ ನವೆಂಬರ್ 16 ತಾರಿಕ್ ಬ್ರೆಸ್ತಾರಾ ಸಾಂಜೆರ್ 5.30 ವರಾನ್ ವಾಡ್ಯಾ ಜಮತ್ ಚಲೊವ್ನ್ ವ್ಹೆಲಿ. ಎಪಿಸ್ಕೊಪಲ್ ಸಿಟಿ ವಾರಾಡೊ ಆನಿ ಸಿಟಿ ವಾರಾಡ್ಯಾಂ ಥಾವ್ನ್ 16 ಜಣ್ ತಶೆಂಚ್ ವಿಗಾರ್ ಆನಿ ಸಹಾಯಕ್ ವಿಗಾರ್ ಮೆಳೊನ್ 18 ಜಣಾಂನಿ ವೀಕ್ಷಕ್ (observation) ಜಾವ್ನ್ ಹಾಜಿರ್ ಆಸೊನ್, ಜಮತಿಚಿ ವೊರವ್ಣಿ ಫಿರ್ಗಜಿಚ್ಯಾ ದಪ್ತರಾಕ್ ಪಾವಿತ್ ಕೆಲಿ.

ಗಾಯನ್ ಮಂಡಳಿಚೆಂ ಫೆಸ್ಟ್ - ಪಿಕ್‌ನಿಕ್ - ಸಹಮಿಲನ್

ನವೆಂಬರ್ 22 ತಾರಿಕ್ ಬುದ್ವಾರಾ ಸಕಾಳಿಂ 6.30 ವರಾನ್ ಮಿಸಾಚೆಂ ಬಲಿದಾನ್ ಭೆಟೊವ್ನ್ ಸಾಂ ಸಿಸಿಲಿಯಾಕ್ ಮಾನ್ ಕೆಲೊ. ಉಪ್ರಾಂತ್ ಸಕಾಳಿಂಚೊ ನಷ್ಟೊ ಸೆವ್ನ್ ಜಾತೆಚ್ "Green Retreat" : My Second Home ಗುರ್ಪುರ್ ಹಾಂಗಾಸರ್ ಸಹಮಿಲನ್ ಆಸಾ ಕೆಲ್ಲೆಂ. ಪದಾಂ, ಖೆಲ್, ನಾಚ್,



ಮನೋರಂಜನ್ ಜಾಲ್ಯಾ ಉಪ್ರಾಂತ್ ಮೊಡ್ಡಿ ಫುಟೊಂವ್ಚೊ ಸ್ಪರ್ಧೊ ಆಸಾ ಕೆಲ್ಲೊ. ಜೆವಣ್, Swimming Poolಂತ್ ನಾವ್ನ್, Rain Danceಂತ್ ಭಾಗ್ ಘೆವ್ನ್ ಸಂತೊಸ್ ಪಾವ್ಲಾಂವ್.



ICYM & YCS ಸಾಂದ್ಯಾಂಚೆಂ ಸಹಮಿಲನ್

ನವೆಂಬರ್ 26 ತಾರಿಕ್ ಆಯ್ತಾರಾ ಸಾಂಜೆರ್ 4.00 ವರಾಂಚ್ಯಾ ಮಿಸಾಚ್ಯಾ ಬಲಿದಾನಾ ಸವೆಂ ಸುರ್ವಾತ್ ಕೆಲೆಂ. ಉಪ್ರಾಂತ್ ಕಾಫಿ-ಫಳಾರ್ ಸೆವ್ಲೊ. ಉಪ್ರಾಂತ್ ಫೆರೆರ್ ಸಾಲಾಂತ್ ಮಾನೆಸ್ತ್ ಎವ್ಜಿನ್ ಡಿ'ಕುನ್ಟಾ, ವಕೀಲ್ ತಶೆಂಚ್ ಸಾಂ ಜುಜೆ ಇಂಜಿನಿಯರ್ ಕಾಲೆಜಿಚೊ ಪ್ರಾಧ್ಯಾಪಕ್ ಹಾಣೆಂ 'ಯುವಜಣಾಂಚಿ ಪ್ರಸ್ತುತ್ ಪರಿಸ್ಥಿತಿ ಆನಿ ಜಿಣ್ಯೆ ಫುಡಾರಾ ತೆವ್ಣಿಂ ಕಶೆಂ ಮೆಟಾಂ ಕಾಡ್ಚಿಂ ಹಾಚೆ ವಿಶಿಂ ಉಲೊವ್ನ್ ದಿಲೊ. ವಿಗಾರ್ ಬಾಪಾಂನಿ ಆಪ್ಲೊ



ಸಂದೇಶ್ ದಿಲೊ. ಸಹಾಯಕ್ ವಿಗಾರಾನ್ ಸಂಪನ್ಮೂಳ್ ವ್ಯಕ್ತಿಚಿ ವಳಕ್ ಕರ್ನ್ ದಿಲಿ. ಮಾನೆಸ್ತ್ ಪ್ಯಾಟ್ರಿಕ್ ಡಿ'ಸೋಜಾನ್ ಕಾರ್ಯಂ ಚಲೊವ್ನ್ ವ್ಹಲೆಂ. ಉಪಾಧ್ಯಕ್, ಕಾರ್ಯದರ್ಶಿ, YCS ಸಚೇತಕಿ ಶ್ರೀಮತಿ ಜಾಸ್ವಿನ್ ವಾಸ್ ಹಾಜಿರ್ ಆಸ್ಲಿಂ.

ಸಾಂ. ಬೊಸ್ತಾಂವ್ ವಾಡ್ಯಾಗಾರಾಂಚೆಂ ಪಿಕ್ಸಿಕ್



ನವೆಂಬರ್ 5 ತಾರಿಕೆರ್ ಸಕಾಳಿಂ 9.30 ವೊರಾರ್ ವಾಡ್ಯಾಗಾರಾಂ ಉಜ್ವೊಡಿ ಲಾಗ್ಗರ್ ಸಾಂಗಾತಾ ಮೆಳ್ಳ್ಯಾಂವ್. ಉಪ್ರಾಂತ್ ಗುರ್ಕಾರ್ ಆನಿ ಪ್ರತಿನಿಧಿಂಚ್ಯಾ ಮುಕೆಲ್ಪಣಾರ್ ನಿಗದಿತ್ ಕೆಲ್ಲ್ಯಾ ಬಸ್ಸಾರ್ ತಣ್ಣೇರ್ ಬಾವಿ ಪಿಕ್ಸಿಕಾಕ್ ಗೆಲ್ಯಾಂವ್.

ಜಮ್ಲೆಲ್ಯಾ ವಾಡ್ಯಾಗಾರಾಂಕ್ ಗುರ್ಕಾರ್ ಸ್ವಾಗತ್ ಮಾಗೊನ್ ಸಗ್ಳೊ ದೀಸ್ ಗಮತಾಯೆನ್, ಸಂತೊಸಾನ್ ಪಾಶಾರ್ ಕರುಂಕ್ ಉಲೊ ದಿಲೊ. ಥಂಡ್ ಪೀವನ್ ಸೆವ್ನ್ ಶ್ರೀಮತಿ ಸ್ಯಾಂಡ್ರಾ ಲೋಬೊ ಆನಿ ಸಾಂಗಾತ್ಯಾಂನಿ ಭುರ್ಗ್ಯಾಂಖಾತಿರ್ ವಿಶೇಸ್ ಖೆಳ್ ಚಲವ್ನ್ ವ್ಹರ್ನ್ ಭುರ್ಗ್ಯಾಂಚೊ ದೀಸ್ ಥಂಯ್ಚೆ ಆಚರಣ್ ಕರ್ನ್ ವಿಶೇಸ್ ರಿತಿನ್ ಮನೋರಂಜನ್ ಚಲೊವ್ನ್ ವ್ಹರ್ನ್ ಭುರ್ಗ್ಯಾಂಕ್ ಇನಾಮಾಂ ವಾಂಟ್ಲಿಂ.

ಜೆವಣ್ ವಾಡ್ಯಾಗಾರಾಂನಿಚ್ ತಯಾರ್ ಕರ್ನ್ ವ್ಹಲೆಂ ಆಸ್ತಾಂ ಧಾದೊಶಿ ಸೆವ್ನ್, ವ್ಹಡಾಂಖಾತಿರ್ ವಿವಿಧ್ ಖೆಳ್ ಪಂದ್ಯಾಟ್ ಚಲವ್ನ್ ವ್ಹರ್ನ್ ಖುಶಾಲಿ ಜಾಲ್ಯಾಂವ್, ಜೆವ್ಣಾ ಉಪ್ರಾಂತ್ ಥೊಡೆ ಖೆಳ್ ಖೆಳೊನ್ ಖಾಣ್ ಪೀವನ್ ಸೆವ್ನ್ ದರ್ಯಾ ತಡಿರ್ ಖೆಳ್ ಖುಶಾಲ್ ಭರಿತ್ ಜಾವ್ನ್ 7 ವೊರಾರ್ ಘರಾ ಪಾಟಿಂ ಪಾವ್ಲ್ಯಾಂವ್. ಪಿಕ್ಸಿಕಾಂತ್ 42 ಜಣಾಂ ವಾಂಟೆಲಿ ಜಾಲ್ಯಾಂವ್. ಸಹಕಾರ್ ದಿಲ್ಲ್ಯಾ ಸಮೇಸ್ತಾಂಕ್ ದೇವ್ ಬರೆಂ ಕರುಂ ಆನಿ ಪಿಕ್ಸಿಕ್ ಮಾಂಡುನ್ ಹಾಡ್ಲ್ಲ್ಯಾ ಮುಕೆಲ್ಯಾಂಕ್, ವಾಡ್ಯಾಗಾರಾಂ ಸಂತೊಸ್ಪರಿತ್ ಕಾಳ್ಜಾನ್ ಋಣಿ ಜಾವ್ನಾಸಾಂವ್.

— ಸಂಚಾಲಕಿ.

ಸ್ತ್ರೀ ಸಂಘಟನ್ ಸಹೆಲಿ ಥಾವ್ನ್ ಪ್ರಾಯ್ವಂತಾಚ್ಯಾ ಆಸ್ತ್ರಾಚಿ ಭೆಟ್

ನವೆಂಬರ್ 25 ತಾರಿಕೆರ್ ಸನ್ವಾರಾ ಸಾಂಜೆರ್ ಸ್ತ್ರೀ ಸಂಘಟನಾಚೆಂ 13 ಸಾಂದ್ಯಾಂನಿ ಸೈಮನ್ ಲೇನ್, ಸಾಂ ಆನ್ನಾ ಪ್ರಾಯ್ವಂತಾಚ್ಯಾ ಆಸ್ತ್ರಾಕ್ ಭೆಟ್ ದಿಲಿ.



ಸುರ್ವೆರ್ ಆಸ್ತ್ರಾಚಿ ಜತನ್ ಘೆಂವ್ಚ್ಯಾ ವ್ಹಡಿಲಾಂನಿ ಆಮ್ಕಾಂ ಸರ್ವಾಂಕ್ ಸ್ವಾಗತ್ ಕೆಲೊ. ಥಂಯ್ಸರ್ ಆಮಿಂ ಸರ್ವಾಂನಿ 60 ಜಣಾಂ ಪ್ರಾಯ್ವಂತಾಂ ಸಾಂಗಾತಾ



ಉಲೊವ್ನ್, ತಾಂಕಾಂ ಹಾಸೊವ್ನ್, ಥೊಡ್ಯಾ ವೆಳಾಚೆಂ ಕಾರ್ಯಕ್ರಮ್ ತಾಂಚೆ ಖಾತಿರ್ ಪ್ರದರ್ಶಿತ್ ಕರ್ನ್, ತಾಂಕಾಯೀ ಪದಾಂ, ಗಿತಾಂ ಗಾಂವ್ಕ್ ಉತ್ತೇಜಿತ್ ಕೆಲೆಂ. ಆಮಿ ಸಾಂಜೆಚೊ ಕಾಫಿ - ಫಳಾರ್ ತಾಚೆಂ ಸಂಗಿಂ ವಾಂಟುನ್ ಘೆವ್ನ್, ತಾಂಕಾಂ ಉಗ್ಡಾಸಾಚಿ ಕಾಣಿಕ್ ಜಾವ್ನ್ ಎಕೆಕ್ ತುವಾಲೊ ದಿಲೊ. ನಿಮಾಣೆಂ ಸಿಸ್ಟರ್ ಜೆಸ್ಸಿಂತಾನ್ ಸರ್ವಾಂಚೆರ್ ದೆವಾಚೊ ಆಶೀರ್ವಾದ್ ಮಾಗ್ಲೊ.

ಸಾಂ ಜುಜೆ ವಾಡ್ಯಾಚೆಂ ಫೆಸ್ಟ್

ನವೆಂಬರ್ 18 ತಾರಿಕೆರ್ ಸಾಂ ಜುಜೆ ವಾಡ್ಯಾಚೆಂ ಫೆಸ್ಟ್ ಸಾಂಚೆರ್ 5 ವರಾಂಚ್ಯಾ ಮಿಸಾ ಸವೆಂ ಸಂಭ್ರಮಾನ್ ಸುರ್ವಾತ್ ಕೆಲೆಂ. ಉಪ್ರಾಂತ್ ಫೆರೆರ್ ಹೊಲಾಂತ್ 6.30 ವರಾರ್ ಸಹಮಿಲನ್ ಮಾಂಡುನ್ ಹಾಡ್ಲೆಂ. ಪಾತ್ಸೊನ್



ಸಾಂ ಜುಜೆಕ್ ಫುಲಾಂ ಯೆಲೊ ಫಾಲ್ಸ್ ಗೀತ್ ಗಾಯ್ಲೆಂ. ಗುರ್ಕಾರ್ ಶ್ರೀ ನಂದನ್ ಪತ್ರಾವೊನ್ ಸ್ವಾಗತ್ ಕೆಲೊ. ಸಂಚಾಲಕಿ ಶ್ರೀಮತಿ ಐರಿನ್ ಡಿ'ಸೋಜಾನ್ ವಾರ್ಷಿಕ್ ವರ್ದಿ ವಾಡ್ಯಾಗಾರಾಂ ಮುಕಾರ್ ದವರಿ. ವಾಡ್ಯಾಂತ್ ವಿಶೇಷ್ ಸಾಧನ್ ಕೆಲ್ಲ್ಯಾಂಕ್, ಸೆವಾ ದಿಲ್ಲ್ಯಾ ಗುರ್ಕಾರಾಂಕ್ ಸನ್ಮಾನ್ ಕೆಲೊ. ವಿಗಾರಾನ್ ಆಪ್ಲೊ ಸಂದೇಶ್ ದೀವ್ನ್ ಫೆಸ್ಟಾಕ್



ಬರೆಂ ಮಾಗ್ಲೆಂ. ಉಪ್ರಾಂತ್ ವಾಡ್ಯಾಗಾರಾಂ ಥಾವ್ನ್ ಸಾಂಸ್ಕೃತಿಕ್ ಕಾರ್ಯಂ ಮಾಂಡುನ್ ಹಾಡ್ಲೆಂ. ಶ್ರೀ ಪ್ಯಾಟ್ರಿಕ್ ಡಿ'ಸೋಜಾನ್ ಕಾರ್ಯಂ ಚಲೊವ್ನ್ ಫ್ಲೆಲೆಂ. ಜೆವ್ಣಾ ಸವೆಂ ಕಾರ್ಯಂ ಸಂಘೆಂ. ಒಟ್ಟುಕ್ 135 ಜಣಾಂನಿ ಪಾತ್ರ್ ಘೆತ್ಲೆಲ್ಲೊ.



ಯಾಜಕೀ ದೀಕ್ಷೆಚೊ ಭಾಂಗಾರೋತ್ಸವ್

50 ವರಾಂಚ್ಯಾ ಯಾಜಕೀ ದೀಕ್ಷೆಚ್ಯಾ ಭಾಂಗಾರೋತ್ಸವ್ ಸಂದರ್ಭಾರ್ ಆಪ್ಲ್ಯಾ ದೆವಾಧೀನ್ ಜಾಲ್ಲ್ಯಾ ಸಾಂಗಾತಿ



ಯಾಜಕಾಂಚೊ ಉಗ್ಡಾಸ್ ಕಾಡುನ್ ನವೆಂಬರ್ 29 ತಾರಿಕೆರ್ ಬುದ್ವಾರಾ ಸಾಂಜೆರ್ 5 ವರಾರ್ ಆಮ್ಚ್ಯಾ ಇಗರ್ಜೆಂತ್ ಬೆಂಗ್ಳುರೊ ಆರ್ಚ್‌ಭಿಸ್ಪ್ ಅಧಿಕ್ ಮಾನಾಧಿಕ್ ದೊತೊರ್ ಬರ್ನಾಡ್ ಮೊರಾಸ್, ಮೊನ್ಸಿಯೊರ್ ಡೆನಿಸ್ ಮೊರಾಸ್ ಪ್ರಭು - ವಿಗಾರ್ ಜೆರಾಲ್ ಆನಿ ಸಾಂಗಾತಿ ಯಾಜಕಾಂನಿ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಉಪ್ರಾಂತ್ ಯಾಜಕಾಂಚ್ಯಾ ಸೆಮತೆರಿಚಿ ಭೆಟ್ ಕರುನ್ ಮಾಗ್ಲ್ಯಾ ವಿಧಿ

ಚಲವ್ನ್ ವರುನ್ ದೆವಾಧೀನ್ ಜಾಲ್ಲ್ಯಾ ಯಾಜಕಾಂ ಪಾಸೊತ್ ಮಾಗ್ಣೆಂ ಭೆಟಯ್ಲೆಂ. ಮಿಸಾಚ್ಯಾ ಸುರ್ವೆರ್ ವಿಗಾರ್ ಬಾಪ್ ಜೇಮ್ಸ್ ಡಿಸೋಜ ಹಾಣೆಂ ಸ್ವಾಗತ್ ಕೆಲೊ ಆನಿ ಹ್ಯಾ ಜುಬ್ಲೆವ್‌ದಾರಾಂ ಖಾತಿರ್ ಆನಿ ತಾಂಚ್ಯಾ ದೆವಾಧೀನ್ ಜಾಲ್ಲ್ಯಾ ಸಾಂಗಾತಿ ಯಾಜಕಾಂ ಖಾತಿರ್ ಮಾಗ್ಲ್ಯಾಕ್ ಹಾಜರ್ ಆಸ್‌ಲ್ಲ್ಯಾಂಕ್ ಉಲೊ ದಿಲೊ.

ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ - ದಸೆಂಬರ್ ಮಹಿನ್ಯಾಂತ್

ವಾಡೊ	ಘರ್	ತಾರಿಕೆ	ದೀಸ್	ವೇಳೆ
ಸಾಂ ಬಸ್ತಾಂವ್	ಆಲ್ವಿನ್ ರೆಬೆಲ್ಲೊ, 9 ಕ್ರಾಸ್, ಉಜ್ಜೋಡಿ	7	ಬ್ರೆಸ್ತಾರ್	6
ರೊಜಾರ್	ಶೈಲೇಶ್/ಫೆಲ್ಪಿ ರೇಗೊ, ರೊನ್ ಕ್ಯಾಸಲ್ 103	12	ಮಂಗ್ಯಾರ್	6
ಬಾಳೊಕ್ ಮರಿ	ಲೀಯೊ ಪಿಂಟೊ, ಜೆಪ್ಪು ಮಜಿಲ್ಲಾ	17	ಆಯ್ತಾರ್	5
ಸಾಂ ಆನ್ನಾ	ಡೇನಿಸ್/ಆನ್ಸಿ ಲೋಬೊ, ರೀಜಂಟ್ ಪಾರ್ಕ್ 201	17	ಆಯ್ತಾರ್	6
ಭಾ. ಖುರ್ರಾ	ಜೆಸ್ಸಿ ಡಿ'ಆಲ್ಮೆಡಾ, ಸೂಟರ್ ಪೇಟ್ 5 ಕ್ರಾಸ್	17	ಆಯ್ತಾರ್	5
ವೆಲಂಕಣಿ	ವೀರಾ ಡಿಸೋಜ, ಶೀತಲ್ ಟವರ್ಸ್, Flat No. 304,	21	ಬ್ರೆಸ್ತಾರ್	6

HELPING YOU
TO SEE BETTER

VISION OPTICS

EYE & CONTACT LENS CLINIC

Dr. Nelly Nazareth

M.B.B.S., D.O.M.S., D.N.B.(OPHTHAL)

Eye Surgeon



Shalimar Complex, Near Ganesh Medicals,
Kankanady, Mangaluru - 2.
Ph: 0824 2433431, 80509 80295

Eye Test Timings: 1.45 pm to 2.45 pm
5.45 pm to 7.30 pm
By appointment only



ಸಾಂ. ವಿಶೆಂತ್ ಫೆರೆರ್ ಫಿರ್ರಜ್, ವಾಲೆನ್ನಿಯಾ



ಕ್ರಿಸ್ಮಸ್ ಫಿಯೆನ್ತಾ - 2017

ಸಂಗೀತ್ ಸಾಂಜ್, ವಿವಿಧ್ ಖೆಳ್, ಮನೋರಂಜನ್, ಹಾಸಿ ಹಾಸಿ
ರುಚಿಕ್ ಖಾಣ್ ಆನಿ ಪೀವನ್, ಆಕರ್ಷಕ್ ಬಹುಮಾನಾ
ಲಕ್ಶಿ ಡ್ರಾ ಇತ್ಯಾದಿ...

ಭೆಟ್ ಕರಾ:

25.12.2017ವೆರ್ ಸಾಂಜೆರ್
5.00 ಥಾವ್ನ್ 9.00 ವೊರಾಂ ಪರ್ಯಾತ್
ಇಗರ್ಜೆಚ್ಯಾ ಉಗ್ತಾ ಮೈದಾನಾರ್



ಸರ್ವಾಂತ್ ಸ್ವಾಗತ್

ಚುಟುಕಾಂ

ನೀದ್ ಪಡಾನಾ!

ಮೊಗಾರ್ ಪಡ್ಲಲ್ಯಾ ಚಡ್ತಾವ್ ಜಣಾಂಕ್
ರಾತಿಂ ನಿದ್ಲ್ಯಾರೀ ಪಡಾನಾ ನೀದ್
ಮೊಗಾಂತ್ ಸಲ್ವೊನ್ ಕರ್ತಾತ್ ಜೀವ್ಪಾತ್
ಮೊರ್ನಾಕ್ ರಾಸ್ ಪಡ್ತಾತ್ ರೀದ್!!

ತ್ರಾಣ್ ಆಸ್ತಾ ಪರ್ಯಾಂತ್!

ಥೊಡ್ಯಾಂಕ್ ವಿದೇಶ್ ಸೊಡುಂಕ್ ನಾಕಾ
ಆಸ್ತಾ ಪರ್ಯಾಂತ್ ಕುಡಿಂತ್ ತ್ರಾಣ್
ಆಕ್ರೇಕ್ ಹೆರಾಂನಿ ಗಾಂವಾಕ್ ಹಾಡಿಜೆ
ಗೆಲ್ಯಾ ಉಪ್ರಾಂತ್ ತಾಂಚೊ ಪ್ರಾಣ್!!

ಡಿಗ್ಲ್ಯೊ ಪಾವಾನಾಂತ್!

ಸಂಸಾರಿಂ ಕಿತ್ಲೊಯೀ ಮಾನ್ ಮೆಳ್ತಾ
ಆಸ್ಲ್ಯಾರ್ ಪುರೊ ಲಾಂಬ್ ಡಿಗ್ಲ್ಯೊ
ಪುಣ್ ಸರ್ಗಿಂ ಪ್ರವೇಶ್ ಜೊಡುಂಕ್
ಪಾಳಿಜೆ ಬೈಬಲಾಂತ್ಲೊ ರೆಗ್ಲೊ!!

- ಡಿ. ಎಸ್.

ಸಿ.ಎಲ್.ಸಿ. ವಾಲೆನ್ನಿಯಾ -

ಬೈಬಲ್ ಕ್ವಿಜ್ ಫಲಿತಾಂತ್-2017

1. ಕೀರ್ತನ್ 33:6, 2. ಧರ್ಮದುತಾಂಚಿಂ ಕೃತ್ಯಾಂ 26:15, 3. ತೊಬಿತ್ 11:5, 4. ಮಲಾಕಿ 3:12, 5. ಜಾಣ್ವಾಯ್ 6:20, 6. ನಿರ್ಗಮನ್ 23:14, 7. ದ್ವಿತಿನಿಯಮ್ 25:4, 8. ಜೋಬ್ 39:14, 9. ಸಿರಾಖ್ 7:35, 10. ಇಸಾಯಿಯಾ 50:3

ಹ್ಯಾ ಕ್ವಿಜಾಂತ್ 53 ಜಣಾಂನಿ ಪಾತ್ರ್ ಘೆತ್ಲೊ. ಸಾರ್ಕೊ ಜಾಪಿ ಧಾಡ್ಲಿಂ : 49 | ಎಕಾ ಚುಕಿಚಿಂ : 4

ಇನಾಮ್ ರು. 1000/- ಸೊಡ್ಡರ್ ಎಲಿಜಾ ಡಿಸೋಜಾ, ಕಾರ್ಮೆಲ್ ವಾಡೊ ಹಿಕಾ ಫಾವೊ ಜಾತಾ.

ಇನಾಮ್ ಸಿ.ಎಲ್.ಸಿ. ಫೆಸ್ತಾ ದಿಸಾ ದಸೆಂಬರ್ 10 ತಾರಿಕೆರ್ ಆಯ್ತಾರಾ ಸಕಾಳಿಂಚ್ಯಾ 6.30 ವೊರಾಂಚ್ಯಾ ಮಿಸಾ ಉಪ್ರಾಂತ್ ಫೆರೆರ್ ಹೊಲಾಂತ್ ಸಹಮಿಲನಾ ವೆಳಾರ್ ದಿತೆಲ್ಯಾಂವ್.

ಹ್ಯಾ ಕ್ವಿಜಾಂತ್ ಭಾಗ್ ಘೆತ್ಲಲ್ಯಾ ಸರ್ವಾಂಕ್ ಆಮಿ ಅಭಿನಂದನ್ ಪಾಟಯ್ತಾಂವ್ ಆನಿ ದೇವ್ ಬರೆಂ ಕರುಂ ಮ್ಹಣ್ತಾಂವ್.

ಯೆಯಾ, ಘೆಯಾ, ಖಾಯಾ, ಧಾದೊಶಿ ಜಾಯಾ!

ನತಾಲಾಂ ಫೆಸ್ಟಾಚೊ ಸಂತೊಸ್ ವರ್ಸ್ ಭರ್ ಉರೊಂಕ್, ಮನಾಂ ತುಮ್ಮಿಂ ಧಾದೊಶಿ ಕರುಂಕ್, ಕಥೊಲಿಕ್ ಸಭಾ ವಾಲೆನ್ನಿಯಾ ಘಟಕ್ ಆಯ್ತೆಂ ಜಾಲಾಂ ಆಪ್ಲ್ಯಾ ಸಾಂದ್ಯಾಂಕ್ ಘೆವ್ನ್. ಹೆಳ್‌ಲ್ಲಾ ನಾಂವಾಡ್ಲಿಕ್ ವ್ಯಕ್ತಿಂ ಮಾರಿಫಾತ್ ಉಂಚ್ಲ್ಯಾ ಗುಣ್‌ಮಟ್ಟಾಚೊ ರುಚೀಕ್ ಆಪುಟ್ ಕುಸ್ವಾರ್ ತಯಾರ್ ಕರೊವ್ನ್ -

ಕೊಕ್ಕಿಸಾಂ, ನೆವ್ರೊ, ತಾಂದ್ಯಾಚಿ, ಲಾಡು, ಕೇಕ್, ಗುಳಿಯೊ, ಕಿಡಿಯೊ, ಚಾಕ್ಲೊ, ಪಾತೆಕಾಂ ಇತ್ಯಾದಿ...

2017, ಡಿಸೆಂಬರ್ 16, ಸನ್ವಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್,

17 ಆಯ್ತಾರಾ ಪರ್ಯಂತಾ ಮಿಸಾ ಉಪ್ರಾಂತ್,

18 ಸೊಮಾರಾ, 19 ಮಂಗ್ಳಾರಾ 20 ಬುದ್ವಾರಾ, 21 ಬ್ರೆಸ್ವಾರಾ

ಸಾಂಜೆರ್ 5:00 ವರಾಂ ಥಾವ್ನ್ 7:00 ವರಾಂ ಪರ್ಯಾಂತ್


- ಇಗರ್ಜೆಚಾ ಆಂಗ್ಣಾಂತ್.

ಡಿಸೆಂಬರ್ 24 ಆಯ್ತಾರಾ, ರಾತಿಚ್ಯಾ ಫೆಸ್ಟ್ ಮಿಸಾ ಉಪ್ರಾಂತ್

Food Counter - ಪೊರ್ಕ್ ಬಫಾತ್, ಇಂದಾದ್, ಸರ್ಪೆತೆಲ್, ಕೂರ್ಗಿಪೊರ್ಕ್, ಚಿಕನ್ ಗೀರೊಸ್ವ್, ಸನ್ನಾಂ ಆನಿ ಆಪಾಂ - ಇಗರ್ಜೆಚಾ ಆಂಗ್ಣಾಂತ್.

25 ಸೊಮಾರಾ ಫೆಸ್ಟಿ ಫೆಟಾ ವೆಳಾರ್

Food Counter- ಫ್ರೈಡ್ ರೈಸ್, ನೂಡಲ್ಸ್, ಚಿಕನ್ 65, ಚಿಕನ್ ಪೆಪ್ಪರ್, ಚಿಕನ್ ಮಂಚುರಿಯನ್, Variety of Soft Drinks, Variety of Ice Creams, Gola Candy, Sugar Cane Juice, ಬೆಲ್‌ಪುರಿ, ಪಾನಿಪುರಿ, ಶೆವ್‌ಪುರಿ, ಸನ್ನಾಂ, ಸರ್ಪೆತೆಲ್ ಇತ್ಯಾದಿ...



ಯೆಯಾ, ಘೆಯಾ, ಖಾಯಾ, ಧಾದೊಶಿ ಜಾಯಾ!

ಮೊಗಾಚೊ ಉಗ್ಡಾಸ್



ಜೊಸೆಫ್ ಮಿನೆಜ್

ಜನನ್ : 30.11.1951

ಲಗ್ನ್ : 14.12.1988

ಮರಣ್ : 19.09.2013

ದುಖಾಂ ಝರಿ ದೊಳ್ಯಾಂವೆರಿ
ಜೀವನ್ ತುಜೆಂ ಫುಲಾ ಸರಿ
ಸಾಧಿ ಜಿಣೆ, ವಾವ್ರ್ ಕಷ್ಟಿ
ದವರ್ಲೆಂಯ್ ಆಮ್ಕಾಂ ಸಂತುಷ್ಟಿ.

ಸಾಂಡುನ್ ಆಮ್ಕಾಂ ಸಂಸಾರಿಂ
ಆಸಾಯ್ ತುಂ ಸರ್ಗಾರಿ
ರುಪ್ಲೆಂ ತುಜೆಂ ಮಾಜ್ಜಾತ್ ತರಿ
ಉಡಾಸ್ ಉರ್ದಲೊ ನಿರಂತರಿ.

ಮೊಗಾಚಿ ಶ್ರದ್ಧಾಂಜಲಿ ಭೆಟಯ್ತಾತ್:

ಪತಿಣ್ : ಗ್ರೆಟ್ಟಾ ಮಿನೆಜ್

ಭುರ್ಗಿಂ: ಜೊಯೆಲ್, ಜೆಸ್ಸ್, ಗ್ಲೆನ್, ಗ್ರೆಗ್
ಆನಿ ಮಿನೆಜ್ ಕುಟಮ್, ವಾಲೆನ್ನಿಯಾ

Hilda D'Souza
9743864699

Pallu Monteiro
9902048705



Scissors 'n' Curls

Beauty Parlour

Beautician Courses are available



Sequeria Court, Opp. Valencia Church
Mangalore - 575 002

ಜಲ್ಮಾ ದಿನಾಚೆ ಉಲ್ಲಾಸ್



ಹ್ಯಾಚ್ ನವೆಂಬರ್ 30 ತಾರಿಕೆರ್
ಆಪ್ಲ್ಯಾ ಜಲ್ಮಾಚಿಂ 91 ವರ್ಸಾಂ ಸಂಪವ್ನ್
92ವ್ಯಾ ವರ್ಸಾಕ್ ಪಾಂಯ್ ದವರ್ಚೆ ಸಂದರ್ಭಿಂ
ಜಲ್ಮಾ ದಿನಾಚೆ ಉಲ್ಲಾಸ್ ಪಾಟವ್ನ್
ದೆವಾಕ್ ಅರ್ಕಾಂ ದೀವ್ನ್
ಶುಭಾಶಯ್ ಪಾಟಯ್ತಾಂವ್.

ಶುಭಾಶಯ್ ಪಾಟಯ್ತಾತ್:

ಸ್ವಾಮಿ, ಫ್ಲೇವಿ, ಸ್ವೆಫಿ ಮಿನೇಜರ್

ಆನಿ ಕುಟುಂಬ

ಲಾಡ್ಲ್ಯಾ ವಾಡೊ

ಗ್ರೇಸಿ ಮಿನೇಜರ್

30.11.1926 - 30.11.2017

